

ಕುರೋವ್

ಜುಲಾಯ್ 1999 ಮೂಲ್: ರು. 7/- ವಿದೇಶಾಂತ: ರು. 10/-



ಜಸಿರಿತಾ

ನವೀನ್, ಕುಲ್ಕರ್ಣಿ

**‘ಕುರೊವ್’ ದೋನ್ ದೇಶೀ ವರಗ್ಣೊ
ಫಕತ್ ರು. 100/- ಐವಜಾಕ್!!**

**ಎಕಾ ವರ್ರಾಕ್ ‘ಕುರೊವ್’ ದೇಶೀ ವರಗ್ಣಿ ರು. 80/-.
ಪುಣ್ ರು. 100/- ಫಾರಿಕ್ ಕೆಲ್ಯಾರ್ ಆನ್ಯೇಕ್
ನವಿ ವರಗ್ಣಿ ಫಕತ್ ರು. 20/- ಐವಜಾಕ್!!**

ಹೆಂ ಕಶೆಂ ಸಾಧ್ಯ್?

- ✳ 'ಕುರೊವ್' ವರಗ್ಣಿ ಯಾ ನವೀಕೃತ್ ಕರ್ಚಿ ತರ್ ರು. 100/- ಐವಜಾ ಸಾಂಗಾತಾಚ್ಚೊ
ಏಕ್ ನವಿ ವರಗ್ಣಿದಾರಾಚೊ ವಿಳಾಸ್ ಪಾವಿತ್ ಕರ್ಚೊ.
- ✳ ನವ್ಯಾ ವರಗ್ಣಿದಾರಾಚೊ ವಿಳಾಸ್ ಎಕಾ ವರ್ರಾ ವರೇಗ್ ಖಿಂಚಾಚ್ ಕಾರಣಾಕ್
ಲಾಗೊನ್ ಬದ್ಲಂಕ್ ಯಾ ಚಾಲು ಆಸ್ಚೊ ಪರ್ದೊ ವರಗ್ಣೆಕ್ ಮೆಳಂವ್ಕ್ ಜಾಯ್ನಾ.
- ✳ ಹರೈಕಾ ಕೊಂಕ್ಣಿ ಕುಟ್ಮಾಕ್ 'ಕುರೊವ್' ಪಾವೊಂಕ್ ಜಾಯ್ ಮ್ಹಳ್ಳ್ಯಾ ಖಾತಿರ್
ಹೆಂ ಯೋಜನ್ ಆಸಾ ಕೆಲಾಂ. ಹೈ ಬಾಬ್ತೆನ್ ಪುನವ್ ಪ್ರಕಾಶನಾಚಾ ಸಂಚಾಲಕಾಚೆಂ
ತೀರ್ಪ್ಪೆಚ್ ನಿಮಾಣೆ ಆನಿ ಬಾಂದ್ಪಾ ತಸಲೆಂ ಜಾವ್ನಾಸ್ತಲೆಂ.
- ✳ ನವ್ಯೆ ವರಗ್ಣೆಚೊ ವಿಳಾಸ್ ಪರ್ಚಿ ವರಗ್ಣಿ ಯಾ ನವಿ ವರಗ್ಣಿ ಭರ್ತಾನಾಂಚ್ ಪಾವಿತ್
ಕರುಂಕ್ ಜಾಯ್. ಉಪ್ರಾಂತ್ ಧಾಡ್ಲ್ಯಾರ್ ಹ್ಯಾ ಯೋಜನಾಚೊ ಫಾಯ್ದೊ
ಮೆಳ್ಚೊನಾ.
- ✳ ದೆಕುನ್ ತುರ್ತ್ ಕರ್ ಆನಿ ಹೆಂ ಯೋಜನ್ ತುಕಾ ಆನಿ ತುಜಾ ಮೊಗಾಚಾಂಕ್
ಫಾಯ್ದಾಂಚೆಂ ಕರ್. 1999 ಜುಲಾಯ್ ಪರ್ಯಾಂತ್ ಮಾತ್ ಆವ್ಕಾಸ್. ವರಗ್ಣಿ
ಧಾಡುಂಕ್ ವಿಳಾಸ್:


The Manager

Punov Publications

'Mithr Mandir', Opp. Vamanjoor Church,

Vamanjoor, Mangalore - 574508.

ವಿ.ಸೂ.: ಆಮ್ಚೊ ಪ್ರತಿನಿಧಿಲಾಗಿಂ ಯಾ 'ರೈಲೊ' ಆನಿ 'ಕುರೊವ್' ಪತ್ರಾಂಕ್ ವರಗ್ಣೊ
ಸ್ವೀಕಾರ್ ಕರ್ಚಿ ಸಂಸ್ಥಾಂಕ್ ಐವಜ್ ಫಾರಿಕ್ ಕರುನ್ ರಶೀದ್ ಘೆವ್ಪತ್.



ಕಾದಂಬರಿ ಪ್ರೇಮಿಗಳಿಗೂ ಮಾಸಿಕ್ ಕಳೆಗೂ

ಜೂನ್ - ಜುಲಾಯ್ 1999

ಕಾದಂಬರಿ ಸರಣಿ : 125

ಸಂಪಾದಕ:

ಡೊಲ್ಫಿ ಕಾಸ್ಪಿಯಾ

ಪ್ರಕಟಣೆ:

ಪುನವ್ ಪ್ರಕಾಶನ್,
ಮಂಗಳೂರು

ಮುಖ್ಯಾಚಾರ್ಯ:

ಪಿಂಟೊ ವಾಮಂಜೂರ್

ಛಾಪ್ಪಣೆ:

ವಿಕಾಸ್ ಪ್ರಿಂಟರ್ಸ್,
ವಾಮಂಜೂರ್, ಮಂಗಳೂರು.

☎: 762058

ವರ್ಗ:

ದೇಶೀ : ರೂ. 80/-

ವಿದೇಶೀ : ರೂ. 350/-

ಇಬ್ಬಿ ಹಾರಾಂ, ಮೇಗಣಿ, ಈಶಿನಾಂ,
ಇತ್ಯಾದಿ ಧಾರ್ಮಿಕ ವಿಷಯ:

The Manger/Editor,
Punov Publications,
Opp. Vamanjoor Church,
Mangalore 574 508.

☎: 762158

'ಕುರೋವ್' ಪಾವೊಂ ಹರೈಕಾ ಹಾತಿಂ

ಕೊಂಕ್ಷಿ ಆಮ್ಚಿ ಭಾಸ್ - ಆಮ್ಚಿ ಆವಯ್ನ್
ಆಮ್ಚಾಂ ಉಲಂವ್ಕ್ ಶಿಕಯಿಲ್ಲಿ. ಹಾಂತುಂ
ಆಪ್ಲೆಂಪಣ್ ಆಮ್ಚಾಂ ಭಗ್ತಾಂತ್ ನವಾಲ್ ನಾ.

ಆವಯ್ ಆಮ್ಚಾಂ ಸಾಸ್ಣಾಕ್ ಸಾಂಡುನ್ ಗೆಲಿ
ತರೀ ತಿ ಸದಾಂ ಆಮ್ಚಿ ಸಾಂಗಾತಾ ಆಸಾ, ಆಮ್ಚಾಂ
ಸಾಂಬಾಳ್ತಾ, ಸಸಾಯ್ ದಿತಾ ಮ್ಹಳ್ಳೆ ಉಡಾಸ್
ಆಮ್ಚಾಂ ಆಸಾ? ತಿಣೆ ಶಿಕಯಿಲ್ಲಿ ತಿ ಗೋಡ್ ಭಾಸ್
ಆಜೂನ್ ಮೊರಾ ಪರಾಂತ್ ಆಮಿ
ಘೊಳಿಯ್ತಾವ್. (ತಿಕಾ ಇನ್ಸಾರ್ ಕರುನ್ ಫಿಂಗಿ
ಭಾಷೆಕ್ ವೆಂಗೆಲ್ಯಾಂಕ್ ತಾಂಚಾ ವೆಚಿಕ್ ಪಣಾಚಿ
ಆತಾಂ ಪರ್ಯಾ ಜಾಯ್ನಾ ತರೀ ಆಕಾಂತ್ ಆನಿ
ಸೊಸುಂಕ್ ಜಾಯ್ನಾ ತಸಲ್ಯೆ ಅಗಾಧ್ ದುಖಾ ವೆಳೆಂ
ಆಪಾಪಿಂಚ್ ತಿಚೊ ಉಡಾಸ್ ಯೆತಾ.)

ಕೊಂಕ್ಷಿ ಆಮ್ಚಿ ಮಾಯ್ ಭಾಷೆ ಥಾವ್ನ್ ಆಮಿ
ದಿಸ್ಪಡ್ತಿ ಜೀಣ್ ಸುಥಾಳ್, ಸುಹಾಸಿ ಥರಾನ್
ಸಾರ್ತಾವ್ ತರೀ ತಿಚಿ ಖಾತಿರ್ ಆಮಿ ಕಾಂಯ್
ಕೆಲಾಂ? ಸೆವಾ ಕರ್ಚಿ ತಿತ್ಲೆಂ ಮನ್ ತರೀ ರುತಾ ಕೆಲಾಂ?

ಯೆದೊಳ್ ಕರುಂಕ್ ನಾ ತರ್ ಆತಾಂ ತರೀ ತಶೆಂ
ಕರ್ಚೊ ಆವ್ಯಾಸ್ ಗೆಲ್ಪಿಯಾಂ.

ಹೆಂ ವರಸ್ ವಿಶಿಷ್ಟ್ ಕರ್ನಾಕ್ ಆಮಿ ಚಿಂತ್ಲಾಂ.
ತಿಸ್ರಾ ಸಹಸ್ರಾಕ್ ಪಾಂಯ್ ತೆಂಕ್ ಪಯ್ಲೆಂ
'ಕುರೋವ್' ಹರೈಕ್ಲಾಚಾ ಘರಾ ಪಾವೊಂ. ಹಾಂತಿ
ರೂಚ್ ಹರೈಕಾ ಕೊಂಕ್ಷಾಚಿ ಜೀವ್ ಚಾಕೊಂ. ಹ್ಯಾ
ಖಾತಿರ್ ಏಕ್ ಯೋಜನ್ ಆಮಿ ತಯಾರ್ ಕೆಲಾಂ.

ಹೆಂ ಯೋಜನ್ ಕಾರ್ಕಗತ್ ಕರ್ತಾಂತ್ ದುಡ್ಡಾನ್
ಆಮ್ಚಾಂ ಲುಕ್ಸಾಣ್ ಜಾತಲಿ ಪುಣ್ ಕೊಂಕ್ಷಿ ಚಿ ಪ್ರಗತಿ
ಜಾತಲಿ. ಆಸಲೆಂ ಬರೆಂ ಮನ್ ಆಮ್ಚೆಲಾಗಿಂ ಆಸೊಂ.

ಚಡಿತ್ ವಿವರ್ ಮುಖ್ ಪೊರಾಚಾ ಪಾಟ್ಲಾಂ
ಪಾನಾರ್ ದಿಲಾ. ದಯಾ ಕರುನ್ ವಾಚ್.

-ಡೊಲ್ಫಿ, ಕಾಸ್ಪಿಯಾ

ಚೋಲೆ (Chole)

¼ ಕೆ.ಜಿ. ಕಾಬೂಲ್ ಚಣೆ ರಾತಿಂ ಉದ್ಯಾಂತ್ ಭಿಜಾತ್ ಘಾಲ್. ದುಸ್ರ್ಯಾ ದಿಸಾ ಪುತ್ರರ್ ಕುಕ್ಕರಾಂತ್ ಚಿಮ್ಮಿ ಸೊಡಾ ಪಿಟೊ, ಮೀಟ್ ಆನಿ 5 ಕಪ್ ಉದ್ಯಾಂತ್ ಬೊರೆ ಮೋವ್ ಪಡಾಸರ್ ಉಕಡ್.

ತೊಪ್ಪಾಂತ್ 6 ಟೇಬಲ್ ಸ್ಪೂನ್ ತೂಪ್ (ಕರ್ಗಾಲ್ಟೆಂ) ತಾಪಯ್ ಆನಿ ತಾಂತುಂ ಭಾರೀಕ್ ಶಿಂದ್‌ಲ್ಲೊ 2 ತರ್ರೊ ಮಿಸಾಂಗೊ, 1 ಇಂಚ್ ಆಲೆಂ, 4 ಬೊಯೊ ಲೊಸುಣ್, 2 ಪಿಯಾವ್, ಶಿಂದ್‌ಲ್ಲೆ 2 ಮಧ್ಯಮ್ ಗಾತ್ರಾಚೆ ಟೊಮೆಟೊ ಘಾಲ್ತ್ ಬೊರೆಂ ಕರ್ನ್ ಭಾಜ್. ಉಪ್ರಾಂತ್ ಉಕಡ್ಲೆ ಚಣೆ ಉದ್ಯಾ ಸಮೇತ್ 3 ಟೇಬಲ್ ಸ್ಪೂನ್ ಆಮ್ಲಾಣೆಚೆಂ ಉದಾಕ್ (ದಾಟ್), 4 ಟೇ ಸ್ಪೂನ್ ಕನ್ನಿರೆ ಪಿಟೊ, ½ ಟೇ ಸ್ಪೂನ್ ಹಲ್ಲಿ ಪಿಟೊ, 1 ಟೇ ಸ್ಪೂನ್ ಮಿಸಾಂಗೆ ಪಿಟೊ, 1 ಟೇ ಸ್ಪೂನ್ ಗರಮ್ ಮಸಾಲ ಪಿಟೊ ಆನಿ 1 ಟೇ ಸ್ಪೂನ್ ಭಾಜುನ್ ಪಿಟೊ ಕೆಲ್ಲೊ ಜಿರ್ಯಾಚೊ ಪಿಟೊ ಭರ್ಯನ್ ಲ್ಹಾನ್ ಉಜ್ಯಾರ್ 5 ಮಿನುಟಾಂ ಉಕಡ್. 1 ಟೇಬಲ್ ಸ್ಪೂನ್ ಪೊಡ್ತಾಲಾಂವ್ ಬಾರೀಕ್ ಶಿಂದ್‌ಲ್ಲೆ ಆನಿ 1 ಟೇಬಲ್ ಸ್ಪೂನ್ ಕನ್ನಿರೆ ಭಾಜಿ ಬಾರೀಕ್ ಶಿಂದ್‌ಲ್ಲೆ ಆನಿ 1 ಪಿಯಾವಾಚಾ ಕಾಪಾಂನಿ ಅಲಂಕರಿತ್ ಕರ್. ಬಟುರಾ ಒಟ್ಟುಕ್ ದೀ.


ಬಟುರಾ: 1) 200 gms ಮೈದಾ, 1 ಟೇ ಸ್ಪೂನ್ ಸೊಡಾ ಪಿಟೊ, 6-9 ಟೇಬಲ್ ಸ್ಪೂನ್ ಧಂಯ್, 1 ಟೇ ಸ್ಪೂನ್ ಮೀಟ್, 1 ಟೇ ಸ್ಪೂನ್ ಸಾಕರ್, ಸಕ್ಕಡ್ ಚಪಾತ್ಕಾಂಚಾ ಪಿಟಾಬರಿ ಮೋಳ್ ರಾತಿಂ ದವರ್ ಯಾ ಬಾರಾ ವರಾಂ. 1 ಟೇಬಲ್ ಸ್ಪೂನ್ ತೇಲ್ (ತೇಲ್ ಭಾಜುಂಕ್). ಸಕಾಳಿಂ ಗುಳೆ ಕರ್ನ್ ಪೂರಿ ಬರಿ ಲಾಟುನ್ ತಲಾಂತ್ ಭಾಜುನ್ ಕಾಡ್.

2) ಮೈದಾ 2½ ಕಪ್, ಬೇಕಿಂಗ್ ಪೌಡರ್ ½ ಟೇ ಸ್ಪೂನ್, ಮೀಟ್ ರುಚಿಕ್, 6 ಕಾಪಾಂ ಉಂಡೊ (ದೇಗ್ ಕಾತರ್ -Remove crust), ½ ಕಪ್ ಧಂಯ್.

ಕರುಂಕ್ ವಯ್ರ್ ಕಳಯಿಲ್ಲೆ ಪರಿಂ.

3) ½ ಕೆ.ಜಿ. ಮೈದಾ, ½ ಟೇ ಸ್ಪೂನ್ ಸೊಡಾ ಪಿಟೊ, 2½ ಟೇಬಲ್ ಸ್ಪೂನ್ ಕರ್ನಾಲ್ಟೆಂ ತೂಪ್, ½ ಟೇ ಸ್ಪೂನ್ ಮೀಟ್, ½ ಕಪ್ ದೂಧ್.

ಕರುಂಕ್ ವಯ್ರ್ ಕಳಯಿಲ್ಲೆ ಪರಿಂ.



ಚಿಂತನ್ - ಮಂಥನ್

ಜವಾಬಿ: ಪ್ರೇಮಾ

? ತೈಲಾ ಮಸೂರೇನ್ದ್ರಾ, ಉಡುಪಿ

ಚೆಲ್ವಾನ್ ಕಾಜಾರ್ ಜಾಂವ್ ಗಳಾಯ್ ಕೆಲ್ಯಾರ್ ಆಮ್ನಿ ಸಮಾಜ್ ಉಲಯ್ನಾ, ಚೆಲಿಯೆಕ್ ಮಾತ್, ಕಿತ್ಯಾ ಬೋಟ್ ಜೊಕ್ತಾ?

■ ತಿಣಾ ಬೋಟ್ ಜೊಕ್ತಾ ಸಗ್ಳಿ ಸಮಾಜ್ ನ್ಹಯ್ ಫಕತ್ ಬಾಯ್ಲಾಂಚಿ ಮೊಸ್ರಾಳಿ, ಯೆಮ್ಮುಳಿ ಸಂತತ್.

? ವಿಲ್ಯಾ, ಮಂಗ್ಳುರ್

ಕಾಜಾರ್ ಬಾಯ್ಲಾ ಪರಿ ದಾದ್ಲ್ಯಾ ಪಾಟ್ಲ್ಯಾನ್ ಧಾಂವ್ಲ್ಯಾ ನಂತರ್ ಆತಾಂ ದಾದ್ಲ್ಯಾ ದುಸ್ರೆಂ ಕಾಜಾರ್ ಜಾಂವ್ ಆಯ್ಲೊ ಜಾತಾನಾ ಇಗರ್ವ್ ಮಾತಾ ತಾಕಾ ಕಿತ್ಯಾ ಅಡ್ಕಳ್ ಹಾಡ್ತಾ?

■ ಅಡ್ಕಳ್ ಹಾಡ್ತಾಕ್ ಕಾರಣಂ ಸಭಾರ್ ಆಸಾತ್. ಪುಣ್ ತಾಚಿ ಪತಿಣ್ ಪರಿ ದಾದ್ಲ್ಯಾ ಸಾಂಗಾತಾ ಧಾಂವ್ಲ್ಯಾ ತಾಚಿ ಸಂಗಿಂಚ್ ರಾವ್ಲ್ಯಾ ಆನಿ ಕಾಜಾರ್ ಜಿಣಿ ಜಿಯೆತಾ ತರ್ ಕಾನೂನ್ ತಾಕಾ ಆಡಾಯ್ನಾ.

? ಮೊನಿಕಾ, ಮೊಡಂಕಾವ್

ಚೆಲಿಯೆಕ್ ಕಾಜಾರ್ ಆನಿವಾರ್ಗೀ?

■ ತಿಚೆಂ ರಚನ್ ತ್ಯಾಚ್ ಖಾತಿರ್ ಜಾಲಾಂ ಮ್ಹಳ್ಳೆಂ ಚಿಂತಾವ್ ಸಮಾಜೆಂತ್ ಆಸಾ. ತಿಣೆ ಖಿಂಚೊ ತರೀ ಏಕ್ ಭೆಸ್ ವಿಂಚುಂಕ್ ಜಾಯ್. ನ್ಹಯ್ ತರ್ ಆಮ್ಚೊ ಕುಡ್ಕುಡಾಂತ್ಲೊ ಸಾಂತಿಣ್ಯೊ ತಿಣಾ ಉತ್ರಾಂಚಾ ಭಾಲ್ಯಾಂನಿ ತೊಪುನ್ ಚಿತ್ರ್ಹಿಂಸಾ ದೀವ್ನ್ ನಾಸ್ ಕರ್ತಿತ್.

? ಎಪ್ಪಿ, ಶಿರಾಡಿ

ಚಡಾವತ್ ಆಮ್ಚೊ ಚೆಲಿಯೊ ಸಂಸಾರಿ ಸರ್ವ್ ಸುಖ್ ಭೊಗ್ತಾಚ್ ಲಗ್ನಾಂತ್ ದಾದ್ಲ್ಯಾ ಧಾವ್ನ್ ವೆಗ್ಳಾಚಾರ್ ಘೆತಾತ್. ಹೆಂ ಕಶೆಂ ಆಡಾವೆತ್?

■ ಸಂಸಾರಾಚಾ ಆರಂಭಾರ್ ಧಾವ್ನ್ ಮನಿಸ್ ಪ್ರದುವಾರ್ ಯಾ ವೆಲ್ಯಾ ಸ್ತ್ರೀ/ದಾದ್ಲ್ಯಾಚಿ ಆಶಾ ಕರುನ್ ಆಪ್ಲ್ಯಾ ಸುಖೀ ಜಿವಿತಾಕ್ ಕುರಾಡ್ ಮಾರುನ್ ಆಯ್ಲಾ. ಹೊ ಸಮಸ್ಯೊ ನ್ಹಯ್ ಬಗಾರ್ ಮನ್ಯಾಕುಳಾಕ್ ಶಿರಾವ್.

? ವಿ.ಬಿ. ಬಾರೆಚ್ಚೊ, ವಾಮಂಜೂರ್

ಕಾಮಾರ್ ಆಸ್ಲಲ್ಯಾ ಚೆಲಿಯಾಂಕ್ ಮಾತ್ ಆಯ್ಲೆ ಚಲೆ ಖಾಯ್ಸ್ ಕರ್ತಾತ್. ತರ್ ನಿರುದ್ಯೋಗಿ ಚೆಲಿಯಾಂಕ್ ಕಾಜಾರ್ ನಾಂಗೀ?

■ ಆಸಾ. ಪುಣ್ ಬರೆ ಆನಿ ಸುಗುಣಿ ಚೆಲಿಯೆಕ್ ಆಶೆಂವ್ಚಾ ಚೆಡ್ಕಾನ್ ಸೊಧುನ್ ಯೆಂವ್ಚಾಕ್ ಥೊಡೊ ಕಳವ್ ಜಾತಾ, ಕಿತ್ಲೆಂಚ್.

? ಹೆನ್ರಿ ಫೆರ್ನಾಂಡ್, ಬೊಂಬೆಲ್

ಚಡಾವತ್ ಚಲಿಯಾಂಕ್ ಕಾಜಾರ್ ಜಾತಚ್ಚ ಚಡ್ ಕಷ್ಟ್ ಮೆಳೊಂಕ್ ಕಾರಣ್ ಕಿತೆಂ?

■ ವಿಂಗಡ್ ಫರ್, ಪರಿಸರ್, ಕುಟಾಮ್, ವ್ಯಕ್ತಿ, ಜೀವನ್ ಕ್ರಮ್, ಆಂತರಿಕ್ ಸಂಸ್ಕೃತಿ ಮ್ಹಣ್ತಾನಾ ಸುರ್ದೆರ್ ತಕ್ರಾರ್, ಕರ್ಕರ್ ಜಾತತ್ ದೆಕುನ್.

? ಚಿ.ಎಮ್., ಪೆರ್ಮುದೆ

ಮ್ಹಾಕಾ ಸಬಾರ್ ಸೈರಿಕೊ ಆಯ್ಲೊ. ಪುಣ್ ಏಕಾಯೀ ಪಸಂದ್ ಜಾಲಿನಾ. ಮ್ಹಾಕಾ ಸೊಭಾಯ್ ಆಸಾ ಆನಿ ಕಾಜಾರ್ ಜಾಂವ್ಚಿ ಆಶಾಯೀ ಆಸಾ. ಹಾಂವ್ ಆತಾಂ ಕಿತೆಂ ಕರುಂ?

■ ಪ್ರಾಯ್ ತುಕಾ ರಾಕೊನ್ ರಾವಾನಾ, ಸೊಭಾಯ್ ತುಜಿ ಸದಾಂಚ್ ತುಕಾ ಸಾಂಗಾತ್ ದಿಂವ್ಪಿನಾ. ದೆಕುನ್ ವಿಂಚವ್ಣ್ ವೆಗಿಂ ಕರ್ ಆನಿ ತುಜಿ ಆಶಾ ಭಾಗಯ್.

? ಚಿ. ಪ್ರಿಯಾ, ಶಿರಾಡಿ

ಚಲಿಯೆನ್ ಸೈರಿಕ್ ಪಳೆವ್ನ್ ಕಾಜಾರ್ ಜಾಂವ್ಚೆಂ ಬರೆಂಗೀ ಯಾ ಮೊಗಾರ್ ಪಡೊನ್?

■ ತಿ ತಾ'ತಾಚಿ ಮಿಶಿ. ನಶಿಬಾಂತ್ ಆಸ್ಲೆಂ ಕಾತ್ಯಾನ್ ಘಾಸ್ಲಾರೀ ಪುಸೊನ್ ವ್ಹಜಾನಾ ಕಂಯ್. ಕಾಜಾರ್ ಮ್ಹಳ್ಳೊ ವಿಷಯ್ ಏಕ್‌ಚ್ ನ್ಹಯ್‌ವೆ?

? ಶಾಂತಿ ಲೋಬೊ, ಹೆಲಪ್ಪಾಡಿ-ಪುದು

ಆತಾಂಚಾ ಕಾಳಾರ್ ಚಲಿಯೊ ಕಾಜಾರ್ ಜಾವ್ನ್ ಪುಡಾರ್ ಆಶೆತಾತ್‌ಗೀ ಯಾ ಗ್ರೇಸ್ತ್‌ಕಾಯೆಕ್?

■ ಪುಡಾರಾ ಸವೆಂ ಗ್ರೇಸ್ತ್‌ಕಾಯ್, ಸುಖ್-ಸಮಾಧಾನ್-ಧನ್-ದಿವೆಂ ಆನಿ ದಾದ್ಲ್ಯಾಚೊ ಆಪರಿಮಿತ್ ಮೋಗ್. ತಶೆಂಚ್ ದೊಗಾಂ ಭುರ್ಗಿಂ ಜಿಂ ಶೆಗುಣಿ ಆನಿ ಕ್ಲಾಸಿಂಕ್ ಹರ್ಮ್ ಪಾವ್ಪಿಂ ಪ್ರಥಮ್ ಯೆಂವ್ಪಿಂ.

? ಎ.ಡಿ., ಕಾಂಜರ್‌ಕಟ್ಟೆ

ಚಲಿ ಕಾಜಾರಾ ಪಯ್ಲೆಂ ಸ್ವತಂತ್ರ್‌ಗೀ ಕಾಜಾರಾ ಉಪ್ರಾಂತ್?

■ ಕಾಜಾರಾ ಪಯ್ಲೆಂ ಯಾ ನಂತರ್ ಚಲಿಯೆಚೆಂ ಸ್ವಾತಂತ್ರ್ಯ ತಿಚೆ ತಾಬೆನ್‌ಚ್ ಆಸ್ತಾ. ಪುಣ್ ಥೊಡೆ ಪಾವ್ಪಿಂ ವ್ಯಕ್ತಿ, ಪರಿಗತ್ ಆನಿ ಸಂದರ್ಭ್ ತಿಚೆಂ ಸ್ವಾತಂತ್ರ್ಯ ಕ್ಲೀಣ್ ಕರ್ತಾ.

* ಪುಡ್ಲ್ಯಾ ಪುಸ್ತಕಾಂತ್ ತುಮ್ಮಾಂ ಸವಾಲಾಂಕ್ ವಿಷಯ್:

‘ಓಟ್ ಆನಿ ರಾಜಕಾರಣಿ’

ಅತ್ಯುತ್ತಮ್ ಧಾ ಸವಾಲಾಂ ವಿಂಚುನ್ ಪುಡ್ಲ್ಯಾ ಪುಸ್ತಕಾಂತ್ ಪ್ರಕಟ್ ಕರ್ತಲ್ಯಾಂವ್. ಆನಿ ತಿಂ ಸವಾಲಾಂ ಧಾಡ್ಲೆಲ್ಯಾಂಕ್ ಏಕ್ ಗೌರವ್ ಪ್ರತಿ ಧಾಡ್ತಲ್ಯಾಂವ್.

ಸವಾಲಾಂ ಆಮ್ಕಾಂ ಫಾವೊಂಕ್ ನಿಮಾಣಿ ತಾರೀಕ್: 10- 07-1999

ಸವಾಲಾಂ ಧಾಡುಂಕ್ ವಿಳಾಸ್ :

'KUROV CORNER',

'Mithr Mandir',

Vamanjoor, Mangalore - 574 508.



ವಿಚ್ಛಾರ ಮಂಥನ್

ಮೆಗಾಳ್ ಸಂಪಾದಕಾ,

‘ಕಾಳ್ಜಾಚೊ ಉಲೊ’

‘ಕುರೊವ್’ ಜೂನ್ 99 ಅಂಕ್ವಾರ್ ಫಾಯ್ಸ್ ಜಾಲ್ಲಿ ಶ್ರೀ ಸ್ಟೇನಿ ಫೆರ್ನಾಂಡಿಸ್, ಬಾಹ್ರೇಯ್ಸ್ ಹಾಚಿ ಕಾದಂಬರಿ ‘ಕಾಳ್ಜಾಚೊ ಉಲೊ’ ಸಭಾರ್ ಫಾರ್ಮುಲಾ ಕಾಣಿಯಾಂಚೆಂ ಮಿಶ್ರಣ್ ಆಸ್‌ಲ್ಲಾಂ ಬರಿ ಭಗ್ತೆಂ ತರೀ ಸುಖಾಂತ್ ದೀವ್ನ್ ಆನಿ ತೆಂ ಅಂತ್ ಉತ್ತೀಮ್ ರಿತಿನ್ ಕೆಲಾಂ ದೆಕುನ್ ವಾಚುನ್ ಅಂತ್ ಜಾತಾನಾ ಕಾಳ್ಜಾಕ್ ಸಂತೊಸ್ ಭಗ್ತೊ. ಪಾತ್ರ್ಧಾರಿ ಸರ್ವ್ 10 ವರ್ಸಾಂ ಆದ್ಲೆ ಕಾದಂಬರಿಂತ್ಲೆ ತರೀ ಸ್ಟೇನಿನ್ ಬೋವ್ ಆಕರ್ಷಿತ್ ರಿತಿನ್ ಪಾತ್ರಾಂ ಆನಿ ಸನ್ನಿವೇಶಾಂ ಚಿತ್ರಿತ್ ಕೆಲ್ಯಾಂತ್ ಜಾಲ್ಲ್ಯಾನ್ ತೆ ಊಣ್ ತಿತ್ಲೆ ಕಳಾನಾಂತ್. ಬೆಜಾರಾಯೆಚೆಂ ಸನ್ನಿವೇಶಾಂ ಚಿತ್ರಿತ್ ಕರ್ತಾನಾ ಸ್ಟೇನಿನ್ ಕಾಳ್ಜಾಂ ಕಡಂವ್ಚೆಂ ಸಂಭಾಷಣ್ ಲಿಖ್ಲಾಂ ಆಸ್ತಾಂ ತ್ಯಾ ಸಂದರ್ಭಾರ್ ತಾಕಾ ಉಲ್ಲಾಸುನ್ ಚೆಪೆಂ ಉಕಲ್ತಾಸ್ತಾನಾ ದುಸ್ರೊ ಉಪಾವ್ ನಾ. ಪರಿಸರಾಕ್ ಪಿಂತ್ರಾಂವ್ಚೆಂ ಪ್ರಯತ್ನ್ ಶ್ರೀ ಸ್ಟೇನಿನ್ ಧಾರಾಳ್ ಕೆಲಾಂ ತರೀ ತಾಚೊ ಸಾಂಗಾತಿ ಶ್ರೀ ಮನುಚ್ಯಾ ನಾಂವಾಲಾಗಿಂ ಝಳ್ಕೊಂಚೆಂ ಸಯ್ತ್ ಪ್ರಯತ್ನ್ ಸ್ಟೇನಿನ್ ಕರುಂಕ್ ನಾ. ಹ್ಯಾ ವಿಷಯಾಂತ್ ಲೇಖಕಾನ್ ಚೆಡ್ತಿಕ್ ತಕ್ಲಿ ಆಟಂವ್ಚಿ ಗರ್ಟೆ ಚಿ. ಥಂಯ್ ಹಾಂಗಾ ಥೊಡ್ಯೊ ಲ್ಹಾನ್ ಚುಕಿ ಝಳ್ಕಾತಾತ್ ತರೀ ವಾಚುಂಕ್ ಕಾಣಿ ಉಲ್ಲಾಸ್ ಆನಿ ಆನಂದ್ ದಿತಾ ಜಾಲ್ಲ್ಯಾನ್ ತ್ಯೊ ಚುಕಿ ವಿಸ್ರೊನ್ ಸೊಡ್ಯೆತ್ ತರೀ, ಲೇಖಕಾನ್ ಅಸಲ್ಯೊ ಚುಕಿ ಖುದ್ ಕಾದಂಬರಿ ಪರ್ತುನ್ ವಾಚುನ್ ಪರ್ತುನ್ ಜಾಯ್ನಾಶೆಂ ಜಾಗ್ರುತ್ ಕಾಣ್ತೆಂವ್ಚಿ ಅಧಿಕ್ ಗರ್. ಬೊರೆಂ ನಿತಳ್ ವಾಚಪ್ ದಿಲ್ಲ್ಯಾ ಶ್ರೀ ಸ್ಟೇನಿಕ್ ಸರ್ವ್ ಉಲ್ಲಾಸ್ ಫಾವೊ.

ಹ್ಯಾಚ್ ಅಂಕ್ವಾರ್ ಫಾಯ್ಸ್ ಜಾಲ್ಲಿ ರೊನಾಲ್ಡ್ ಐವನ್ ಡಿಸೋಜ, ಬಾಹ್ರೇಯ್ಸ್ ಹಾಚಿ ‘ನಿರ್ದಯ್’ ಎಕ್ ಉತ್ತೀಮ್ ಕಾಣಿ. ಥಂಯ್ ಹಾಂಗಾ ಅಸಲಿಂ ಘಟನಾಂ ಜಾತಾತ್ ತರೀ, ಸಭಾರ್ ಕಾರಣಾಂಕ್ ಲಾಗೊನ್ ಲಿಪೊನ್ ವ್ಹೆತಾತ್. ಕೊಣೆ ಕೆಲ್ಲ್ಯೆ ಚುಕಿಕ್ ಮರಿಯಾನ್ ಲೇಖ್ ದೀಜಾಯ್ ಪಡ್ಲೆಂ ತೆಂ ಬೆಜಾರಾಯೆಚೆಂ ಕಾರಣ್ ಜಾಲೆಂ ತರೀ, ಮೊನಿಕಾಚಾ ರುಪಾರ್ ಆಪ್ಲ್ಯಾ ಘೊವಾಕ್ ಮೋಸ್ ಕರ್ಚಿಂ ಸಭಾರ್ ಬಾಯ್ಲಾಂ

ಹ್ಯಾ ಸಂಸಾರಾಂತ್ ಆನಿಕೇ ಆಸ್ತಿತ್. ಆನಿ ಹಾಕಾ ಕೇವಲ್ ದುಸ್ಕ್ರಾಂಲಾಗಿಂ ಲೈಂಗಿಕ್ ಸಂಬಂಧ್ ದವರ್ಚಿ ಗರ್ಜ್ ನಾ. ಆಪ್ಲ್ಯಾ ಕುಳಾರಾಚಾಂನಿ ಕಿತೆಂಯ್ ಕಾನಾಂತ್ ಫುಂಕ್ಲ್ಯಾರ್ ತೆಂ ಆಯ್ಕೊನ್ ಆಪ್ಲ್ಯಾ ಘೊವಾಚೆಂ ಘರ್ ಪಾಡ್ ಕರ್ಚಿಂ ಬಾಯ್ಲ್ ಮನ್ಶಾಂ ಮಸ್ತ್ ಆಸ್ತಿತ್, ಪುಣ್ ತಿಂ ಚಿಂತಿನಾಂತ್ಕೇ ಅಶೆಂ ಕರುನ್ ಆಪ್ಲೆಂಚ್ ಭವಿಷ್ಯ್ ತಿಂ ಪಾಡ್ ಕರ್ನ್ ಘೆತಾತ್ ಮ್ಹಣೊನ್. ಏಕ್ ಲಿಸಾಂವಾಭರಿತ್ ಕಾಣೆ ವಾಚುಂಕ್ ದಿಲ್ಲ್ಯಾ ಶ್ರೀ ರೊನಾಲ್ಡಾಕ್ ಮೊಜೆ ಉಲ್ಲಾಸ್.

‘ಮೊಗಾಚೊ ಸೊಲ್ಲೊ’

‘ಕುರೊವ್’ ಮೇ 1999 ಅಂಕ್ವಾರ್ ಪ್ರಸಾರ್ ಜಾಲ್ಲಿ ‘ಮೊಗಾಚೊ ಸೊಲ್ಲೊ’ ಕಾದಂಬರಿ ‘ಆಧುನಿಕ್ ನಾರಿ’ಚ್ಯೆ ಲಿಖ್ಣೆ ಥಾವ್ನ್ ವ್ಹಾಳ್‌ಲ್ಲಿ ಮ್ಹಣೊನ್ ಪಾತ್ಯೆಂವ್ಕ್ ಬೋವ್ ಚಡ್ ಕಷ್ಟ್ ಮಾರ್ತಾತ್. ‘ಆಧುನಿಕ್ ನಾರಿ’ಚ್ಯಾ ಆದ್ಲ್ಯಾ ಕಾದಂಬರಿಂನಿ ಆಸ್‌ಲ್ಲಿ ಉತ್ರಾಂಚಿ ಧಾರ್ ಹೈ ಕಾದಂಬರಿಂತ್ ಮಾಯಾಗ್ ಜಾಲ್ಲ್ಯಾ ತರೀ ಹಿ ಕಾದಂಬರಿ ಪ್ರಸ್ತುತ್ ಕೆಲ್ಲಿ ರೀತ್ ಬೋವ್ ರುಚ್ಚಿ. ಉದ್ದೇಗ್, ಭಾವನಾಂ ದರಬಸ್ತ್ ಆಸ್‌ಲ್ಲಾನ್ ವಾಚ್ಪಾಕ್ ನಿರಂತರ್ ವಾಚುನ್ ವ್ಹಚೊಂಕ್ ಕಿತೆಂಯ್ ಬೆಜಾರಾಯ್ ಭಗಾನಾ. ಸಾಮಾಜಿಕ್ ಬಾಂಧಾವಳಿ ಭಿತರ್ ಕಾದಂಬರಿ ಘುಂವ್ತಾ ಜಾಲ್ಲ್ಯಾನ್ ಸ್ಪಾರ್ಧ್, ತ್ಯಾಗ್ ದರಬಸ್ತ್ ಝಳ್ಕಾತಾ ಆನಿ ಆಖೇರಿಕ್ ಖರೊ ಮೋಗ್, ಖಿಂಚಾಯ್ ವಿಘ್ನಾಂತ್ ತರೀ ಜೈತವಂತ್ ಜಾತಾ ತೆಂ ‘ಆಧುನಿಕ್ ನಾರಿ’ನ್ ಬೋವ್ ಬೊರ್ಲ್ಯಾ ಭಾಷೆನ್ ರುಜು ಕೆಲಾಂ. ತ್ಯಾ ದೆಕುನ್ ‘ಆಧುನಿಕ್ ನಾರಿ’ಕ್ ಉಲ್ಲಾಸ್ ಫಾವೊ.

‘ರಗ್ತಾಚೆಂ ಮೋಲ್’ ಕ್ಲೆರೆನ್ಸ್ ಕೈಕಂಬ ಹಾಚಿ ಕಾಣೆ ಹ್ಯಾಚ್ ಅಂಕ್ವಾಂತ್ ವಾಚುಂಕ್ ಬೋವ್ ಬೊರಿ ಲಾಗಿ. ಹ್ಯಾ ದಿಸಾಂನಿ ಟೆಲಿಫೊನ್ ರಿಸೀವರಾಂ ಬೋವ್ ಲಾಗಿಲಿಂ ಜಾಲ್ಲ್ಯಾಪರಿಂ ದಿಸ್ತಾತ್ ತರೀ, ಹಿ ಕಾಣೆ ನ್ಹಯ್ ಬಗಾರ್ ಜಿವಿತಾಂತ್ಲೆಂ ಏಕ್ ಘಡಿತ್ ಮ್ಹಳ್ಳಾಬರಿ ಪಿಂತ್ರಾಯ್ಲಾಂ. ಆಪ್ಲೆ ಪರಿಸ್ಥಿತೆಂತ್ ಶೀಲಾನ್ ಘೆತ್‌ಲ್ಲೆಂ ಮೇಟ್ ವ್ಹರ್ತೆಂ ಆನಿ ಸಕಾಲಿಕ್ ಜಾವ್ನಾಸಾ. ರೊನಿ ಸರೊ ತರೀ ಆನಿ ಪಯ್ಕೆ ನಾಕಾತ್ ಮ್ಹಳ್ಳ್ಯಾ ತಕ್ವಣ್ ತೊ ಕಾಂಯ್ ಪಾಟಿಂ ಯೇನಾ. ಪೆಲ್ಯಾಕ್ ಭಗ್ಸಿನಾತ್‌ಲ್ಲೊ ತೊ ಕಥೊಲಿಕ್ ಜಾವ್ನ್ ಕಿತೆಂ ಫಾಯ್ದೊ? ಆನಿ ಆಪ್ಲೆ ಗರ್ಜ್ ವೆಳಾರ್ ಮೆಳ್‌ಲ್ಲಾ ದಿವ್ಯಾಕ್ ಶೀಲಾನ್ ಸ್ವಾಗತ್ ಕೆಲ್ಲಿಂ ತೆಂ ಸಹಜ್ ಆನಿ ಸಕಾಲಿಕ್ ಜಾವ್ನಾಸಾ.

-ನಾನು ಮರೋಲ್, ತೊಟ್ರಾಮ್

ಹ್ಯಾ ಮಹಿನ್ಯಾಚೊ ಲೇಖಿಕ್



ನವೀನ್ ಕುಲೇಕರ್

ಅನುಭವಿ-ಮಾಲ್ಟಾಡೊ ಲೇಖಿಕ್, ಕವಿ, ಕಾದಂಬರಿಕಾರ್, ನಾಟಕ್ ಬರಯ್ಣಾರ್-ನಟ್, ಕೊಂಕ್ಣಿ ಕಾರ್ಕರ್, ಪ್ರಕಾಶಕ್, ಸಂಘಟಕ್, ಕಾರ್ಕೆಂ ನಿರ್ವಾಹಕ್, ಕೊಂಕ್ಣಿ ಸಾಹಿತ್ಯ, ಕಲಾ ಆನಿ ಸಮಾಜಿಕ್ ಕ್ಷೇತ್ರಾಂತ್ ವೊಳ್ವಾಲ್ಲೊ ಫಾಮಾದ್ ಲೇಖಿಕ್. ಪ್ರಸ್ತುತ್ ಮುಂಬಯ್ತ್ ವಸ್ತಿ ಕರುನ್ ಆಸಾ.

ಕೊಂಕ್ಣಿ ಪತ್ರಾಂಕ್ ನಮೂನ್ಯಾವಾರ್ ರಿತಿನ್ ಆರ್ಥಿಕ್ ಕುಮ್ಮೆದಾರ್‌ಯೀ ಜಾವ್ನಾಸಾ. ಉಂಚ್ಚಾ ಹುದ್ದಾರ್ ಆಸ್ಲಾರೀ ಆಪ್ಲ್ಯಾ ಸಾದ್ಯಾಪಣಾನ್ ಆನಿ ಪಾರದರ್ಶಕ್ ಸಂಬಂಧಾ ನಿಮ್ತಿಂ ಮುಂಬಯ್ತ್ ಮಾತ್, ನ್ಹಯ್ ಆಪ್ಲ್ಯಾ ಕೊಂಕ್ಣಿ ವಾವ್ರಾಡ್ಯಾಂ ಮಧೆಂ ಮೊಗಾಳ್ ವ್ಯಕ್ತಿ ಜಾವ್ನಾಸಾ.

1997 ರ್ಪೊಲೊ ವಾರ್ಷಿಕ್ 'ಮುಂಬಯ್‌ಗಾರಾಂಚೊ ಅಂಕೊ' - ಹಾಚೊ ಯಶಸ್ವಿ ಗೌರವ್ ಸಂಪಾದಕ್ ಹೊ ಜಾವ್ನಾಸಾ.

ಜಸಿಂತಾ

ಲೇಖಕ: ನವೀನ್ ಕುಲೈಕರ್

"ಕೋಣ್ ಘರಾ..?"

ಮಾತ್ಯಾ ವಯ್ಲೊ ಫಾಮ್ ಭೈರಾಸಾನ್ ಪುಸಿತ್ ಜಾಲಾಂತ್ ರಾವೊನ್ ವಿಚಾರ್ಲೆಂ ರುಜಾರಿನ್.

ವೊತಾಚಿ ದಾವ್ ಕರೀಣ್ ಆಸ್ಲಿ. ಆಕಾಸಾರ್ ಶುಭ್ ನಿಲ್ಲೊ ರಂಗ್ ಸೊಡ್ಲ್ಯಾರ್ ಮೋಡ್ ಖಿಯ್ಸಿ ದಿಷ್ಟಿಕ್ ಪಡಾನಾತ್ಲೆಂ.

ಆವಾಜ್ ಆಯ್ಕೊನ್, ರಾಂದ್ಪಾ ಕುಡಾಂತ್ ಆಸ್ಲಿ ರೆಮೆದ್‌ಬಾಯ್ ಭಾಯ್ ಆಯ್ಲಿ.

"ಅರೆ! ಅರೆ ರುಜಾರ್?! ಯೇ ಯೇ ಭಿತರ್ ಯೇ, ವೊತಾಕ್ ಭಾಯ್ ಉಭೊ ಕಿತ್ಯಾಕ್?"

ರುಜಾರಿಕ್ ಪಳೆವ್ನ್ ಹಾಸ್ಲಿ ರೆಮೆದ್‌ಬಾಯ್.

ರುಜಾರ್ 'ಉಸ್ಸಪ್ಪಾ' ಕರಿತ್ ವ್ಹಾಣೊ ಜಾಲಾಂತ್ ಸೊಡ್ ಭಿತರ್ ಆಯ್ಲೊ.

ರೆಮೆದ್ ಬಾಯೆನ್ ಆದ್ಲೊ ರಿವಾಜಿ ಪರ್ಮಾಣೆ ಸುರಯ್ ಗೋಡ್ ಆನಿ ಉದಾಕ್ ಹಾಡ್ ದಿಲೆಂ ರುಜಾರಿಕ್.

"ವ್ಹಾ! ರೆಮೆದ್ ಬಾಯೆ, ಆಮ್ಚಾ ಪುರ್ವಜಾಂಚಿ ಸಂಸ್ಕೃತಿ ತುಂವೆ ಆನಿಕೀ ಸಾಂಬಾಳ್ನ್ ದವರ್ಲ್ಯಾಯ್! ದೇವ್ ಬರೆಂ ಕರುಂ ತುಕಾ..."

ಗೊಡಾ ಕುಡ್ಯೊ ತೊಂಡಾಂತ್ ಫಾಲ್ನ್ ಚಾಬ್ಲೊ ರುಜಾರಿನ್ ಆನಿ 'ಘಟ್ ಘಟ್' ಕರುನ್ ಉದಾಕ್ ಪಿಯೆಲೊ.

ಜಿವಾಕ್ ತಾಚಾ ಇಲ್ಲೊ ಸುಶೆಗ್ ಜಾಲೊ, ಉತ್ಸಾಹ್ ಭರ್ಲೊ!

ಖಾಲಿ ಜಾಲೊ ಗ್ಲಾಸ್ ಆನಿ ಪಾಟಿಂ ಸೊಡ್‌ಲ್ಲೆಂ ಗೋಡ್ ವ್ಹರ್ ಭಿತರ್ ದವರ್ನ್ ಆಯ್ಲಿ, ರೆಮೆದ್‌ಬಾಯ್.

"ಹಾಂ ಆತಾಂ ಸಾಂಗ್ ರುಜಾರಿ, ಕಿತೆಂ ಹೆವ್ಕಿನ್ ಪಾವೊಲ್ಯಾ? ಘರಾ ಬಾಯ್ಲಾ-ಭುರ್ಗಿಂ ಕಶಿಂ ಆಸಾತ್?"

"ಸರ್ವಾಂ ಬರಿಂ ಆಸಾತ್ ರೆಮೆದ್‌ಬಾಯೆ. ಹೆಂ ಘರಾ ತುಂ ಕಿತೆಂ ಎಕ್ಲಿಚ್ ಆಸಾಯ್ಲಿ? ಆಜ್ ಆಯ್ತಾರ್, ವಾಲ್ಲಿ ಖಿಯ್ ಗೆಲಾ? ಆನಿ ತಿ ತುಜಿ ಸೊಭಿತ್ ಧುವ್ ರೊಜ್ಜಿ?"

"ವಾಲ್ಡ್ ಇಗರ್ಜೆಂತ್ ಆಸ್ತಲೊ. ಕಹಲೆಂ ಯುವಜಣಾಂಚೆಂ ಫೆಸ್ಟ್ ಆಸಾ ಕಂಯ್. !
ಭಾಯ್ಲ್ಯಾ ಫಿರಗ್ ಜಾಂಚೆ ಸೈರೆ ಯೆತಾತ್ ಕಂಯ್ ಮ್ಹಣ್ ಸಾಂಗೊನ್ ಗೆಲಾ..."

ಪಾಲ್ವಾನ್ ತೋಂಡ್ ಪುಸ್ತಿತ್ ಮ್ಹಣಾಲಿ ರೆಮೆದ್‌ಬಾಯ್.

"ಹೊ ತಶೆಂಗೀ? ಆನಿ ರೊಜ್ಜಿ...?"

"ತೆಂ ಬೊಂಬಯ್ ಪಾವ್ಲಾಂ ನ್ಹಯ್ ರುಜಾರಿ. ಆಜಿಕ್ ತೀನ್ ಮಹಿನೆ ಜಾಲೆ. ತಾಚೊ ಬಾಪ್ಲೊ ಆಯಿಲ್ಲೊ. ಶಿಕೊನ್ ಘರಾಚ್ ಆಸಾ ಮ್ಹಳ್ಳಾಕ್ ಕಾಮಾಕ್ ಲಾಯ್ತಾಂ ಮ್ಹಣ್ ಆಪವ್ನ್ ವ್ಹರುನ್ ಗೆಲೊ."

"ವ್ಹಯ್ಲೀ? ತರ್ ಹಾಂವ್ ಇತ್ಲ್ಯಾ ಪಯ್ಸ್ ಥಾವ್ನ್ ಯೇವ್ನ್ ಭೆಷ್ಟೆಂ ಜಾಲೆಂ ತರ್..."

"ತಶೆಂ ಕಿತ್ಯಾಕ್ ಮ್ಹಣ್ತಾಯ್ ರುಜಾರಿ? ಗಜಾಲ್ ಕಿತೆಂ?" ಆತುರಾಯ್ ದಾವಿಯ್ನಿ ತಿಣೆ.

"ಗಜಾಲ್ ಬರಿಚ್ ಆಸ್ಲಿ ರೆಮೆದ್‌ಬಾಯೆ. ತುಜಾ ರೊಜ್ಜಿಕ್ ಏಕ್ ಬರಿ ಸೈರಿಕ್ ಆಸಾ, ತ್ಯಾ ವಿಶಿಂ ಉಲವ್ಣಾಂ ಮ್ಹಣ್ ಆಯಿಲ್ಲೊಂ...."

"ವ್ಹಯ್ಲೀ ರುಜಾರಿ, ಕೊಣ್ ಚೆಡೊ?"

"ಚೆಡೊ ಎಕ್ದಮ್ ಭಾಂಗಾರ್ ಗುಣಾಂಚೊ ಬಾಯೆ. ತುಜ್ಯೆ ಧುವೆಕ್ ಸಾಂಗ್‌ಲ್ಲೊ ತಸಲೊ ನವ್ರೊ. ಆಸೊಂಕ್ ತೋಯಿ ಬೊಂಬಯ್‌ಚ್ ಆಸಾ..."

"ತರ್ ಹಾಂವ್ ರೊಜ್ಜಿಕ್ ತಾರ್ ಮಾರ್ನ್ ಆಪಂವ್‌ವೇ? ಗೆಲ್ಲ್ಯಾಕ್ ಕಾಮಾಕ್ ಲಾಗ್ತಾಂ ವ ನಾ ತೆಂ ಕಾಂಯ್ ಹಾಂವ್ ನೆಣಾ..."

"ತರ್ ತಾರ್ ಮಾರ್ನ್ ಆಪಯ್ ರೆಮೆದ್‌ಬಾಯೆ, ಪೊರ್ವಾಂ ಆಯ್ತಾರಾ ಹಾಂವ್ ನವ್ರ್ಯಾಗೆಲ್ಯಾಂಕ್ ಆಪವ್ನ್ ಹಾಡ್ತಾಂ.... ಕಿತ್ಯಾಕ್ ಮ್ಹಳ್ಳಾರ್ - ತುಜಾ ಘರಾಣ್ಯಾಕ್ ಸಾಂಗ್‌ಲ್ಲೊ ಜಾಂವಯ್ ತೊ. ಎಕಾ ಸಹಕಾರಿ ಬೆಂಕಾಚೊ ಮೆನೆಜರ್ ಕಂಯ್. ಸ್ವಂತ್ ಘರ್ ಆಸಾ. ತಿತ್ಲೆಂಚ್ ನ್ಹಯ್ ರೆಮೆದ್‌ಬಾಯೆ, ಗಾಂವಾಂತ್ ಜಾಯ್ತೆ ಆಸ್ತೆ ಆಸಾ. ಆನಿ ಆವಯ್- ಬಾಪಾಯ್ಕ್ ಎಕ್ಲೊಚ್ ಪೂತ್!"

"ಪುಣ್ ತ್ಯಾ ಆಸ್ತಿವಂತ್ ಘರಾಣ್ಯಾಕ್ ಆಮ್ಚೆ ತಸಲ್ಯಾ ದುಬ್ಳ್ಯಾ ಘರಾಣ್ಯಾಚಿ ಸೈರಿಕ್ ಕಿತ್ಯಾಕ್ ರುಜಾರಿ...?"

"ತಿಂ ಗ್ರೇಸ್ತಾಂ ಜಾಲ್ಯಾರೀ, ದುಬ್ಳ್ಯಾಂಕ್ ಲಾಗಿಂ ರೆಮೆದ್ ಬಾಯೆ. ಮ್ಹಾಕಾ ಆನಿ ತಾಂಕಾಂ ಸಬಾರ್ ವರ್ಸಾಂಚಿ ಪರಿಚಯ್. ಕೆದಾಳಾಯ್ ಮ್ಹಣೊನ್ ಆಸ್ಲಿಂ-ಪುತಾಕ್ ಏಕ್ ಸೈರಿಕ್ ಆಸ್ಲಾರ್ ಪಳೆ ಮ್ಹಣ್. ಆದ್ಲ್ಯಾ ಹಫ್ತಾಂತ್ ತೊ ಆಯ್ಲಾ...."

"ಜಾಲ್ಯಾರೀ ರುಜಾರಿ, ಮ್ಹಾಕಾ ಚಿಕ್ಕೆ ಆಪಧೈರ್ ಭಗ್ತಾ..."

"ಅಳೆ ರೆಮೆದ್ ಬಾಯೆ, ಮ್ಹಾಕಾ ತುಂ ಪಾತ್ಯೆತಾಯ್‌ಮು? ತುಜೊ ಘರ್ಕಾರ್ ಆನಿ

ಹಾಂವ್ ಎಕೆ ಬಸ್ಕೆಂತ್ ಜೇವ್ನ್ ಆಸ್‌ಲ್ಲಾಂವ್. ದೆವಾನ್ ತಾಕಾ ವೆಗಿಂಚ್ ವ್ಹೆಲೊ. ತರೀ ತುಮ್ಮೆ ಥಂಯ್ ಮೊಜೊ ಮೋಗ್ ಉಣೊ ಜಾಂವ್ಕ್ ನಾ. ತಸಲ್ಯಾ ಕಡೆ ಹಾಂವ್ ವಾಯ್ಸ್ ಜಾಂವ್ಕ್ ಆಶೆತಾಂವೆ?"

"ತಶೆಂ ನ್ಹಯ್ ರುಜಾರಿ, ತುಜೆ ವಿಶಾಂತ್ ಹಾಂವ್ ಜಾಣಾ. ಮೊಜಾ ಆಕಾಂತಾಚಾ ವೆಳಾರ್ ತುಂವೆ ಆನಿ ಜಿಲ್ಲಿನ್ ಆಮ್ಚೆ ಖಾತಿರ್ ಕಾಡ್‌ಲ್ಲೆ ಕಷ್ಟಯೀ ಜಾಣಾ. ತರೀಪುಣ್ ಗ್ರೇಸ್ತಾಂಗೆಲಿ ಸೈರಿಕ್ ಮ್ಹಣ್ತಾನಾ ಮ್ಹಣ್ತಾ ಚಿಕ್ಕೆ ಭಿರಾಂತ್ ದಿಸ್ತಾ...."

ಆಪ್ಲ್ಯಾ ಮನಾಂತ್ಲೆಂ ಉಲಯ್ಲಿ ತಿ.
ರುಜಾರಿಕ್‌ಯೀ ತೆಂ ಸಾರ್ಕೆಂ ಮ್ಹಣ್ ಭಗ್ಲೆಂ.
"ತುಂವೆ ಉಚಾರ್‌ಲ್ಲೆಂ ಸಾರ್ಕೆಂ ರೆಮೆದ್ ಬಾಯೆ. ತರೀ ತ್ಯಾ ಕುಟ್ಮಾಕ್‌ಯೀ ಹಾಂವ್ ವೆಳ್ಕಾತಾಂ ಆನಿ ತಾಣೆ ಜಾವ್ನ್‌ಚ್ ದುಬ್ಲ್ಯಾ ಘರಾಣ್ಯಾಂತ್ಲಿ ಸೈರಿಕ್ ಪಳೆ ಮ್ಹಣ್ ಸಾಂಗ್ತಾನಾ ಮ್ಹಣ್ತಾ ತುಮ್ಮೆ ಉಡಾಸ್ ಆಯ್ಲೊ."

ಇಲ್ಲೊ ವೇಳ್ ದೊಗಾಂಯ್ ಮಾವ್ನ್ ರಾವ್ಲಿಂ. ರೆಮೆದ್‌ಬಾಯ್ ಜಾಯ್ತಿ ವಿಚಾರ್ ಮತಿಂತ್ ಆಟವ್ನ್ ಆಖ್ರೀಕ್ ತೋಂಡ್ ಸೊಡಿಲಾಗ್ಲಿ.

"ಬರೆಂ ರುಜಾರಿ, ಹಾಂವ್ ವಲ್ಲಿ ಕರ್ನಾ ಫಾಲ್ಕಾಂಚ್ ರೊಜ್ಜಿಕ್ ತಾರ್ ಮಾರುನ್ ಆಪಯ್ತಾಂ. ತುಂ ಸರ್ವ್ ಜಾಣಾಂಯ್. ಜರ್ ರೊಜ್ಜಿಕ್ ಬರೆಂ, ಗ್ರೇಸ್ತಾಂಚೆಂ ಘರಾಣೆ ನಶಿಬಾಂತ್ ಆಸಾ ಜಾಲ್ಯಾರ್ ಹಾಂವೆ ಕಿತ್ಯಾಕ್ ಆಡಾಯ್ತಾಯ್..."

"ಆತಾಂ ಜಾಲ್ಯಾರ್ ತುಂ ರಾಜಾಂವ್ ಉಲಯ್ಲಿಯ್ ರೆಮೆದ್‌ಬಾಯೆ. ಬರೆಂ, ಹಾಂವ್ ಆನಿ ಚೆಲ್ತಾಂ..." ರುಜಾರ್ ಉಟ್ಲೊ.

"ಖಂಯ್ ಚೆಲ್ತಾಂ ಮ್ಹಣ್ತಾಯ್ ರುಜಾರಿ? ಧನ್ವಾರಾಂಚೊ ಭರ್ ಆನಿ ಜೆವ್ಣಾಚೊ ವೇಳ್. ಬಸ್. ವಾಲ್ಲಿ ನಾಸ್ತಾಂ ಹಾಂವೆ ಎಕ್ಲ್ಯಾನ್‌ಚ್ ಜೆವಿಜಾಯ್ ಆಸ್ಲೆಂ. ಆತಾಂ ತುಂ ಆಸಾಯ್. ದೊಗಾಂಯ್ ಜೆವ್ಯಾಂ. ಸುರ್ಯೊ ಚಿಕ್ಕೆ ಮೋವ್ ಜಾಲ್ಯಾ ಉಪ್ರಾಂತ್‌ಚ್"

: ಪುಡ್ಲ್ಯಾ ಪುಸ್ತಕಾಂತ್ಲಿ ಕಾದಂಬರಿ :

ರವಿರಾಜ್ ಮುಖಮಾರಾನ್ ಲಿಖ್ಲಿಲಿ

ರಹಸ್ಯಾತ್ಮಕ್ ಪತ್ತೇದಾರಿ ಕಥಾ

‘ರಾತಿಚಿ ರಾಣಿ’

★ ಜುಲೈ 15-ವೆರ್ ವಿಕ್ರಾಪಾಕ್ ಪಡ್ತಾ. ★

ವೃಚ್...." ಮೃಣಾಲಿ ರೆಮೆದ್‌ಬಾಯ್.

"ನಾ ರೆಮೆದ್‌ಬಾಯೆ, ಸುರ್ಯೋ ಮೋವ್ ಜಾತಾ ಮೃಣಾಸರ್ ರಾವಾನ್ ಚಾಲ್ಯಾರ್ ಪಜಿಂತ್ ಚಾಂವ್ಕ್ ಆಸಾ. ಚ್ಯಾರ್ ವರಾಂ ಭಿತರ್ ಘರಾ ಪಾವ್ತಾಂ ಮ್ಹಳಾಂ ಹಾಂವ್ ಬಿಲ್ಲಿಕ್...."

"ತೆಂ ಕಿತೆಂ? ಕೋಣೀ ಯೆಂವ್ಚೆ ಆಸಾತ್‌ವೆ?"

"ಮ್ಹಳ್ಯಾರ್ ಹ್ಯಾಚ್ ನವ್ಯಾಚೊ ಬಾಪುಯ್ ಭಂವೊನ್‌ಶೆಂ ಯೆತಾಂ ಮ್ಹಣ್ತಾಲೊ."

"ತರ್, ತುಕಾ ಹಾಂವ್ ರಾವಯ್ತಾ. ಪುಣ್ ದೋನ್ ಘಾಸ್ ಜೇವ್ನ್ ತರೀ ವೃಚ್. ಕಾಳಿಜ್ ಆನ್ಹಿಟಿ ರಾಂದ್‌ಲ್ಲಿ ಆಸಾ ಆನಿ ಇಲ್ಲೊ ಸಾರ್, ಶಿತ ಕೆಲಾಂ...."

"ಆಮ್ಕಾಂ ಕಾಂಯ್ ವ್ಹಡ್ಲೆಂ ವ್ಹಡ್ಲೆಂ ಜಾಯ್ ಮ್ಹಣ್ ನಾ ಬಾಯೆ, ಆನಿ ಕಾಳಿಜ್ ಆನ್ಹಿಟಿಮೂ? ಮೊಜಾ ತೊಂಡಾಂತ್ ಆತಾಂಚ್ ಉದಾಕ್ ಆಯ್ಲೆಂ..."

ಹಾಸ್ಲಿಂ ದೊಗಾಂಯ್. ರೆಮೆದ್‌ಬಾಯ್ ಜೆವ್ಣಾಚಿ ತಯಾರಿ ಕರುಂಕ್ ಭಿತರ್ ಗೆಲಿ. ರುಜಾರ್ ಉಟೊನ್ ಚಾಲಾಕ್ ದೆಂವೊಲ್ಲೆ. ಬಾಂಯ್‌ಲಾಗಿಂ ಪಿಪಾಂತ್ ಉದಾಕ್ ಆಸ್‌ಲ್ಲೆಂ. ಥಂಯ್ಸ್ ಹಾತ್ ಪಾಂಯ್ ಧುಲೆ ತಾಣೆ.

ಲ್ಹಾನ್ಯೆಂ ಹಿತಾಲ್ ತೆಂ ತರೀ ಬರ್ಯಾ ಥರಾನ್ ಸಾಂಬಾಳ್ನ್ ದವರ್‌ಲ್ಲೆಂ. ಚ್ಯಾರ್ ಮಾಡ್ ಆಸ್ಲೆ ಚಾಲ್ಯಾರ್ ದೋನ್ ಆಂಬ್ಯಾ ರೂಕ್ ಆಸ್ಲೆ ಆನಿ ತಾಚೆರ್ ಲ್ಹಾನ್ ಲ್ಹಾನ್ ತೊರಾಂ ಜಾಲ್ಲಿಂ.

ಬಾಂಯ್‌ಲಾಗಿಂ ವ್ಹಚೊನ್ ಶಿಳ್ಳೆಂ ರುಜಾರಿನ್. ಬರಿ ಗೂಂಡ್ ತಿ ಆಸ್ಲಿ. ತರೀ ಉದಾಕ್ ದರಬಸ್ತ್ ಆಸ್‌ಲ್ಲೆಂ.

ಬಾಂಯ್ಚೆ ಬಗ್ಗೆಕ್‌ಚ್ ವಾಳ್ಚೆ ಭಾಜಿಚೊ ಮಾಟೊವ್ ಆಸ್ಲೊ. ತಾಚೆರ್ ಪಾಚ್ಚಿ ಪಾಚ್ಚಿ ಭಾಜಿ ಪಳೆವ್ನ್ ರುಜಾರಿಚೆಂ ಮನ್ ಪಿಸ್ತಾಲೆಂ. ತಾಚೆ ಕುಶಿಕ್‌ಚ್ ಗುಲೊಬಾಚೆಂ ಝಡ್ ಆಸ್ಲೊನ್ ತಾಚೆರ್ ಹಳ್ಳವ್ಯಾ ವರ್ಣಾಚೆ ಗುಲೊಬ್ ಪಳೆವ್ನ್ ರುಜಾರ್ ಹೊ ಸಂಸಾರ್‌ಚ್ ವಿಸದ್ಲೊ.

ಥೊಡ್ಯಾ ವೆಳಾನ್ ಜೆವ್ಣಾಕ್ ಆಪವ್ಲೆ ಆಯ್ಲೆಂ. ದೊಗಾಂಯ್ ಗಾಂವ್ಚೊ, ಶಹರಾಚೊ ಗಜಾಲಿ ಕಾಡಿತ್ ಜೆವ್ಲಿಂ.

'ಕಾಳಿಜ್ ಆನ್ಹಿಟಿ' ಬರಿ ರುಚ್ಚಿ ರುಜಾರಿಕ್. ಪುಣ್ ಸಾಂಗಾತಾ ಇಲ್ಲೆಂ ಕೊಪಾಚೆಂ ಆಸ್ಲೆಂ ತರ್ ಆಸೀಚೆ ಚಡ್ ರುಚಿಕ್ ಲಾಗ್ತೆಂ ತಾಕಾ.

ಜೆವ್ಣಾಕ್ ಜಾವ್ನ್ ಪಾಟಿಂ ವ್ಹಚೊಂಕ್ ತಯಾರ್ ಜಾತಾನಾ ರೆಮೆದ್‌ಬಾಯೆನ್ ಏಕ್ ಬೇಗ್ ಹಾಡ್ನ್ ದಿಲೆಂ ತಾಕಾ.

"ಹೆಂ ಕಿತೆಂ ರೆಮೆದ್‌ಬಾಯೆ?"

"ಕಾಂಯ್ ನಾ ರುಜಾರಿ, ಇಲ್ಲಿ ವಾಳೆ ಭಾಜಿ ಆನಿ ಇಲ್ಲೆ ಗುಲೊಬ್ ಆಸಾತ್. ಜಿಲ್ಲಿಕ್ ದಿ."

"ಛೇ! ನಾಕಾ ಆಸ್ಲೆ ಬಾಯೆ..."

"ಘರಾಚ್ ಜಾಲ್ಲಿ ರುಜಾರಿ, ತುಮ್ಮಾಂ ಮೋಲ್ ದೀವ್ನ್ ಘೆಜಾಯ್ ನಹಿಂಗೀ? ಜಿಲ್ಲಿಕ್ ಖುಶಿ ಜಾತಲಿ."

"ದೇವ್ ಬರೆಂ ಕರುಂ ಬಾಯೆ. ಪೊರ್ವಾಂ ಆಯ್ತಾರಾ ಚ್ಯಾರ್ ವರಾರ್ ಶೆಂ ಯೆತಾಂವ್."

"ಜಾಯ್ತ್ ರುಜಾರಿ.... ದೇವ್ ಬರೆಂ ಕರುಂ ತುಕಾ."

ಜಾಲಾಚಾ ಪೊಂತಾ ಮ್ಹಣಾಸರ್ ತಿ ಆಯ್ಲಿ. ರುಜಾರ್ ಚಲ್ಲೊ.

ಆಪ್ಲೊ ಘರ್ಮಾರ್ ಫೆಲಿಕ್ಸ್ ಜರ್ ಆಜ್ ಆಸ್ಲೊ ಜಾಲ್ಯಾರ್ ಕಿತ್ಲೊ ಸಂತೊಸ್ ಪಾವ್ಲೊ. ಧುವೆಕ್ ಸೈರಿಕ್ ಹಾಡ್ನ್ ಆಯಿಲ್ಲಾ ಆಪ್ಲ್ಯಾ ಮಿತ್ರಾಕ್ ವೇಂಗ್ ಮಾರ್ಲೊ!

ಫೆಲಿಕ್ಸ್ ಆನಿ ರುಜಾರ್ ಎಕೆಚ್ ಫಿರ್ಗ್ ಜೆಚೆ ತರ್ನಾಟೆ. ಫೆಲಿಕ್ಸ್ ಮಾತ್ ಆಪ್ಲಿ ಫಿರ್ಗ್ ಜ್ ಸೊಡ್ನ್ ವ್ಹಚೊಂಕ್ಲಾ. ಕಾರಣ್ ಇಗರ್ಜೆಚಾ ವರಾರಾಂತ್ ಚ್ ಆಸ್ಲೆಲೆ ಎಕೆ ಬೊಂಗ್ವಾಳೆಂತ್ ಲೇಖ್ ಪಳೆಂವ್ಚೆಂ ಕಾಮ್ ತಾಕಾ ಲಾಬ್ಲೆಂ. ಕಾಜಾರ್ ಯೀ ಆಪ್ಲೆಚ್ ಫಿರ್ಗ್ ಜೆಚಾ ಚಲ್ಲೆಲಾಗಿಂ-ರೆಮೆದಾಲಾಗಿಂ ಜಾಲ್ಲೆಂ.

ರುಜಾರ್ ಮಾತ್ ಕಾಮ್ ಸೊಧುನ್ ಶಹರಾಕ್ ಪಾವ್ಲೊ ತೊ ಥಂಯ್ಚ್ ಉರ್ದೊ. ಎಕಾ ನಳ್ಕಾಂ ಕಾರ್ಖಾನ್ಯಾಂತ್ ತಾಕಾ ಕ್ಲಾರ್ಕಾಚೆಂ ಕಾಮ್ ಮೆಳ್ಳೆಂ. ತರೀ ಕಾಜಾರ್ ಮಾತ್ ಆಪ್ಲ್ಯಾ ಫಿರ್ಗ್ ಜೆಚ್ಚೆ ಚಲ್ಲೆಲಾಗಿಂ ಜಿಲ್ಲಿಲಾಗಿಂ ಜಾಲ್ಲೆಂ. ಶಹರಾಂತ್ ಚ್ ರುಜಾರಿನ್ ಘರ್ ಕೆಲ್ಲೆಂ ಜಾಲ್ಲ್ಯಾನ್ ಆಪ್ಲೆ ಪಿರ್ಗ್ ಜೆಕ್ ಆಪ್ರೂಪ್ ಭೆಟ್ ದಿಂವ್ಚಿ ಆಸ್ಲಿ. ಕಂಪೆನಿಚೆಂ ಕಾಮ್ ಜಾಲ್ಲ್ಯಾನ್ ಆಯ್ತಾರಾಚಿ ಏಕ್ ರಜಾ ಮಾತ್ ತಾಕಾ ಆಸ್ತಾಲಿ. ಆನಿ ತ್ಯಾ ದಿಸಾ ತೊ ಪೂರ್ಣ್ ವಿಶ್ರಾಂತ್ ಘೆತಾಲೊ.

ಆವ್ಜಿತ್ ಮ್ಹಳ್ಳೆಬರಿ ಫೆಲಿಕ್ಸ್ ಎಕಾ ದಿಸಾಚಾ ತಾಪಾನ್ ಅಂತರ್ದೊ. ಆಪ್ಲ್ಯಾ ಮೊಗಾಚ್ಚೆ ಪತಿಣೆಕ್ ತಶೆಂ ಲ್ಹಾನ್ ದೊಗಾಂ ಭುರ್ಗ್ಯಾಂಕ್ ಸೊಡ್ನ್ ತೊ ಚಲ್ಲೊ.

ರೆಮೆದ್ ಬಾಯೆಚಾ ಜೀವನಾಚೆಂ ಅತೀ ಕರಾಳ್ ಘಡ್ತೆ ತೆಂ!

ಕಾಜಾರ್ ಜಾವ್ನ್ ಪಂದ್ರಾ ವರ್ಸಾಂ ಜಾಯ್ತಾಯ್ ಜಾಲ್ಯಾರ್ ತಿ ವಿಧವ್ ಜಾಲ್ಲಿ.

ರುಜಾರ್ ಮಾತ್ ಹೈ ಖಬ್ರೆನ್ ಕಂಗಾಲ್ ಜಾಲೊ. ಕಾರಣ್ ತಾಚೊ ಆಪ್ತ್ ಮಿತ್ರ್ ಮ್ಹಳ್ಯಾರ್ ಫೆಲಿಕ್ಸ್ ಜಾವ್ನ್ ಸ್ಲೊ. ಲ್ಹಾನ್ ಥಾವ್ನ್ ತೆ ದೊಗೀ ಸಾಂಗಾತಾ ಶಿಕ್ಲೆ, ಖೆಳ್ಲೆ ಆನಿ ಎಕೆಚ್ ಬೊಶ್ಯೆಂತ್ ಜೆವ್ಲೆಲ್ಲೆ ಜಾವ್ನ್ ಸ್ಲೆ. ಖಾಶಾ ಭಾಭಾವ್ ತೆ ನ್ಹಯ್ ತರೀ ಎಕಾ ಜಿವಾಚೆ ತೆ ಜಾವ್ನ್ ಸ್ಲೆ. ತಿತ್ಲೊ ಯೀ ತಾಂಚೊ ಮಿತ್ರ್ ತ್ವಾಚೊ ಬಾಂಧ್ ಜಾವ್ನ್ ಸ್ಲೊ.

ಫೆಲಿಕ್ಸಾಚಾ ಮರಣಾ ನಂತರ್ ರುಜಾರಿನ್ ರೆಮೆದ್ ಬಾಯೆಕ್ ಜಾಯ್ತ್ಯಾ ಥರಾಂನಿ

ಕುಮೊಕ್ ದಿಲಿ. ರುಜಾರಿಬರಿ ಜಿಲ್ಲಿಯೀ ಉಗ್ಗಾ ಮನಾಚೆಂ ಜಾವ್ನಾಸ್‌ಲ್ಲಾನ್ ರೆಮೆದ್‌ಬಾಯೆಚಾ ಗರ್ಜೆ- ಆಕಾಂತಾಚಾ ವೆಳಾರ್ ಪಾವ್‌ಲ್ಲೆಂ.

ತ್ಯಾ ಉಪ್ರಾಂತ್ ಭುರ್ಗಿಂ ವ್ಹಡ್ ಜಾಲಿಂ. ಮಾಲ್ಪಡೆಂ ಚೆಡುಂ ರೊಜ್ಜಿ ಜಾಲ್ಯಾರ್ ದುಸ್ರೊ ಚೆರ್ಕೊ ವಾಲ್ಲಿ (ವಾಲೆರಿಯನ್). ರೊಜ್ಜಿ ಮೆಟ್ರಿಕ್ ಜಾವ್ನ್ ಘರಾಚ್ ಆಸ್ಲೆಂ. ಹಳ್ಳಿ ಥಾವ್ನ್ ಶಹರಾಕ್ ವ್ಹಚೊನ್ ಕಾಮ್ ಕರ್ಚೆ ತಿತ್ಲಿ ಉರ್ಬಾ ತಾಚೆ ಥಂಯ್ ನಾತ್ಲಿ ಆನಿ ರೆಮೆದ್‌ಬಾಯೆಕ್‌ಯೀ ಧುವೆನ್ ಕಾಮ್ ಕರ್ಚೆಂ ನಾಕಾ ಆಸ್ಲೆಂ.

ವಾಲ್ಲಿಚೆಂ ಪಿ.ಯು.ಸಿ. ಜಾಲ್ಲೆಂ. ರಿಜಲ್ಟಾಚಿ ಪಾಟ್ ಪಳೆತಾಲೊ. ಸಾಕೊರ್ ಫೆಲಿಕ್ಸಾಬರಿಚ್ ದಿಸ್ತಾಲೊ ವಾಲ್ಲಿ. ಆಪ್ಲೆ ಫಿರ್ಗಜೆಂತ್ ಏಕ್ ಉತ್ಸಾಹಿ ತರ್ನಾಚೊ ಜಾವ್ನ್ ತೊ ವಾಡ್ಲೊ.

ಬಾಪುಯ್ ನಾ ಮ್ಹಳ್ಳೆಂ ಏಕ್ ದೂಕ್ ಸೊಡ್ಲ್ಯಾರ್ ಹೆರ್ ಖಿಂಚಾಯ್ ಥರಾನ್ ತಾಕಾ ಉಣೆ ನಾತ್ಲೆಂ.

ಹಳ್ಳೆಚೊ ಗಾಂವ್ ಜಾಲ್ಲ್ಯಾನ್ ಶಹರಾಬರಿ ಖರ್ಚೆಯೀ ತಿತ್ಲೊ ನಾತ್ಲೊ.

ವಾಲ್ಲಿಚಾ ಶಿಕ್ಪಾಕ್ ಮಾತ್ರ್ ಫಿರ್ಗಜೆಂತ್ಲೆ ಧರ್ಮಿಷ್ಟ್ ಮಜತ್ ಕರ್ತಾಲೆ. ಫಿರ್ಗಜ್ ವಿಗಾರ್ ಜಾಯ್ತ್ಯಾ ಥರಾಂನಿ ವಾಲ್ಲಿಕ್ ಕುಮೊಕ್ ಕರ್ತಾಲೊ. ತಶೆಂ, ಫೆಲಿಕ್ಸಾಚಾ ಅಕಾಲಿಕ್ ಮರಣಾ ವರ್ವಿಂ ತಾಚಾ ಕುಟ್ಮಾಕ್ ಜಾಲ್ಲ್ಯಾ ಉಣ್ಯಾಪಣಾಕ್ ಆಧಾರ್ ಜಾವ್ನ್ ತೊ ಕಾಮ್ ಕರುನ್ ಆಸ್‌ಲ್ಲಾ ಧನ್ಯಾನ್ ಇಲ್ಲೊ ದುಡು 'ಸರ್ವಿಸ್' ಮ್ಹಣ್ ದಿಲ್ಲೊ. ತಶೆಂ ಥೊಡ್ಯಾ ಭುರ್ಗ್ಯಾಂಕ್ ಟ್ರೂಶನ್ ದೀವ್ನ್‌ಯೀ ಇಲ್ಲೆ ಪಯ್ಲೆ ಜೊಡ್ತಾಲೊ ವಾಲ್ಲಿ. ಆನಿ ತೆದಾಳಾ ತೆದಾಳಾ ಮುಂಬಯ್ ಆಸ್‌ಲ್ಲೊ ತಾಚೊ ಬಾಪ್ಲೊ-ಫೆಲಿಕ್ಸಾಚೊ ವ್ಹಡ್ ಭಾವ್ ಪಯ್ಕಾಂನಿ ಮಜತ್ ಕರ್ತಾಲೊ.

ರೆಮೆದ್‌ಬಾಯ್ ಕಶಿಸೆನ್ ಜೀವನ್ ಸಾರ್ತಾಲಿ. ಘರ್ಯಾ ಹಿತ್ಲಾಂತ್ ಇಲ್ಲಿ ರಾಂದ್ಪಯ್ ಲಾಯ್ತಾಲಿ. ಆಬೊಲ್ಯಾಚಿಂ ರುಡಾಂ ಲಾವ್ನ್ ಜಾಲ್ಲಿಂ ಆಬೊಲಿಂ ವಿಕ್ತಾಲಿ. ವಾಡೊನ್ ಯೆಂವ್ಚೆ ಧುವೆಚಾ ಕಾಜಾರಾಕ್ ಇಲ್ಲೆಂ ತರೀ ಧನ್ ತಿ ಪುಂಜಾಯ್ತಾಲಿ.

"ಧನ್ವಾರಾಂ ರುಜಾರ್ ಅಂಕಲ್ ಆಯಿಲ್ಲೊ ವಾಲ್ಲಿ." ಸಾಂಜೆರ್ ಇಗರ್ಜೆ ಥಾವ್ನ್ ಘರಾ ಆಯಿಲ್ಲಾ ಪುತಾಲಾಗಿಂ ಮ್ಹಣಾಲಿ ರೆಮೆದ್‌ಬಾಯ್.

"ಕಸೊ ಆಸಾ ಮಾಂ ತೊ? ಕಿತ್ಯಾಕ್ ಆಯಿಲ್ಲೊ?"

"ಆಯಿಲ್ಲೊ ಅಶೆಂಚ್, ಮ್ಹಳ್ಳಾರ್ ರೊಜ್ಜಿಕ್ ಸೈರಿಕ್ ಹಾಡ್ನ್ ಆಯಿಲ್ಲೊ..."

"ಸೈರಿಕ್? ಬಾಯೆಕ್....!?" ಆಜಾಪ್ಲೊ ವಾಲ್ಲಿ.

"ಆಜಾಪ್ಲೊಯ್ ಕಿತ್ಯಾಕ್?"

"ನ್ಹಯ್ ಮಾಂ, ರೊಜ್ಜಿ ಬಾಯೆಕ್ ಇತ್ಲೆ ವೆಗಿಂ ಕಾಜಾರ್..."

"ಆನಿ ಕಿತೆಂ ಮ್ಹಾತಾರೆಂ ಜಾಲ್ಯಾ ಉಪ್ರಾಂತ್ ಕಾಜಾರ್ ಕರ್ಚೆಂವೆ?"

"ಹುಂ.... ಪುಣ್ ಮಾಂ, ತೆಂ ಮುಂಬಯ್ ಗೆಲಾಂ ನ್ಹಯ್ಲೆ?"

"ಮುಂಬಯ್ ಗೆಲಾಂ ಜಾಲ್ಯಾರ್ ಕಿತೆಂ ಜಾಲೆಂ. ಫಾಲ್ಕಾಂ ಏಕ್ ತಾರ್ ಮಾರ್ ಕೊಡ್ಲೆ ಯೇಜಾಯ್ ಮ್ಹಣ್..."

"ಪುಣ್ ನವ್ರೊ ಕೊಣ್ ಮಾಂ...?"

"ರುಜಾರ್ ಅಂಕಲ್ ವಳ್ಕಾತಾ ಕಂಯ್. ಎಕ್ಲೊಚ್ ಪೂತ್ ಕಂಯ್. ಮುಂಬಯ್ ಎಕಾ ಸಹಕಾರಿ ಬೇಂಕಾಚೊ ವೆಂನೇಜರ್ ಕಂಯ್."

"ಗ್ರೇಸ್ತ್ ಕುಟ್ಮಾಂತ್ಲೊ.... ಮಾಂ, ಆಮ್ಕಾಂ ಆಮ್ಚೆ ಕಾಲೆತಿಕ್ ತೆಕಿದ್ ತರೀ ಸೊಧಿಜಾಯ್ ಮಾಂ, ಗ್ರೇಸ್ತಾಂಗೆಲೊ ನವ್ರೊ ಮ್ಹಣ್ಚೆ ತಾಂಚಿ ಮರ್ಜಿ ವ್ಹಡ್ಲಿ ಆಸ್ತಲಿ."

"ತಾಂಕಾಂ ದುಬ್ಳ್ಯಾ ಘರಾಣ್ಯಾಂತ್ಲೆಂ ಚೆಡುಂ ಜಾಯ್ ಕಂಯ್ ಪುತಾ!..."

"ದುಬ್ಳೆಂ ಜಾಯ್ ಮ್ಹಣ್ತಾತ್ ಮಾಂ, ಪುಣ್ ಏಕ್ ಪಾವ್ಟಿಂ ಕಾಜಾರ್ ಜಾಲ್ಯಾ ಉಪ್ರಾಂತ್ ತಾಂಕಾಂ ಕಾಂತಾಳೊ ಯೆತಾ. ಮಾಂ, ತಾಂಕಾಂ ಬಹುಶಾ ಘರಾಂತ್ ರಾವೊನ್ ಘರ್ಚೆಂ ಕಾಮ್ ಕರುಂವ್ಕ್ ಆಸ್ತಲೆಂ...."

"ಘರ್ಚೆಂ ಕಾಮ್ ಕೆಲ್ಲ್ಯಾಂತ್ ಕಿತೆಂ ಚೊಕ್ ಆಸಾ ವಾಲ್ಚಿ...."

"ತುಂ ಸಮ್ಜಾನಾಯ್ ಮಾಂ. ಮೊಜ್ಯಾ ಎಕಾ ಮಿತ್ರಾಚೆ ಭಯ್ಲೆಕ್ ಕಾಜಾರ್ ಕರ್ನ್ ದಿಲ್ಲೆಂ ಆದ್ಲ್ಯಾ ವರ್ಸಾ. ಆನಿ ಹ್ಯಾ ವರ್ಸಾ ತೆಂ ಪಾಟಿಂ ಆಯ್ಲಾಂ ಕಂಯ್....."

"ಕಿತ್ಯಾಕ್ ಕಂಯ್?"

"ಕಾಜಾರ್ ಜಾವ್ನ್ ದೋನ್ ಮಹಿನ್ ಜಾಲ್ಯಾತ್ ಮಾತ್. ನವ್ರೊ ಪರ್ಗಾಂವಾಂತ್ ಆನಿ ಸುನೆಕ್ ಘರಾ ಘರ್ಚೆಂ ಕಾಮ್ ಕರುಂಕ್."

"ಪುಣ್ ರೊಜ್ಚೆಕ್ ತೊ ಸಾಂಗಾತಾ ವ್ಹರ್ತಾ ಕಂಯ್ ಪುತಾ..... ತ್ಯಾ ಶಿವಾಯ್ ಮನ್ಶಾಂ ಎಕ್ದಮ್ ಬರಿಂ ಖಂಯ್. ಆನಿ ರುಜಾರ್ ಕಿತೆಂ ಆಮ್ಕಾಂ ವಳ್ಕಾನಾಯ್, ಆಮ್ಚಿ ಸ್ಥಿತಿ ತೊ ಜಾಣಾ."

"ಮ್ಹಾಕಾ ಕಾಂಯ್ ಸಮ್ಜಾನಾ ಮಾಂ...."

"ತುಂ ಆನಿಕೀ ಲ್ಹಾನ್ ಪುತಾ. ಏಕ್ ದೋನ್ ವರ್ಸಾಂ ವ್ಹಚೊಂದಿತ್, ಉಪ್ರಾಂತ್ ಕಳಲೆಂ..."

ದುಸ್ರ್ಯಾ ದಿಸಾ ವಾಲ್ಚಿನ್ ಮುಂಬಯ್ ತಾರ್ ಮಾರ್ಲೆಂ.

ಆಯ್ತಾರಾಚೊ ದೀಸ್ ಉದೆಲೊ.

ರೆಮೆದ್‌ಬಾಯೆಗೆರ್ ಹಾಲ್‌ಚಾಲ್ ಸುರು ಜಾಲ್ಚಿ. ಮುಂಬಯ್ ಥಾವ್ನ್ ರೊಜ್ಚಿ ಸಾಂಗಾತಾ ತಾಚಿ ಮಾವ್ಚಿ ರಿಟಾಬಾಯ್ ಆಯಿಲ್ಲಿ.

ವಾಲ್ಡನ್ ಗುರ್ಕಾರಾಕ್ಯು ಸುಂಗ್‌ಲೆಂ.

ಆಯಿಲ್ಲಾ ಸೈರಾಂಕ್ ಕಾಪ್ಪೆ ಸುಂಗಾತಾ ಖಾಂವ್ಚಾಕ್ ಪರ್ತಾಪೊಳೆ ಕರುನ್ ದವರ್ಲೆಲೆ.

ದುಖಾನಾ ವಯ್ಲೆಂ ನಕ್ಲೆ ಖಾಣ್ ಹಾಡ್ಚಾ ಬದ್ಲಾ ಘರಾಚ್ ತಯಾರ್ ಕೆಲ್ಲೆಂ ಅಸ್ಲಿ
ಖಾಣ್ ಆಮ್ಚಾ ಹಳ್ಳಾಂನಿ ಮೆಳ್ತಾಲೆಂ.

ಶಹರಾ ಥಾವ್ನ್ ಆಯಿಲ್ಲೆ ಪಳೆವ್ನ್ 'ಹೆಂ ಕಸಲೆಂ' ಮ್ಹಣ್ ಮನಾ ಭಿತರ್ ಸವಾಲ್
ಫಾಲ್ನ್ ನಾ ಖುಶೆನ್‌ಶೆಂ ಘೆತಾಲೆ ಆನಿ ಏಕ್ ಪಾವ್ಲಿಂ ಖಾವ್ನ್ ರೂಚ್ ಕಳ್ತಚ್ ಹಾಡ್ನ್
ದವರ್‌ಲ್ಲಿ ಬಶಿ ಖಾಲಿ ಜಾತಾಲಿ.

ಆಜ್ ತೆ ದೀಸ್‌ಯೀ ಉಣೆ ಜಾಲ್ಯಾತ್. ಹಳ್ಳಾಂನಿ ಪರ್ತಾಪೊಳೆ ಲಿಪ್ಪಾತ್. ತ್ಯಾ
ಬದ್ಲಾ ಬ್ರಿಟಾನಿಯಾ ಬಿಸ್ಕಿಟೊ, ಕೆಕೆ ಇತ್ಯಾದಿ ಸೊಭಾತ್.

ನಮಿಯಾರ್ಲೆಲ್ಲಾ ದಿಸಾ ವೆಳಾರ್ ರುಜಾರ್ ನವ್ಯಾ ಸೈರಾಂಕ್ ಆಪವ್ನ್ ಹಾಡ್ನ್ ಆಯ್ಲೊ.

ಮಧ್ಯಮ್ ಪ್ರಾಯೆಚಿ ಪತಿ, ಪತಿಣ್, ಸುಂಗಾತಾ ರುಜಾರ್ ಆನಿ ನವ್ರೊ ವಿಲ್ಸನ್.

ಚ್ಯಾರ್ ಜಣಾಂಚೊ ಪಂಗಡ್ ಜಾಲಾಂತ್ ಪಾವ್ತಾನಾ ವಾಟ್ ರಾಕೊನ್ ಆಸ್‌ಲ್ಲಿ
ರೆಮೆದ್‌ಬಾಯ್, ಉದ್ಯಾ ಚೆಂಬು ಆನಿ ಮರ್ಯಾದೆಚಿ ಪಾನ್ವಡೆಚಿ ವಾಟ್ಲಿ ಘೆವ್ನ್ ಆಯ್ಲಿ.

"ದೇವ್ ಬರೊ ದೀಸ್ ದೀಂವ್, ಯೆಯಾ ಯೆಯಾ..."

ತಿಣೆ ಸ್ವಾಗತ್ತಿಲೆಂ.

ತಿಚಾ ಆಪುರ್ಬಾಯೆಚಾ ಸ್ವಾಗತಾಕ್ ಪಾವ್ಲಾಚ್ ಆನಿ ಜೆಸ್ಸಿಬಾಯ್ ಸಂತೊಸ್ಲಿಂ.

ನಿತಳ್ ಜಾಲ್ ಆನಿ ಲ್ಹಾನ್ಯೆಂ ಪುಣ್ ಸೊಭತ್ ಘರ್ ತಾಂಕಾಂ ಮೆಚ್ಚಾಲ್ಲೆಂ!

ರುಜಾರಿನ್ ಉದ್ಯಾ ಚೆಂಬು ಘೆತ್ಲೊ.

"ಮರ್ಯಾದ್ ಪಾವ್ಲಿ ರೆಮೆದ್‌ಬಾಯೆ. ಆಮ್ಚಾ ಶಹರಾಂತ್ ಮಾತ್, ಹೆಂ ಪಳೆಂವ್ಕ್
ಮೆಳಾನಾ." ಮ್ಹಣಾಲೊ ತೊ.

ನವ್ರೊ ವಿಲ್ಸನ್ ಮಾತ್, ಹೆಣೆ ತೆಣೆ ವಾಂಕ್ಡ್ಯಾ ದೊಳ್ಯಾಂನಿ ತಿಳ್ತಾಲೊ. ಆಪ್ಲೆ ಪಳೆಂವ್ಕ್
ಆಯಿಲ್ಲಿ ನಾರಿ, ಮುಕ್ಲಿ ವ್ಹಕಾಲ್ ಖಿಯಾ ಪುಣೆ ದಿಸ್ತಾಗೀ ಮ್ಹಣ್ ಪಳೆತಾಲೊ.

ಜಾಲಾ ಥಾವ್ನ್ ಘರಾ ಭಿತರ್ ರಿಗ್ಲಿ ಮಂಡಳಿ. ಸಾಲಾಂತ್, ರಿಚಾಬಾಯ್ ಆನಿ ವಾಲ್ಡಿ
ಆಸ್‌ಲ್ಲಿಂ.

"ಹೊ ಮೊಜೊ ಪೂತ್ ವಾಲ್ಡ್, ಕೊಲೆಜ್ ಕರ್ತಾ. ಆನಿ ಹಿ ಮೊಜಿ ಜಾವ್ ಮುಂಬಯ್
ಥಾವ್ನ್ ಕಾಲ್‌ಚ್ ಆಯ್ಲೊ..."

"ದೇವ್ ಬರೊ ದೀಸ್ ದೀಂವ್."

"ದೇವ್ ಬರೊ ದೀಸ್ ದೀಂವ್."

ಎಕಾಮೆಕಾ ವಂದನ್ ಜಾಲೆಂ.

"ಬಸಾ, ತುಮ್ಮಾಂ ಇಲ್ಲೆಂ ಪಿಯೆಂವ್ಕ್ ಹಾಡ್ತಾಂ." ಮ್ಹಣೊನ್ ರೆಮೆದ್‌ಬಾಯ್ ಭಿತರ್ ಗೆಲಿ.

ರೊಜ್ಜಿ ನಿಳ್ಳಾ ರಂಗಾಚಿ ಸಾಡಿ ನ್ಹೆಸ್‌ಲ್ಲೆಂ. ಲಾಂಬ್ ಕೆಸಾಂಚಿ ಸೊಭಿತ್ ಪಾಂತಿ ಘಾಲ್ಲಿ. ಪಾಂತ್ಯೆಚಾ ಮುಳಾಂತ್ ಹಳ್ಳವೊ ಗುಲೊಬ್ ಮಾಳ್‌ಲ್ಲೊ!

ಪರ್ತಾಪಳ್ಳಾಂಚಿ ಬಶಿ ರೆಮೆದ್‌ಬಾಯೆನ್ ಘೆತ್ಲಿ. ಹುನೊನಿ ಕಾಫೆ ಗ್ಲಾಸ್ ದವರ್‌ಲ್ಲಿ ಆನ್ಯೇಕ್ ಬಶಿ ರೊಜ್ಜಿನ್ ಕಾಣ್ಲೆಲಿ.

"ಸರ್ವಾಂಕ್ ಹಾಸೊ ದೀಜಾಯ್ ರೊಜ್ಜಿ. ನವ್ರೊ ರಾಯ್ ಕುಂವರ್ ಜಸೊ ಆಸಾ!" ಆವಯ್ ರೊಜ್ಜಿಚಾ ಕಾನಾಂತ್ ಪುಸ್ತುಸ್ಲಿ.

'ನವ್ರೊ ರಾಯ್ ಕುಂವರ್' ಮ್ಹಳ್ಳೆಂ ಆಯ್ಕೊನ್ ರೊಜ್ಜಿಚೆ ಗಾಲ್ ತಾಂಬ್ಯೆಲೆ!

ಕಾಫೆ ಗ್ಲಾಸ್ ದರೆಲ್ಲಿ ಬಶಿ ಚಿಕ್ಕೆ ಕಾಂಪೊಂಕ್ ಲಾಗಿ. ಕಾಳ್ಜಾಂತ್ ಧಡ್ಡೆ ಸುರು ಜಾಲೆ.

'ದೆವ್ ಮ್ಹಾಕಾ ಪಾವ್!' ಮತಿ ಭಿತರ್‌ಚ್ ಹಾಕ್ ಮಾರ್ಲಿ ತಾಣೆ.

"ಚಲ್‌ಗೊ, ಭಿಯೆನಾಕಾ..." ರೆಮೆದ್ ಬಾಯ್ ಚಲ್ಲಿ.

ಪಾಟ್ಲಾನ್ ರೊಜ್ಜಿನ್ ಮೆಟಾಂ ಕಾಡ್ಲಿಂ.

ಬಾಯ್ರ್ ಆಯಿಲ್ಲ್ಯಾ ಆವಯ್-ಧುವೆಕ್ ಪಳೆವ್ನ್ ಪಾವ್ಲಾಬಾಚಾ ಆನಿ ಚೆಸ್ತಿಬಾಯೆಚಾ ತೊಂಡಾರ್ ಹಾಸೊ ಉದೆಲ್ಲೊ. ವಿಲ್ಸನ್ ಮಾತ್ ರೊಜ್ಜಿಕ್ ಪಳೆವ್ನ್ 'ಆವಾಕ್' ಜಾಲೊ!

ಇತ್ಲೆ ಸೊಭಾಯೆಚಿ ಚಲಿ ಹ್ಯೆ ಹಳ್ಳೆಂತ್ಯೀ ಆಸಾ ಮ್ಹಣ್ ಚಿಂತುನ್ ತಾಕಾ ಅಜ್ಯಾಪ್ ದಿಸ್ಲೆಂ. ರೊಜ್ಜಿಚೆರ್ ಘಾಲ್ಲಿ ದೀಷ್ಟ್ ಕಾಡುಂಕ್ ವಿಸರ್ಲೊ ವಿಲ್ಸನ್. ಆಪ್ಲಾ ಸಂಗಿಂ ಹೆರಾಂಯ್ ಆಸಾತ್ ತೆಂ ತೊ ವಿಸರ್ಲೊ.

ದಾಕ್ಟಾ ಪ್ಲೇಟಿಂನಿ ಪರ್ತಾಪೊಳೆ ದವರ್ನ್ ಸಕ್ತಾಂಕ್ ದಿಲೆ ರೆಮೆದ್‌ಬಾಯೆನ್. ಏಕ್ ಪ್ಲೇಟ್ ವಿಲ್ಸನಾಕ್ ದಿತಾನಾ, ವಿಲ್ಸನಾನ್ ಘೆನಾತ್ಲೆ ಪಳೆವ್ನ್ ಪಾವ್ಲಾಬ್ ಹಾಸೊ.

"ಕಿತೆಂ ವಿಲ್ಸನ್ ಪ್ಲೇಟ್ ಘೆಂವ್ಕ್ ಜಾಯ್ನಾಯೆ?"

"ಹಾಂ....! ಹಾಂ... ಹಾಂ." ವಿಲ್ಸನ್ ಲಜೆಲೊ. ತಾಣೆ ಪ್ಲೇಟ್ ಘೆತ್ಲಿ.

ರೆಮೆದ್‌ಬಾಯ್, ವಾಲ್ಲಿ ಆನಿ ರಿಟಾಬಾಯ್ ಮನಾಭಿತರ್‌ಚ್ ವಿಲ್ಸನಾಚಿ ಅವಸ್ಥಾ ಪಳೆವ್ನ್ ಹಾಸ್ತಾಲಿಂ.

ತಾಂಕಾಂ ಖಚಿತ್ ಜಾಲ್ಲೆಂ, ವಿಲ್ಸನಾಕ್ ತಶೆಂ ತಾಚಾ ಆವಯ್-ಬಾಪಾಯ್ಕ್ ರೊಜ್ಜಿ ಪಸಂದ್ ಜಾಲಾಂ ಮ್ಹಣ್.

ಪರ್ತಾಪೊಳೆ ಖಾವ್ನ್ ಜಾತಚ್ ಸರ್ವಾಂ ಕೊಫಿ ಪಿಯೆಲಿಂ.

ಪಾವ್ಲಾಬಾನ್ ರುಚಿಚೊ ದೆಂಕ್ ಕಾಡ್ಲೊ. ರುಜಾರಿನ್ ಮಿರಿಯೊಚ್ ಮಾರ್ಲೊ.

"ಪರ್ತಾಪೊಳೆ ಎಕ್ದಮ್ ಬೆಸ್ತ್ ರೆಮೆದ್ ಬಾಯೆ, ಕೊಣೆ ರೊಜ್ಜಿನ್ ಕೆಲ್ಲೆ ಇಸ್ತಾ?"

-ಮ್ಹಣಾಲೊ ರುಜಾರ್ ರೊಜ್ಜಿಕ್ ಪಳೆವ್ನ್.

"ವ್ಹಯ್ ರುಜಾರಿ, ರಾಂದ್ಪಾಂತ್ ರೊಜ್ಜಿ ಮೊಜಾಕೀ ಏಕ್ ಮೇಟ್ ಮುಖಾರ್ ಆಸಾ."
ಆಸ್‌ಲ್ಲಿ ಗಜಾಲ್ ಸಾಂಗ್ಲಿ ರೆಮೆದ್‌ಬಾಯೆನ್.

"ಕಿತ್ತುನ್ ಪರ್ಯಾಂತ್ ಶಿಕ್ಲಾಂಯ್ ಪುತಾ?"

ಜೆಸ್ಸಿಬಾಯೆನ್ ರೊಜ್ಜಿಕ್ ಆಪ್ಲಾಶಿಂ ಬಸವ್ನ್ ವಿಚಾರ್ಲೊ.

"ಮೆಟ್ರಿಕ್ ಜಾಲಾಂ..."

"ವ್ಹಾ! ತಿತ್ಲೆಂಚ್ ಪುರೊ ಆಮ್ಕಾಂ! ಚಡ್ ಶಿಕಾಪ್ ಶಿಕೊನ್ ಕಿತೆಂ ತಾಣೆ ಕಾಮ್ ಕರಿಜಾಯ್‌ವೆ?"

ಪಾವ್ಲಾಬ್ ಮ್ಹಣಾಲೊ.

"ತುಂವೆ ತಶೆಂ ಮ್ಹಣೊಂಕ್ ಜಾತಾವೆ ಪಾವ್ಲಾಬಾ? ವಿಲ್ಸನ್ ಕಿತೆಂ ಮ್ಹಣ್ತಾ ತೆಂ ಪಳೆವ್ನ್...."

ರುಜಾರಿನ್ ವಿಲ್ಸನಾಕ್ ಪಳೆಲೊ.

"ವಿಲ್ಸನಾನ್ ಕಿತೆಂ ಸಾಂಗ್ಲೆಂ ರುಜಾರಿ? ತಾಚಿ ಅವಸ್ಥಾ ಅತ್ತಾಂ ಜಾಲ್ಲಿ ಪಳೆತಾನಾ ತುಕಾ ಕಳಾನಾವೆ?"

"ಪಪ್ಪಾ...." ವಿಲ್ಸನಾನ್ ತೊಂಡ್ ಸೊಡ್ಲೊ.

"ಹೆಂ ವಿಲ್ಸನ್ ತುಕಾ ಕಿತೆಂ ರೊಜ್ಜಿ ಕಡೆ ಉಲಂವ್ಕ್, ವಿಚಾರುಂಕ್ ಆಸಾ ಜಾಲ್ಯಾರ್ ಸುಡಾಳ್ ಥರಾನ್ ವಿಚಾರ್. ಆಮಿ ಚಿಕ್ಕಿ ಹಿತಾಲ್ ಪಳೆವ್ನ್ ಯೆತಾಂವ್...."

ಪಾವ್ಲಾಬ್ ಉಟ್ಲೊ. ಸಾಂಗಾತಾ ಜೆಸ್ಸಿಬಾಯ್, ರೆಮೆದ್‌ಬಾಯ್ ಉಟ್ಲೊ.

ವಾಲ್ಲಿ ಆನಿ ರಿಟಾಬಾಯೆನ್ ಖಾಲಿ ಜಾಲ್ಲೆ ಗ್ಲಾಸ್ ಆನಿ ಪ್ಲೇಟಿ ಕಾಡ್ ಭಿತರ್ ವ್ಹರ್ನ್ ಗೆಲೊ.

ರೊಜ್ಜಿ ಆನಿ ವಿಲ್ಸನ್ ಮಾತ್ ಉರ್ಲೊ.

ವಿಲ್ಸನಾಕ್ ಕಿತೆಂ ಉಲಂವ್ಚೆಂ ಕಳೆನಾ!

ರೊಜ್ಜಿ ತ್ಯಾ ಪುಡೆಂ ಮೊನೆಂ ಜಾಲ್ಲೆಂ.

"ತುಂ ಮುಖಾರ್ ಕಿತ್ಯಾಕ್ ಶಿಕೊಂಕ್‌ನಾಂಯ್?" ತಾಣೆ ಕಶೆಯಿ ತೊಂಡ್ ಸೊಡ್ಲೊ.

"ಶಿಕೊಂಕ್ ಮನ್ ಆಸ್ಲೆಂ. ಪುಣ್....." ಲೋವ್ ತಾಳ್ಯಾನ್ ಉಲಯ್ಲೆಂ ರೊಜ್ಜಿ.

"ಜಾಣಾ ಜಾಲೊಂ... ಶೀದಾ ಸವಾಲ್ ವಿಚಾರ್ತಾಂ. ತುಂ ಮೊಜೆಲಾಗಿಂ ಕಾಜಾರ್ ಜಾಶಿ?"

"....."

ಥೊಡೊ ವೇಳ್ ಮೌನ್ ರಾವ್ಲಿಂ ದೊಗಾಂಯ್.

"ಹಾಂವೆ ವಿಚಾರ್ಲೆಲ್ಯಾಕ್ ಜಾಪ್ ದಿಲಿನಾಯ್..." ವಿಲ್ಸನಾನ್ ಪರತ್ ವಿಚಾರ್ಲೆಂ.

"ಮೊಜೆ ತಸಲ್ಯೆ ದುಬ್ಳೆ ಚಲಿಯೆಕಡೆ ಜರ್ ತುಂ ಕಾಜಾರ್ ಜಾಂವ್ಕ್ ತಯಾರ್ ಆಸಾಯ್, ತಶೆಂ ತುಜಿಂ ವ್ಹಡಿಲಾಂ ಕಜ್ಜಾತ್ ದಿತಿತ್ ತರ್..." ಸುಡಾಳ್ ಥರಾನ್ ಸಾಂಗ್ಲೆಂ ರೊಜ್ಜಿನ್.

"ಮೊಜಿಂ ವ್ಹಡಿಲಾಂ ತುಕಾ ಪಳೆವ್ನ್ ಚಡ್ ಖುಶಿ ಜಾಲ್ಯಾಂತ್..."

"ಪುಣ್, ತುಮ್ಮಾ ಘನಾಮನಾ ಪರ್ಮಾಣೆ ಮರ್ಯಾದ್ ದೀಂವ್ಕ್ ಆಮಿ ಅಸಮರ್ಥ್ ಜಾವ್ನಾಸಾಂವ್."

"ಆಮ್ಮಾಂ ಮನ್ಯಾಪಣ್ ಪಯ್ಲೆಂ ರೊಜ್ಜಿ. ಹಾಂವೆ ತುಕಾ ನಾಂವಾನ್ ಆಪವ್ಣೆತ್?" ಹಾಸ್ಲೊ ವಿಲ್ಸನ್.

"ದೇವಾನ್ ಆಮ್ಮಾಂ ಜಾಯ್ತಿಂ ದಿಲಾಂ, ಘರಾ ಆಸ್ಲೊ ಹಾಂವ್ ಎಕ್ಲೊಂಚ್. ಕಾಮ್ ಕರಿಜಾಯ್ ಮ್ಹಣ್ ನಾ ಮ್ಹಾಕಾ. ತರೀ ಥೊಡಿಂ ವರ್ಸಾಂ ತರೀ ಕಾಮ್ ಕರ್ತಾಂ ಮ್ಹಳ್ಳಾ ಇರಾದ್ಯಾನ್ ಕಾಮ್ ಕರ್ತಾಂ..... ಮಾಂ-ಬಾಪ್‌ಯೀ ದೊಗಾಂಚ್ ಆಸಾತ್.... ತಾಂಚೆ ಉತರ್ ಪ್ರಾಯೆರ್ ತಾಂಚೆ ಸಾಂಗಾತಾ ರಾಂವ್ಚಿ ಆಲೋಚೆನ್ ಆಸಾ ಮೊಜಿ..."

ವಿಲ್ಸನಾನ್ ತಾಚೆ ಮತಿಂತ್ಲಿ ಗಜಾಲ್ ಸಾಂಗ್ಲಿ.

ರೊಜ್ಜಿಕ್ ತಾಚೆಂ ಉಗ್ತೆಂ ಉಲವ್ಣೆ ರುಚ್ಲೆಂ.

2

"ಗುಡ್ ಮೊರ್ನಿಂಗ್ ವಿಲ್ಸನ್! ಪಪ್ಪಾ ನಾಂವೇ?"

ಸೆಜಾರ್ಚಿ ಜೆನ್ನಿಬಾಯ್ ಆಂಗ್ಲಾಂತ್ ಆಸ್‌ಲ್ಲಾ ವಿಲ್ಸನಾಕ್ ಪಳೆವ್ನ್ ಉಲಯ್ಲಿ.

"ಗುಡ್ ಮೊರ್ನಿಂಗ್ ಆಂಟಿ, ಯೇ ಭಿತರ್ ಯೇ. ಪಪ್ಪಾ ಭಿತರ್ ಆಸಾ.." ಮ್ಹಣಾಲೊ ವಿಲ್ಸನ್.

"ಕೊಣ್? ಆರೆ ಜೆನ್ನಿಬಾಯ್, ಯೇ ಯೇ ಭಿತ್ ಯೇ. ಕಿತೆಂ ಭಾರೀ ಅಪ್ರಬ್..."

ಪಾವ್ಲಾಬ್ ಜೆನ್ನಿಬಾಯೆಚೊ ತಾಳೊ ಆಯ್ಕೊನ್ ಭಾಯ್ರ್ ಆಯ್ಲೊ.

"ಕಾಲ್ ಖಿಯಾ ಪಾವ್‌ಲ್ಯಾತ್? ಕಾಂಯ್ ಸೈರಿಕ್ ಪುಣೆ ಪಳೆಂವ್ಕ್ ವ್ಹಜೊಂಕ್‌ನಾಂತ್ ಮೂ?" ದುಬಾವಾನ್‌ಶೆಂ ಸವಾಲ್ ಕೆಲೆಂ ತಿಣೆ.

"ತುಜೊ ದುಬಾವ್ ಸಾರ್ಕೊ ಜೆನ್ನಿಬಾಯೆ, ಆಮ್ಮಾಂ ಏಕ್ ಸುನ್ ಜಾಯ್ ಪಳೆ...."

"ವ್ಹಯ್ ವ್ಹಯ್ ಆಬಾ, ವಿಲ್ಸನಾಕ್‌ಯೀ ಆತಾಂ ಪ್ರಾಯ್ ಜಾಲಿ ಪಳೆ.... ಪುಣ್ ಚೆಡುಂ ಖಿಂಚೆ?"

"ಮಡಂತ್ಯಾರ್‌ಚೆಂ.."

"ಅರೆ ತಿಲ್ಲಾ ಪಯ್ಸ್ ಹಳ್ಳಿಕ್ ಕಿತೆಂ ಮ್ಹಣ್ ಗೆಲ್ಯಾತ್ ಹಾಬಾ ತುಮಿ? ಆಮ್ಕಾಂ ಹಾಂಗಾಚ್ ಘೊಡಿಂಶಿಂ ಚೆಡ್ವಾಂ ಆಸ್‌ಲ್ಲಿಂಮೂ..?" ಚಿಕ್ಕಿ ಬೆಜಾರಾಯನ್ ಉಲಯ್ಲಿ ತಿ.

"ಆಮ್ಕಾಂ ಹಳ್ಳಿಂತ್ಲೆಂ ತಶೆಂ ದುಬ್ಳ್ಯಾ ಕುಟ್ಮಾಂತ್ಲೆಂ ಜಾಯ್ತಾಯ್ ಆಸ್ಲೆಂ ಆನಿ ತಸಲೆಂಚ್ ಪಳೆವ್ನ್ ಆಯ್ಲಾಂವ್."

"ಪುಣ್ ತುಮ್ಮಾ ಎದ್ಯಾ ವ್ಹಡಾ ಘರಾಣ್ಯಾಕ್ ದುಬ್ಳೆಂ ಚೆಡುಂ ಖಿಂಯ್ ಪಾವ್ಲಾಬಾ?"

"ದುಬ್ಳೆಂ ಜಾಲ್ಯಾರೀ ಸೊಭಾಯೆಚೆಂ ಕಣಸ್ ಜೆನ್ನಿಬಾಯೆ. ತುಂ ಜರೀ ತಾಕಾ ಪಳೆಶಿ ಆಜ್ಞಾಪ್ ಪಾವ್ತಲಿಯಾ! ಆಮ್ಚೊ ವಿಲ್ಸನ್ ಪಯ್ಸ್ ದಿಷ್ಟಿಂತ್ ಆವ್ನ್ ಜಾಲೊ ಮ್ಹಣ್ಲಾಂ....!"

"ಹಾಂವೆಂಯೀ ಹಾಂಗಾ ಏಕ್ ಸೊಭಿತ್ ಚೆಡುಂ ಪಳೆವ್ನ್ ದವರ್ಲಲೆಂ ಪಾವ್ಲಾಬಾ, ಜೊಡಿ ಬರಿ ಸೊಬ್ಲಿ! ಬಾರೀ ಆಸ್ತಿವಂತಾಂ-ಎಕ್ಲಿಚ್ ಧುವ್ ತೆಂ!"

"ಆಸೊಂದಿ ಬೆನ್ನಿಬಾಯೆ, ಆಸ್ತ್ ಆಮ್ಚೆಕಡೆ ಕಾಂಯ್ ಉಣೆ ನಾ! ಆಸ್‌ಲ್ಲೆ ಆಸ್ತಿಕ್ ಆನಿಕೀ ಚಡಿತ್ ಆಸ್ತ್ ಜಮೊ ಕರ್ಚಿ ಆಶಾ ಆಮ್ಕಾಂ ಬಿಲ್ಕುಲ್ ನಾ....!"

"ತುಕಾ ನಾಕಾ ಆಸ್ಕೆತ್ ಪಾವ್ಲಾಬಾ ಪುಣ್ ವಿಲ್ಸನ್ ತರ್ನಾಚೊ ಪಳೆ. ತಾಕಾ ತ್ಯಾ ಮುಂಬಂಯ್ತ್ ಕಾಮ್ ಕರಿಜಾಯ್ ಮ್ಹಣ್ ನಾ. ಕಾಜಾರ್ ಜಾವ್ನ್ ಹಾಂಗಾಚ್ ಆರಾಮಾಯೆರ್ ಜೀವನ್ ಸಾರ್ಕೆತ್ ನ್ಹಯ್‌ಗೀ?"

"ಅಳೆ ಬೆನ್ನಿಬಾಯೆ, ತಾಜಾ ನಶಿಬಾಂತ್ ಕಿತೆಂ ಆಸಾ ಪಳೆ ತೆಂ ಜಾತಲೆಂ. ಆಮ್ಕಾಂ ದುಬ್ಳೆಂ ಚೆಡುಂ ಜಾಯ್ ಆಸ್ಲೆಂ ತೆಂ ಮೆಳ್ಳೆಂ. ಆತಾಂ ಉಲವ್ನ್ ಕಿತೆಂಯ್ ಫಾಯ್ದೊ ನಾ!"

"ಹುಂ, ಜಾಂವ್ಚಿ ಜಾಂವ್ಚಿ... ಮ್ಹಾಕಾ ಕಾಂಯ್ ನಾ... ಮತಿಂತ್ ಆಸ್ಲೆಂ ಸಾಂಗ್ಲೆಂ...." ಬೆನ್ನಿಬಾಯ್ ಉಟ್ಲಿ ವ್ಹಚೊಂಕ್. ತಿಚ್ಚೆ ಮತಿಂತ್ ಮಾತ್ ಪಾವ್ಲಾಬಾಚೊ ಶಿಣ್ ಆಯ್ಲೊ. ಆಪ್ಲ್ಯಾ ಹಾತಾಂತ್ಲಿ ಏಕ್ ಸೈರಿಕ್ ಚುಕ್ಕಿ ಮ್ಹಣ್ ನಿರಾಶಾ ಜಾಲಿ.

ತಿಚೆಚ್ ವಳ್ಳಿ ಭಿತರ್ ಎಕಾ ಆಸ್ಪದ್‌ವಂತ್ ಘರಾಣ್ಯಾಂತ್ ಏಕ್‌ಚ್ ಚಲಿ ಆಸ್ಲಿ. ಕಾಜಾರಾಚಿ ಪ್ರಾಯ್ ಜಾಲ್ಲಿ. ಪುಣ್ ಸಾರ್ಕಿ ಮನಾಸಾಂಗ್ಚಿ ಸೈರಿಕ್ ಲಾಗಾನಾತ್ಲಿ.

ಸಬಾರ್ ಸೈರಿಕೆಚಾ ಮ್ಹಾಲ್ಯಾಂಕಡೆ ಸಾಂಗೊನ್ ದವರ್‌ಲ್ಲೆಂ. ತಾಂಚೆ ಪಯ್ಕಿ ಬೆನ್ನಿಬಾಯ್ ಎಕ್ಲಿ.

ಸೈರಿಕೊ ಕರ್ಣಾಂತ್ ಬೆನ್ನಿಬಾಯ್ ಎಕ್ಲಮ್ ಹುಶ್ಯಾರ್. ಚಲಾಕ್‌ವಂತ್ ಮ್ಹಣ್ಕೆತ್. ಮೊವಾಳ್ ಆನಿ ಪುಸ್ತಾವ್ಲೆಚಾ ಉತ್ರಾಂನಿ ಉಲವ್ನ್ ಸೈರಿಕ್ ಲಾಗಂವ್ಣಾಂತ್ ತಿ ಎಕ್ಲಮ್ ಹುಶ್ಯಾರ್!

ವಿಲ್ಸನ್ ಆಯಿಲ್ಲಿ ಖಬಾರ್ ತಿಕಾ ಮೆಳ್‌ಲ್ಲಿ.

ಸೈರಿಕೆ ವಿಶಾಂತ್ ಉಲಂವ್ನ್ ಮ್ಹಣ್ ತಿ ಆಯಿಲ್ಲಿ. ಪುಣ್ ವಿಲ್ಸನ್ ಚೆಡ್ವಾಕ್ ಪಳೆಂವ್ಚಾ ಖಾತಿರ್ ಗೆಲಾ ಮ್ಹಣ್ ತಿಕಾ ಖಬಾರ್ ಮೆಳೊನ್ ತಿ ಪಾಟಿಂ ಗೆಲ್ಲಿ.

ತಶೆಂ ಆಜ್ ಕಿತೆಂ ಖಬರ್ ಮ್ಹಣ್ ತಿ ಆಯಿಲ್ಲಿ ಮನಾಂತ್ ಆಶೆಚೆಂ ಕೀರ್ಣ್ ಘೆವ್ನ್.
 ಬಾರಿಚ್ ಗದ್ದಾಳಾಯೆನ್ ವಿಲ್ಸನ್ ರೊಜ್ಜೆಚೆಂ ಕಾಜಾರ್ ಜಾಲೆಂ.
 ಚಡಾವತ್ ಖರ್ಚ್ ವಿಲ್ಸನಾಚ್ಯಾ ಬಾಪಾಯ್ನ್‌ಂಚ್ ಕೆಲ್ಲೊ.
 ತರೀ ರೆಮೆದ್‌ಬಾಯೆನ್ ರೊಜ್ಜೆಚೊ ಗಳೊ ಜಾಯ್‌ಪುರ್ತಾ ಭಾಂಗಾರಾನ್ ಸಜಯಿಲ್ಲೊ.
 ಕಾಜಾರ್ ಜಾವ್ನ್ ಮಹಿನೊ ಜಾತಾಂ ಜಾತಾಂ ವಿಲ್ಸನಾಚಿ ರಜಾ ಕಾಬಾರ್ ಜಾಲಿ.
 ಪಾಟಿಂ ಮುಂಬಯ್ ವ್ಹೆಚಿ ತಯಾರಿ ಕರಿಲಾಗ್ಲೊ.

ವಿಲ್ಸನಾಚಿಂ ವ್ಹಡಿಲಾಂ ಆಪ್ಲೆ ಸುನೆ ಥಂಯ್ ಮಿಶಿ ಜಾಲ್ಲಿಂ.
 ಆಪ್ಲ್ಯಾ ಬರ್ಯಾ ನಡ್ತಾ ವರ್ವಿಂ ರೊಜ್ಜೆನ್ ತಾಂಚಾ ಕಾಳ್ಜಾಂನಿ ಸ್ಥಾನ್ ಆಪ್ಣಾಯಿಲ್ಲೆಂ.
 ವಿಲ್ಸನ್ ಜಾಲ್ಯಾರೀ ರೊಜ್ಜೆನಾ ಥಂಯ್ ಸಂತುಷ್ಟ್ ಜಾಲ್ಲೊ. ಸಾಸು ರೆಮೆದ್‌ಬಾಯ್
 ಆನಿ ವಾಲ್ಲಿ ಥಂಯ್ ಮೊಗಾಚೊ ಜಾಲ್ಲೊ.

ಮುಂಬಯ್ ಬಸ್ಸಾರ್ ಚಡ್ತಾನಾ ಸರ್ವಾಂಚೆ ದೊಳೆ ಭಿಜ್‌ಲ್ಲೆ.
 ಬಸ್ ದಿಷ್ಟಿ ಭಾಯ್ರ್ ಜಾತಾ ಮ್ಹಣಾಸರ್ ರಾವೊನ್ ಉಪ್ರಾಂತ್ ಜಡಾಯೆಚಾ
 ಕಾಳ್ಜಾಂನಿ ಪಾಟಿಂ ಪರ್ತಾಲಿಂ.

"ಮಾಂ, ವಿಲ್ಸನ್ ಭಾವೊಜಿ ಬರೊ ಮನಿಸ್ ನ್ಹಯ್‌ಗೀ?" ವಾಲ್ಲಿ ಮ್ಹಣಾಲೊ,
 ಸಾಲಾಂತ್ ತ್ಯೆ ಪೊಣ್ತೆರ್ ಲಾಯಿಲ್ಲ್ಯಾ ಕಾಜಾರಾಚ್ಯಾ ಫೊಟೊಕ್ ಪಳೆವ್ನ್.

"ವ್ಹಯ್ ಪುತಾ, ತಾಂಚಿ ಕಾಜಾರಿ ಜಿಣಿ ಸುಖಾ ಸಂತೊಸಾಚಿ ಜಾಲ್ಯಾರ್ ಪುರೊ ಮ್ಹಣ್
 ಮಾಗ್ಗೆಂ ಪುತಾ."

"ರೊಜ್ಜೆ ಬಾಯೆಚೆಂ ನಶಿಬ್ ಬರೆಂ ಆಸಾ. ರಾಯಾಳ್ ಘರಾಣೆ ತಾಕಾ ಮೆಳ್ಳೆಂ!"
 "ಸಗ್ಳೆಂ ತುಜಾ ಆನಾನ್ ಮಾಗೊನ್ ದಾಡ್ಲಾಂ ಪುತಾ."
 "ವ್ಹಯ್ ವ್ಹಯ್, ಥಂಯ್ ಪಳೆ ಆನ್ ಹಾಸ್ತಾ!"
 ಪೊಣ್ತೆರ್ ಆಸ್ಲೆಲ್ಯಾ ಬಾಪಾಯ್ಲೆ ತಸ್ವೀರೆಕ್ ಪಳೆವ್ನ್ ಮ್ಹಣಾಲೊ ವಾಲ್ಲಿ.
 ನಿಜಾಕೀ ತಾಚೊ ಆನ್ ಮಿಶೇನ್ ಹಾಸ್ತಾ ತಸೊ ದಿಸ್ತಾಲೊ.
 ತಸ್ವೀರೆಕ್ ಪಳೆವ್ನ್ ರೆಮೆದ್‌ಬಾಯೆಚ್ಯಾ ದೊಳ್ಯಾಂನಿ ದುಖಾಂ ಆಯ್ಲಿಂ.
 "ಆಜ್ ತುಂ ಆಸ್ಲೆಲೊಯ್ ಜಾಲ್ಯಾರ್...." ಮತಿಂತ್ ಮ್ಹಣಾಲಿ ತಿ.

3

ಪುರ್ತೆ ಚವೀಸ್ ಘಂಟ್ಯಾಂನಿ ವಿಲ್ಸನ್-ರೊಜ್ಜೆ ಬಸ್ಲೆಂ ಬಸ್ ಮುಂಬಯ್ ಪಾವ್ಲೆಂ.
 ದೊಗಾಂಯ್ ಆಪಾಪ್ಲಿ ಸೂಟ್‌ಕೇಸ್ ಘೆವ್ನ್ ಬಸ್ಸಾರ್ ಥಾವ್ನ್ ದೆಂವ್ಲಿಂ.

ದೊಗಾಯ್ ಮುಂಬಯಿಕ್ ನವಿ ನ್ಹಯ್ ಜಾಲ್ಲ್ಯಾನ್, ಟೆಕ್ನಿ ಕರ್ನ್ ವಿಮೋಲಿ ಆಸ್ತಾ ಆಪ್ಲ್ಯಾ ಘರಾ ಗೆಲಿಂ.

ವೇಳ್ ಸಕಾಳಿಂಚೊ ಆಟಾಂಚೊ ಜಾಲ್ಲ್ಯಾನ್ ಬಿಲ್ಡಿಂಗಾಂತ್ಲೊ ಚಡಾವತ್ ಲೋಕ್ ಕಾಮಾಕ್ ವ್ಹೆಚ್ಕಿ ತಯಾರೆರ್ ಆಸ್ಲಲ್ಯಾನ್ ವಿಲ್ಸನ್ ಆಪ್ಲೊ ಹೊಕ್ಲೆಕ್ ಘೆವ್ನ್ ಆಯಿಲ್ಲೆಂ ಪಳೆಂವ್ಕ್ ಕೋಣೆ ನಾತ್ಲೆಂ!

ವಿಲ್ಸನಾನ್ ದಾರ್ ಉಗ್ತೆಂ ಕೆಲೆಂ ಆನಿ ಕುಶಿಕ್ ಸರೊನ್ ರಾವ್ಲೊ.

ರೊಜ್ನಿ ತಾಕಾ ಪಳೆಲಾಗ್ಲೆಂ.

"ಪಹಲೆ ಆಪ್ ಮೇಡಮ್!" ಮ್ಹಣಾಲೊ ವಿಲ್ಸನ್.

"ಓಹ್ ವಿಲ್ಸನ್! ತಶೆಂ ಜಾಯ್ನಾ, ಆಮಿ ದೊಗಾಯ್ ಸಾಂಗಾತಾಚ್ ಭಿತರ್ ಸರ್ಯಾಂ!"

ರೊಜ್ನಿನ್ ವಿಲ್ಸನಾಚೊ ಹಾತ್ ಧರ್ದೊ.

ತಿಸ್ತಾ ಕುಶಿಚಾ ಘರ್ದೆಂ ದಾರ್ ಉಗ್ತೆಂ ಜಾಲೆಂ.

ಸುನಿತಾ ರಾವ್ ಕಾಮಾಕ್ ವ್ಹೆಚ್ಕಿ ಖಾತಿರ್ ಭಾಯ್ರ್ ಆಯಲ್ಲಿ ವಿಲ್ಸನಾಕ್ ಆನಿ ರೊಜ್ನಿಕ್ ಪಳೆಂವ್ಕ್ ಆಜ್ಞಾಪ್ಲಿ!

"ಅರೆ.. ಮಿ! ವಿಲ್ಸನ್ ತೂಂ..... ಕೊಂಗ್ರಾಚ್ಯುಲೇಶನ್ಸ್! ತುಜಿ ಪತಿಣ್ ರಿಯಲ್ಲಿ ಬ್ಯೂಟಿಫುಲ್...." ತಿ ಮ್ಹಣಾಲಿ.

"ಥ್ಯಾಂಕ್ಸ್ ಮಿಸೆಸ್ ರಾವ್. ರೊಜ್ನಿ ಹಿ ಆಮಿ ಸೆಜಾರ್ನ್ ಶ್ರೀಮತಿ ಸುನಿತಾ ರಾವ್. ಎಕ್ಸಿಟ್ ರಾವ್ತಾ!"

"ತುಕಾ ಮೆಳೊಂಕ್ ಸಂತೊಸ್ ಪಾವ್ತಾಂ!" ರೊಜ್ನಿನ್ ಹಿಂದು ಸಂಸ್ಕೃತೆ ಪರ್ಮಾಣೆ ವ ಭಾರತೀಯ್ ರಿವಾಜೆ ಪರ್ಮಾಣೆ ಹಾತ್ ಜೊಡ್ಲೆ!

"ಹಾಂವ್‌ಯೀ.... ರಾವ್, ನವಿ ವ್ಹೆಕಾಲ್ ತುಂ. ಚಿಕ್ಕೆ ಥಂಯ್ಸ್ ರಾವಾ. ಏಕ್ ಮಿನುಟ್!"

ಮ್ಹಣಾತ್ ಸುನಿತಾ ರಾವ್ ಭಿತರ್ ಗೆಲಿ ಆನಿ ಎಕಾ ಬಸ್ಕೆಂತ್ ಕುಂಕುಮ್ ಘೆವ್ನ್ ಆಯ್ಲಿ. ವಿಲ್ಸನಾಚಾ ದಾರಾಚೆರ್ ಉಭಿ ರಾವೊನ್ ಕುಂಕುಮ್ ಕಾಡ್ನ್ ರೊಜ್ನಿಚಾ ಕಪಾಲಾರ್ ಲಾಯ್ಲೊ.

"ಆತಾಂ ಹ್ಯಾ ಘರಾ ತುಮಿ ಭಿತರ್ ಸರಾ... ದೆವಾಚಿಂ ಆಶಿರ್ವಾದಾಂ ತುಂವ್ಚೆರ್ ಆಸೊಂ.."

ಇತ್ಲೆಂ ಸಾಂಗೊನ್ ಸುನಿತಾ ರಾವ್ ಚಲ್ಲಿ.

"ಆಮ್ಕಾಂ ಪಾರ್ಟಿ ಜಾವ್ನಾ!" ಮ್ಹಣಾಲಿ ಚಲ್ತಾನಾ.

"ಖಂಡಿತ್, ಖಂಡಿತ್. ವೆಗಿಂಚ್ ದಿತಲೊಂ" ಮ್ಹಣಾಲೊ ವಿಲ್ಸನ್.

ಬರಾಬರ್ ದೆಡಾ ಮಹಿನ್ಯಾ ಉಪ್ರಾಂತ್ ಘರ್ ಉಗ್ತೆಂ ಕೆಲೆಂ ಜಾಲ್ಲ್ಯಾನ್ ಸಗ್ಳ್ಯಾ ಘರಾಂತ್ ಧುಳ್ ಭರೊನ್ ಗೆಲ್ಲಿ.

ರೊಜ್ಜಿನ್ ವೆವೆಗಿ ನಿತಳಾಯೆಚೆಂ ಕಾಮ್ ಹಾತಿಂ ಘೆತ್ಲೆಂ.

ಕೊನ್ಯಾಂತ್ ಆಸ್ಲಲೊ ಜಾಡು ಹಾಡ್ನ್ ರುಡುಂಕ್ ಸುರು ಕೆಲೆಂ. ತೆಣೆ ವಿಲ್ಸನ್ಯಾ ಕುಮೊಕ್ ಕರುಂಕ್ ಲಾಗ್ಲೊ.

ಸಗ್ಳೆಂ ಘರ್ ನಿತಳ್ ಜಾತಾನಾ ವರಾಂ ಧಾ ಜಾಲ್ಲಿಂ. ದೊಗಾಂಯ್ನಾ ಪೊಟಾಂತ್ ಕಾಂಯ್ ನಾತ್ಲೆಂ. ಭುಖ್ ಲಾಗ್ತಾಲಿ. ವಿಲ್ಸನ್ ದೂದ್ ಹಾಡ್ಲೆ ಖಾತಿರ್ ಭಾಯ್ರ್ ಗೆಲೊ. ತೊ ದೂದ್ ಹಾಡ್ನ್ ಯೆತಾನಾ ರೊಜ್ಜಿಚಿ ಚ್ಹಾ ತಯಾರ್ ಜಾಲ್ಲಿ.

ಚ್ಹಾ ಸಾಂಗಾತಾ ಖಾಂವ್ಕ್, ಗಾಂವಾ ಥಾವ್ನ್ ಯೆತಾನಾ ಸಿಟಿ ಬೇಕರಿಚೆ ಟೋಸ್ಟ್ ಹಾಡ್ಲೆ ತೆಚ್ ಖೆಲೆ.

"ಆಜ್ ಥಾವ್ನ್ ಹೆಂ ಘರ್ ತುಜೆಂ ಆನಿ ಹ್ಯಾ ಘರಾಂತ್ಲೊ ಸರ್ವ್ ವಸ್ತು ತುಜ್ಯೊ, ಸಾಂಗಾತಾ ಹಾಂವ್‌ಯೀ. ಬರ್ಯಾ ಥರಾನ್ ಸಾಂಬಾಳ್ಚೆಂ ಕಾಮ್ ತುಜೆಂ." ಮ್ಹಣಾಲೊ ವಿಲ್ಸನ್ ರೊಜ್ಜಿಕ್ ಆಪ್ಲೆ ವೆಂಗೆಂತ್ ಧರುನ್.

"ಜೊ ಮೋಗ್ ಆನಿ ವಿಶ್ವಾಸ್ ತುಂವೆ ಮ್ಹಾಕಾ ಭಾಸಾಯ್ಲಾಯ್ ತ್ಯಾಚ್ ಮೊಗಾ ಆನಿ ವಿಶ್ವಾಸಾ ಖಾತಿರ್ ಹಾಂವ್ ತುಕಾ ಸಾಂಬಾಳ್ತಲಿಂ." ಮ್ಹಣಾಲೆಂ ರೊಜ್ಜಿ.

ವಿಲ್ಸನ್ ಸಂತೊಸ್ಲೊ. ಮೊಗಾಚ್ಯಾ ಉಮಾಳ್ಕಾಂನಿ ಭರೊನ್ ರೊಜ್ಜಿಕ್ ತಾಣೆ ವೇಂಗ್ ಮಾರ್ಲಿ.

ಅಪೂರ್ವ್ ಮೊಗಾಚಿ ವೇಂಗ್ ತಿ!

ಖರ್ಯಾ ಮೊಗಾಚ್ಯೆ ಉಬೆನ್ ಭರ್ಲೆಲಿ!!

ಮೋಗ್ ಜಾವ್ನಾಸಾ ಸಕತ್ ಜೀವಾನಾಚಿ. ಮೋಗ್ ಜರ್ ಮನ್ಯಾಚಾ ಕಾಳ್ಜಾಂತ್ ನಾ ತಾಣೆ ಮನಿಸ್ ಜಾವ್ನ್ ಜಿಯೆಂವ್ಕ್ ಫಾವೊನಾ!

ಎಕಾ ಕುಟ್ಮಾಂತ್, ಎಕಾಮೆಕಾ ಸೆಜಾರಾ, ವಾಡ್ಯಾಂತ್ ತಶೆಂ ಆಮಿ ಕಾಮ್ ಕರ್ಚೊ ಜಾಗ್ಯಾಂನಿ ಸರ್ವಾಂ ಮಧೆಂ ಮೋಗ್ ಆಸ್ಚಾರ್ ಕಿತ್ಲೆಂ ಬರೆಂ!

ಮೋಗ್ ನಾತ್ಲೆಂ ಕಾಳಿಜ್ ಧಾರುಣ್ ಜಾವ್ನಾಸಾ.

ತ್ಯಾ ಕಾಳ್ಜಾಕ್ ಎಕೆ ಪಾಜ್ಯೆಚಾ ಫಾತ್ರಾಕ್ ಸರಿ ಕರ್ಯೆತ್.

ಖಂಯ್ ಮೋಗ್ ಆಸಾ ಥಂಯ್ ಸಮೋಣಿ ಆಸಾ, ಸೊಡ್‌ದೊಡ್ ಆಸಾ.

ಆನಿ ಥಂಯ್ಸ್ ದೆವಾಚೆಂ ಬೆಸಾಂವ್ ಆಸಾ!

ನವ್ಯಾ ಕಾಜಾರಿ ಜೊಡ್ಯಾ ಮಧೆಂಯ್ ಮೋಗ್ ಗರ್ಜೆಚೊ ವಿಶಯ್ ಜಾವ್ನಾಸಾ. ಮೋಗ್ ಜರ್ ನಾ ತೆಂ ಕಾಜಾರಿ ಜೊಡೆಂ ವಿಕ್ರಾಕ್ ಘೆತ್ಲೆಲ್ಯಾ ವಸ್ತು ಭಾಷೆನ್ ಜಾವ್ನಾಸಾ!

ಮೋಗ್ ಮೊಗಾಭರಿತ್ ಜಾಯ್ನಯ್!

ಮೋಗ್ ಫಳಾಭರಿತ್ ಜಾಯ್ನಯ್!

ಮೊಗಾ ವರ್ವಿಂ ಆಮಿ ಸಗ್ಳೊ ಸಂಸಾರ್ ಜಿಕ್ಕೆತ್!

ಮೊಗಾಚಿ ಸಕತ್ ವಿಚಿತ್ರ್, ಜಾಮ್ನಾಸಾ! ಮೋಗ್ ಬಿಲ್ಕುಲ್ ಪೊಳ್ಕುರೊ ಜಾಯ್ನಾ!

ಮೊಗಾಚೆಂ ಧೈರ್ ವಿಚಿತ್ರ್!

ಎಕಾ ಆಯಸ್ಕಾಂತಬರಿ! ಏಕ್ ಆಯಸ್ಕಾಂತ್ ಕಸೊ ಕಸಲ್ಕಾಯೀ ಲೊಂಕ್ಡಾಕ್ ಆಪ್ಲಾ ಥಂಯ್ ಪೊಡುನ್ ಘೆತಾ ತಶೆಂಚ್ ಮೋಗ್ ಸರ್ವಾಂಕ್ ಆಪ್ಲಾ ಥಂಯ್ ಪೊಡುನ್ ಘೆತಾ!

ಪಳೆಯಾ ಜೆಜುಕ್! ಕಸಲೊ ಮೋಗ್ ತಾಚೊ! ತಾಚ್ಯಾ ಮೊಗಾನ್ ಸರ್ವಾಂಕ್ ತೊ ಜಿಕ್ಕೊ!

ಪಳೆಯಾ ತ್ಯಾ ಭಾರತ್‌ರತ್ನ್ ಮದರ್ ತೆರೆಜಾಕ್! ಕೇವಲ್ ಮೊಗಾ ವರ್ವಿಂ ತಿ ದುಬ್ಳ್ಯಾ ದಾಕ್ಟೊಂ ಥಂಯ್ ಆಕರ್ಷಿತ್ ಜಾಲಿ ಆನಿ ಸಗ್ಳ್ಯಾ ಸಂಸಾರಾಕ್ ತಿಣೆ ಮೋಗ್ ದಿಲೊ ಆನಿ ಘೆತ್ಲೊ!

ವ್ಹಯ್, ತ್ಯಾ ಮೊಗಾಕ್ ದೊಳೆ ನಾಂತ್! ತ್ಯಾ ಮೊಗಾಕ್ ಆಮಿ ಗುಡಾ ಭಿತರ್ ಘಾಲುನ್ ದವರುಂಕ್ ಜಾಯ್ನಾ! ಆನಿ ಆಬ್ಲೆ ವಿಲ್ಸನ್ ಆನಿ ರೊಜ್ಜೆ ತ್ಯಾಚ್ ಅಪರಿಮಿತ್ ಮೊಗಾನ್ ದೆವಾಕ್ ಮಧೆಂ ದವ್ರುನ್ ನವೆಂ ಜಿವಿತ್ ಸಾರುಂಕ್ ತಯಾರ್ ಜಾಲಿಂ!

4

ಮುಂಬಯ್ ಆಯಿಲ್ಲ್ಯಾ ತಿಸ್ರ್ಯಾ ದಿಸಾ ವಿಲ್ಸನ್ ಆಪ್ಲ್ಯಾ ಕಾಮಾಕ್ ಭಾಯ್ರ್ ಸರ್ಲೊ. ಸಕಾಳಿಂ ವೆವೆಗಿಂ ಉಟೊನ್ ಕಾಮಾಕ್ ವ್ಹೆಚಿ ತಯಾರಾಯ್ ಕರಿಲಾಗ್ಲೊ.

ರೊಜ್ಜೆ ಪಯ್ಲೆಂಚ್ ಉಟ್‌ಲೆಂ. ರಾಂದ್ಲ್ಯಾ ಕುಡಾಂತ್ ಸಕಾಳಿಂಚೊ ನಾಸ್ಲೊ ತಯಾರ್ ಕರ್ತಾಲೊ.

ತಾಚೆ ಮತಿಂತ್ ಹಜಾರ್ ಚಿಂತ್ನಾಂ ಗುಂವ್ತಾಲಿಂ. ವಿಲ್ಸನ್ ಕಾಮಾಕ್ ಗೆಲ್ಯಾ ಉಪ್ರಾಂತ್ ತಾಣೆ ಎಕ್ಲ್ಯಾನ್‌ಂಚ್ ಘರಾಂತ್ ರಾವಾಜಾಯ್ ಆಸ್ಲೆಂ. ಲಗ್‌ಬಗ್ ದೆಡಾ ಮಹಿನ್ಯಾಂತ್ ವಿಲ್ಸನಾಕ್ ಸೊಡುನ್ ತೆಂ ರಾವ್‌ಲೆಂ ನಾ!

ಆನಿ ಆಜ್ ತಿ ಘಡಿ ಉದೆಲ್ಲಿ!

ಸಗ್ಳೊ ದೀಸ್ ಘರಾ ಭಿತರ್ ಕಿತೆಂ ಕರ್ಚೆಂ ಮ್ಹಣ್ ಚಿಂತಾಲೆಂ ತೆಂ. ಚ್ಹಾ ಆನಿ ಚಪಾತ್ಕೊ ಮೆಜಾರ್ ಹಾಡ್ನ್ ದವರ್ಲೊ ತಾಣೆ. ವಿಲ್ಸನ್‌ಯೀ ತೆದಾಳಾಚ್ ನ್ಹೆಸೊನ್ ಆಯಿಲ್ಲೊ.

ಚ್ಹಾ ಪಿಯೆಂವ್ಕ್ ಬಸ್ತಾನಾ ರೊಜ್ಜೆಚಾ ತೊಂಡಾಕ್ ಪಳೆಲೆಂ ತಾಣೆ. ಉದಾಸ್‌ಪಣ್ ದಿಸ್ಚೆಂ ತಾಕಾ ರೊಜ್ಜೆಚಾ ತೊಂಡಾರ್.

"ಕಿತೆಂ ರೊಜ್ಜೆ, ಬರೆಂ ಪುಣೆ ನಾಂಯ್‌ವೇ?"

రోజ్జీటా లాగిం యేవ్ తాబ్బి ఖాడ్డెక్ ధర్న్ విచార్లెం విల్సినాన్.

"హంవ్ బరిం ఆసాం విల్సినాన్. పుణ్...."

"పుణ్ కితే?"

"ఆజ్ హంవ్ ఎక్సాన్ కశెం రాంవ్లెంగి మ్మణ్ చింతా!"

"ఓహ్ హో! గజాల్ తిగి? హంవి చింతాం, ఆజ్ మోజెం అధాంగిణ్ కితేం టులయ్యంగి మ్మణ్. పళెం రోజ్జీ," విల్సినాన్ తాకా ఆప్లె వేంగెంత్ ఫెత్తెం.

"ఆమ్మెం జీవన్ అశెంబ్ జామ్మసా! వసాంత్ ఁక్ మహిన్యాచి రజా మాత్త్ర. టురల్లె ఇక్రా మహినే కామ్ కరిజాయ్. నా తర్ పోటా భుకేక్ భిక్ మాగాజాయ్..."

"తేం హంవి జాణా మోజ్జా మోగా." విల్సినానా వేంగెంత్చో రావోన్ పుస్సుస్సెం తేం.

"పుణ్ సగ్గో దిస్ ఎక్సర్సాన్ కశెం రాంవ్లెంగి మ్మళ్ళెంబ్ సమ్మనా మ్మకా!"

"భారి సులభ్ రోజ్జీ! అళి హంవ్ కితేం సాంగ్తాం తేం ఆయ్. హంవ్ గేల్కా టుప్రాంత్ తుంవే పేపర్ వాచ్చెం. పేపర్ వాచున్ జాల్కా టుప్రాంత్ సకాళిం మ్మళ్ళల్లి ఆయ్నానాం ధుంవ్చెం. ధన్నారాంక్ ఇల్లెం రాంవ్లెం, రాందాప్ జాతాం జాతాం బారా జాతాత్. ఇల్లెం జేంవ్చెం. ఆని టుప్రాంత్ మిట్కార్ వ్చేజోన్ నిద్దెం! సాంజేర్ హంవ్ యేవ్ బేల్లె మార్తానా టుటోన్ యేవ్ మ్మకా స్వాగత్ కర్చో!"

"వ్చావ్! మోజి దినచరి పూరా తుంవే సాంగ్గియ్! బేజ్ జాలెం విల్సినాన్, పళియాం జ్జా నివ్లి ఆస్తలి..." రోజ్జీ విల్సినానా వేంగె థావ్ సుట్టెం.

దోగాంయ్ నాస్కో తిస్లి. విల్సినాన్ బ్రెఫ్కేస్ ఫేవ్ భాయ్ సర్చో.

తసో వ్చేతానా రోజ్జీక్ చత్తాయ్ కాణ్ణేవ్ సాంగ్గెంక్ వీసర్చోనా తో!

విల్సినాన్ గేల్కా టుప్రాంత్ దార్ బంధ్ కరున్ సీదా రాంద్చా కుడాక్ గేలెం రోజ్జీ.

టుష్టాచిం ఆయ్నానాం ధువ్ కాడ్లెం. తాచి హాత్ కామ్ కర్తాలె ఆని మత్ వివిధ్ చింతాని భర్లెలి.

ఎకా దుబ్బా కుట్రాంత్ జల్మోన్ మేట్రిక్ మ్మణాసర్ శికోన్ జోడి ఖాతిర్ ముంబయ్ పావల్లెం రోజ్జీ ఫకత్ దోన్ వసాం భితర్ కాజార్ జావ్ ఎకా బేంక్ మేనెజరాచి పతిణ్ జాయ్ మ్మళ్ళెం తాణే స్పష్టాంత్ సుదాం చింతలెం

ನಾ.

ಪುಣ್ ದೇವಾಚಿ ಮಾಂಡಾವಳ್ ವಿಚಿತ್ರ್! ತಾಚೆ ಕಪ್ಪಿ ಜೆಣ್ಣೆಕ್ ದೇವಾನ್ ಫಳ್ ದಿಲ್ಲೊ!
ಪುಣ್ ಹೊ ಆವ್ಶಿತ್ ಮೆಳ್‌ಲೊ ಫಳ್ ಕಿತ್ಲೊ ತೇಂಪ್ ಬಾಳ್ವಾತ್ ಮ್ಹಳ್ಳೆಂಚ್ ಏಕ್
ಸಮಾಲ್.

ದೇವ್ ಸರ್ವ್ ಕರ್ತಾ ಬರೆಂಚ್. ಪುಣ್ ಮನ್ಶಾಂಕ್ ವಿವಿಧ್ ವಾಟಾಂನಿ ಪಾರ್ಕಿತಾ.
ಮಸ್ತ ಕಷ್ಟಾಂತ್ ಆಸ್ಲಲ್ಯಾಂಕ್ ಎಕಾಚ್ಣಾಣೆ ದೇವ್ ಜಾಯ್ತೆಂ ದಿತಾ. ತ್ಯಾ ವೆಳೆಂ ಸಂತೊಸಾನ್
ದೇವಾಕ್ ಆರ್ಗಾಂ ದಿಲ್ಲೊಲೊ ಮನಿಸ್ ಸುಖಾಚಿ ರೂಚ್ ಚಡ್ತಾಂ ಚಡ್ತಾಂ ದೇವಾಕ್
ವಿಸ್ತಾತಾ.

ಅಶೆಂಚ್ ರೊಜ್ಲಿ ಥಂಯ್ ಘಡ್ಯತಾ ವ ಘಡ್ತಾ ಕಿತೆಂ ಮ್ಹಳ್ಳೆಂ ಆಮಿ ಮುಕಾರ್
ಪಳೆಯಾಂ.

ಹೆಣೆ ದೆಡಾ ಮಹಿನ್ಯಾಚೆ ರಚೆ ಉಪ್ರಾಂತ್ ಕಾಚಾರ್ ಜಾವ್ನ್ ಆಯಿಲ್ಲ್ಯಾ ಮನೆಜರ್
ವಿಲ್ಸಿನಾಕ್ ಸರ್ವಾಂನಿ ವೆಡೊ ಘಾಲ್ನ್ ಉಲ್ಲಾಸಿಲೆಂ. ಥೊಡ್ಯಾಂನಿ ಆಲ್ಪಮ್ ಹಾಡ್ಲಾಗಿ
ನಾ ಮ್ಹಣ್ ಸವಾಲ್ ಕೆಲೆಂ ತರ್ ಥೊಡ್ಯಾಂನಿ 'ಹನಿಮೂನಾಕ್ ಖಂಯ್ ಗೆಲ್ಲೊಯ್?'
'ವ್ಹಕಾಲ್ ಕಶಿ ಆಸಾ?' ಮ್ಹಣ್ ವಿಚಾರ್ಲೆಂ. ಸರ್ವಾಂಕೀ ಸಮರ್ಪಕ್ ಜಾಪಿ ದೀವ್ನ್ ಆಪ್ಲ್ಯಾ
ಕ್ಯಾಬಿನಾಕ್ ಗೆಲೊ ವಿಲ್ಸನ್.

ತಸೊ ತೊ ವ್ಹೆತಾನಾ ಆಫಿಸಾಂತ್ ಕೊಣ್ ತರೀ ಏಕ್ ವ್ಯಕ್ತಿ ನಾ ತಶೆಂ ಭೊಗ್ಲೆಂ ತಾಕಾ.
ಕೊಣ್ ಮ್ಹಣ್ ಸಟ್ತ್ ಕರುನ್ ತಾಚಾ ತಕ್ಲೆಕ್ ಗೆಲೆಂ ನಾ.

ತಾಚೆಂ ಕ್ಯಾಬಿನ್ ನಿತಳ್ ಆಸ್ಲೆಂ. ಸರ್ವ್ ಮಸ್ತ ತ್ಯಾ ತ್ಯಾ ಜಾಗ್ಯಾರ್ ಸಾರ್ಕೊ ಮಾಂಡುನ್
ದವರ್ಲೊ.

ತಾಚಾ ಗೈರ್ ಹಾಜ್ರೆ ವೆಳಾರ್ ಜೀಫ್ ಎಕಾಂವ್ಲೆಂಚ್ ತಾಚೆಂ ಕಾಮ್ ಪಳೆತಾಲೊ
ಜಾಲ್ಲ್ಯಾನ್ ಕ್ಯಾಬಿನಾಂತ್ ಕಿತೆಂಚ್ ಬದ್ಲಾವಣ್ ಜಾಲ್ಲಿನಾ.

ಹಾತಾಂತ್ಲಿ ಬ್ರೀಫ್‌ಕೇಸ್ ಎಕಾ ಜಾಗ್ಯಾರ್ ದವರ್ನ್ ಆಪ್ಲ್ಯಾ ಕದೆಲಾರ್ ಬಸ್ಲೊ.

ದೆಡಾ ಮಹಿನ್ಯಾ ಉಪ್ರಾಂತ್ ಆಜ್ ತಾಕಾ ಕಾಮ್ ಕರುಂಕ್ ಮನ್ ನಾತ್ಲೆಂ!

ದೆಡಾ ಮಹಿನ್ಯಾಂತ್ ರೊಜ್ಲಿ ಸಾಂಗಾತಾ ಭೊಗ್‌ಲ್ಲಿ ಧಾದೊಸ್ಕಾಯ್ ತಾಕಾ ಪಾಟಿಂ
ಘರಾಚ್ ಯಾ ಮ್ಹಣ್ ಉತ್ತೇಜತ್ ಕರ್ತಾಲಿ. ತರೀ ಸಂಯಮ್ ಸಾಂಬಾಳುನ್ ಬಸ್ಲೊ

ತೊ

ಫೊಡ್ಯಾಚ್ ಘಡಿಯಾಂ ಉಪ್ರಾಂತ್ ಜೀಫ್ ಎಕಾಂವ್ಲೆಂಚ್ ರಮೇಶ್ ರಾವ್ ಏಕ್
ದಾಟ್ ಫಾಯ್ಸ್ ಘೆವ್ನ್ ಆಯ್ಲೊ.

"ಬಸ್ ಮಿ! ರಾವ್. ಪಾಟ್ಲ್ಯಾ ದೆಡಾ ಮಹಿನ್ಯಾಂತ್ ಕಿತೆಂ ಸರ್ವ್ ಜಾಲ್ಲೆ ವಿಶಿಂ ಸಾಂಗ್

ಪಳೆಯಾಂ."

ವಿಲ್ಸಿನಾನ್ ರಾವಾಕ್ ಬಸೊಂಕ್ ಸಾಂಗ್ಲೆಂ ಆನಿ ಕ್ಯಾಂಟಿನಾಚೊ ಬುತಾವ್ ದೋನ್ ಪಾವ್ಲಿಂ ದಾಂಬ್ಲೊ.

ತಾಚೊ ಅರ್ಥ್ ದೋನ್ ಕಪ್ಲ್ ಚ್ಹಾ ಹಾಡುಂಕ್.

"ಪಯ್ಲೆಂ ತುಮಿ ತುಮ್ಚೆವಿಶಿಂ ಸಾಂಗಾತ್ ಸರ್. ಕಾಜಾರ್ ಕಶೆಂ ಜಾಲೆಂ? ಆಮ್ಚೆ, ಅಪ್ಪಾ ಕಶಿಂ ಆಸಾತ್ರಿ?"

"ಪಾಪ್ಪಾ ಆನಿ ಮಾಮ್ಮಾ ಬರಿಂ ಆಸಾತ್ ಮಿ. ರಾವ್. ಕಾಜಾರ್ ಬರ್ಯಾನ್ ಜಾಲೆಂ ಕಸಲಿಚ್ ಗಡ್ಡಡ್ ನಾಸ್ತಾಂ..."

"ಆನಿ ತುಮ್ಮಿ ಪತಿಣ್ ಕಶಿ ಆಸಾ? ತುಮ್ಮಾ ಮನಾ ಪರ್ಮಾಣೆ..."

"ವ್ಹಯ್ ವ್ಹಯ್... ಮ್ಹಾಕಾ ನಿಮಿಲ್ಲಿಚ್ ಮ್ಹಣೈತ್. ಪಯ್ಲೆಚ್ ನದ್ರೆಂತ್ ಹಾಂವ್ ಆವ್ಚೆ ಜಾಲೊಂ!"

"ವಾಹ್! ತರ್ ಆಮ್ಕಾಂ ತಿಚೆಂ ದರ್ಶನ್ ಕೆದಾಳಾ ದಿತಾಯ್?"

"ದಿವ್ಯಾಂ ದಿವ್ಯಾಂ.... ತುಮ್ಚೆ ಖಾತಿರ್ ಏಕ್ ಪಾರ್ಟಿ ಎರೇಂಜ್ ಕರ್ತಾಂ ಹಾಂವ್."

"ದ್ಯಾಟ್ಸ್ ವಂಡರ್‌ಫುಲ್!" ಹಾಸ್ಲೊ ಮಿ. ರಾವ್.

"ತೆಂ ಸಮಾ ಮ್ಹಾಕಾ ಆಜ್ ಹ್ಯಾ ಆಫಿಸಾಂತ್ ಕೊಣ್ ತರೀ ನಾತ್ಲೆಲೆಬರಿ ದಿಸ್ತಾ! ಕೊಣೀ ಗೈರ್ ಹಾಜರ್ ಆಸಾ?"

ಮೆಜಾರ್ ಆಸ್‌ಲ್ಲಿ ಪೆನ್ಸಿಲ್ ವಿಂಚಿತ್ತ್ ವಿಚಾರ್ಲೆಂ ವಿಲ್ಸಿನಾನ್.

"ಓಹ್! ಕಿತೆಂ ಸರ್ ತುಮಿ? ಆಮ್ಚೆಂ ಜಸಿಂತಾ ರಜೆರ್ ಚಮ್ಕಾಲ್ಯಾ."

"ವ್ಹಯ್‌ವೆ? ತೆಂಚ್ ಹಾಂವ್ ವ್ಹಡೊಲ್ ಥಾವ್ನ್ ಚಿಂತಾಂ ಕೊಣ್ ನಾಂಗೀ ಮ್ಹಣ್!"

"ಸರ್, ಆಮ್ಚ್ಯಾ ಜಸಿಂತಾಕ್...." ನರ್ಗಾಲೊ ಮಿ. ರಾವ್.

"ಸಾಂಗ್ ಮಿ. ರಾವ್, ಜಸಿಂತಾಕ್ ಕಿತೆಂ ಜಾಲೆಂ?"

"ಸಾಂಗ್ಲ್ಯಾರ್ ಬೆಜಾರ್ ಪಾವಾನಾಕಾತ್ ಸರ್. ಜಸಿಂತಾ ತುಮ್ಮಾಂ ಭಾರಿಚ್ ಲಾಯ್ಕ್ ಕರ್ತಾಲೆಂ!" ಮ್ಹಣಾಲೊ ರಾವ್.

"ಕಿತೆಂ ಮ್ಹಣ್ತಾಯ್ ಮಿ. ರಾವ್ ತುಂ? ಜಸಿಂತಾಕ್ ಎಂಗೀಜ್‌ಮೆಂಟ್ ಆಸಾ ಮ್ಹಣ್ ಖಬರ್ ಜಾಲ್ಲಿ!"

"ತಿ ಪೂರಾ ಫಟಿ ಸರ್! ಖರೆಂ ಸಾಂಗ್ಲೆಂ ಜಾಲ್ಯಾರ್ ಜಸಿಂತಾ ತುಮ್ಮಾಂ ಭಾರೀ ಲೈಕ್ ಕರ್ತಾಲೆಂ. ಪುಣ್ ತುಮಿ ಮಾತ್ ತಿಚೆಂ ಥಂಯ್ ಲಕ್ಷಾ ದಿಲಿನಾ!"

"ಮ್ಹಾಕಾ ತಿಚೆ ಥಂಯ್ ಆಕರ್ಷಣ್ ಭಗೊಂಕ್ಲಾ ಮಿ. ರಾವ್."

"ಹೆಂ ಆಕರ್ಷಣ್ ಮ್ಹಳ್ಳಾರ್ ಕಸಲೆಂ ಸರ್? ಜಸಿಂತಾ ಬರಿ ಚಲ್ಲೀ. ಕಾಮಾಂತ್ಯಾಂ

ಹುಶಾರು ಆನಿ ಮನುಂತೀ ಮಿಶಾಲ್!"

"ಜಾವೈತ್ ಮಿ. ರಾವ್. ಆತಾಂ ಸಾಂಗ್ ತೆಂ ಕೆದಾಳಾ ಥಾವ್ನ್ ರಜೆರ್ ಗೆಲಾಂ ಆನಿ ಕಿತ್ಯಾ ಖಾತಿರ್?"

ವಿಲ್ವನಾನ್ ವಿಚಾರ್ಲೆಂ. ರಾವಾನ್ ಜಸಿಂತಾ ವಿಶಿಂ ಸಾಂಗ್ಲೆಂ ಆಯ್ಕೊನ್ ಬೆಜಾರ್ ಜಾಲ್ಲೆಂ.

"ತುಮಿ ರಜೆರ್ ಗೆಲ್ಲಾ ಧಾ ದಿಸಾ ಉಪ್ರಾಂತ್ ಸರ್..."

"ಜಾಯ್ತ್ ಮಿ. ರಾವ್. ತುಂವೆ ವ್ಹಚೈತ್."

ತಾಚ್ಯಾ ಉತ್ರಾಕ್ ಪಾಳೊ ದೀವ್ನ್ ಮಿ. ರಾವ್ ಚಲ್ಲೊ ಆಪ್ಲ್ಯಾ ಕಾಮಾಕ್.

'ಜಸಿಂತಾಕ್ ಮೊಜೆರ್ ಮನ್ ಆಸ್ಲೆಂ ಕಂಯ್!'

ಮತಿಂತ್ ಚಿಂತ್ಲೆಂ ವಿಲ್ವನಾನ್ 'ಪಿಶೆಂ ಚೆಡುಂ!'

ತೊ ತಶೆಂ ಚಿಂತುನ್ ಆಸ್ತಾನಾಂಚ್ ಮೆಜಾವಯ್ಲೆಂ ಪೊನ್ ಆವಾಜ್ಲೆಂ.

ವಿಲ್ವನಾನ್ ರಿಸೀವರ್ ಉಕಲ್ನ್ ಕಾನಾಕ್ ಲಾಯ್ಲೆಂ.

"ಗುಡ್ ಮೊರ್ನಿಂಗ್ ಸರ್! ತಶೆಂಚ್ ಅಭಿನಂದನ್!!" ತ್ಯಾ ವಾಟೆನ್ ಆವಾಜ್ ಆಯ್ಲೊ.

"ಥಾಂಕ್ಸ್, ಪುಣ್ ಕೊಣ್ ಉಲಯ್ತಾ?"

ವಿಲ್ವನಾನ್ ನಮ್ಕತೆನ್ ವಿಚಾರ್ಲೆಂ.

"ಕಿತೆಂ ಸರ್ ಮ್ಹಾಕಾ, ಮೊಜ್ಯಾ ತಾಳ್ಯಾಕ್ ವಳ್ಕಾಲೊನಾಂಯ್?"

"ಕೊಣ್? ಜಸಿಂತಾ?"

ದುಬಾವಾನ್ಶೆಂ ವಿಚಾರ್ಲೆಂ ತಾಣೆ.

"ವ್ಹಯ್ ಸರ್, ಬಾಯ್ ದ ವೇ, ಕಶಿ ಆಸಾ ತುಜಿ ಹೊಕಾಲ್?"

ಜಸಿಂತಾನ್ ವಿಚಾರ್ಲೆಂ.

"ಘರಾ ಯೇವ್ನ್ ಪಳೆ ಜಸಿಂತಾ, ಹಾಂವೆ ಕಶೆಂ ಸಾಂಗ್ಲೆಂ?"

"ವ್ಹಾ ಸರ್, ಆಪ್ಲೆ ಹೊಕ್ಲೆ ವಿಶಿಂ ಸಾಂಗೊಂಕ್ ಲಚೆತಾಯ್ ಕಿತೆಂ?"

ಹಾಸ್ಲೆಂ ಜಸಿಂತಾ.

5

ಜಸಿಂತಾ 22 ವರ್ಸಾಂಚಿ ಸೊಭಿತ್ ಚಲಿ. ಬಿ.ಕೊಮ್. ಪದವೀಧರ್. ಸಭಾರ್ ಕಾಮಾಂ ಖಾತಿರ್ ಅರ್ಜಿ ಫಾಲ್ಕಾ ಉಪ್ರಾಂತ್ ವಿಲ್ವನಾನ್ ಕಾಮ್ ಕರ್ಚಾ ಬೆಂಕಾಂತ್ ತಾಕಾ ಕಾಮ್ ಮೆಳ್ಳಲೆಂ.

ತಾಚೆಂ ಆವಯ್- ಬಾಪುಯ್ ಗಾಂವಾಂತ್ ಬೆಂದುರ್ಚೆಂ. ಪುಣ್ ಜಸಿಂತಾ ಜಲ್ಮಾಲ್ಲೆಂ ಮುಂಬಯಿಂತ್. ತಾಚೆಂ ಶಿಕಾಪ್‌ಯೀ ಹಾಂಗಾಚ್ ಚಲ್ಲೆಂ.

ತಾಕಾ ದೋಗ್ ಭಾವ್. ತೆ ಶಿಕೊನ್ ಭಾಯ್ಲ್ಯಾ ದೇಶಾಂಕ್ ಬರ್ಯಾ ಕಾಮಾರ್ ಪಾವ್ಲೆ. ಜಸಿಂತಾನ್ ಕಾಮ್ ಕರ್ಚಿ ಗರ್ಜ್ ನಾತ್ಲಿ. ಭಾಭಾವಾಂನಿ ತಶೆಂಚ್ ಸಾಂಗ್ಲೆಂ.

ಪುಣ್ ಜಸಿಂತಾ ಸ್ವತಂತ್ರ್ ಚಿಂತ್ಪಾಚೆಂ ಆನಿ ಆಧುನಿಕ್ ಕಾಲಾಚಿ ಚಲಿ ಜಾಲ್ಲ್ಯಾನ್ ಕಾಮ್ ಕರುನ್ ಸ್ವತಾಚ್ಯಾ ಪಾಯಾಂಚೆರ್ ಉಭೆಂ ರಾವಾಜಾಯ್ ಮ್ಹಳ್ಳ್ಯಾ ಚಿಂತ್ನಾಂನಿ ತಿ ಕಾಮಾಕ್ ಲಾಗ್ಲೆಲಿ.

ಬರ್ಯಾ ಕುಟ್ಮಾಂತ್ ತಿ ಜಲ್ಮಾಲ್ಲಿ ಆನಿ ಆವಯ್-ಬಾಪುಯ್ ಬರೆ ರಿತಿ-ದೆಖಿಚಿಂ ಜಾಲ್ಲ್ಯಾನ್, ನ್ಹೆಸ್ಲಾಂತ್ 'ಮೊಡ್' (mod) ಜಾಲ್ಯಾರೀ ಗುಣಾಂನಿ ಬರಿಚ್ ಮ್ಹಣ್ ಸಾಂಗ್ಲೆತ್.

ತಿಚೊ ಬಾಪುಯ್ ಮಾರ್ಕ್ ಲೋಬೊ ಪ್ರಭಾದೇವಿ ಟಾಟಾ ಪ್ರೆಸ್ಸಾಂತ್ ಕಾಮ್ ಕರ್ತಾಲೊ. ಚಡ್ ಶಿಕ್ಪಿ ತೊ ನ್ಹಯ್ ತರೀ ಆಪ್ಲ್ಯಾ ಭುರ್ಗ್ಯಾಂಕ್ ತಾಣೆ ಬರೆಂ ಶಿಕಾಪ್ ದಿವಯಿಲ್ಲೆಂ.

ಕೊಲೆಜಿಚೆಂ ಶಿಕಾಪ್ ಜಾವ್ನ್ ಕಾಮಾಕ್ ಲಾಗ್ತಾ ವರೇಗ್ ತರೀ ಜಸಿಂತಾ ಖಿಂಚಾಯೀ ಚಲ್ಯಾ ಥಂಯ್ ಆಕರ್ಷಿತ್ ಜಾಲ್ಲೆಂ ನಾ.

ಮ್ಹಣ್ತಾಚ್ ತೆಂ ಚಲ್ಯಾಂ ವಿರೋಧಿ ನ್ಹಯ್. ಪುಣ್ ಚಲ್ಯಾಂ ಥಾವ್ನ್ ಪಯ್ಸ್ ರಾಂವ್ಚಿ ತಾಚಿ ಸವಯ್.

ಇಸ್ಕೂಲಾಂತ್ ಆಸ್ತಾನಾ ಖೆಳಾಂತ್ ತ್ಹೇಂಯ್ ಹೊಕ್ಕಿಂತ್ ತೆಂ ಭಾರಿಚ್ ಬರೆಂ ಖೆಳ್ಗಾಡಿ ಜಾವ್ನಾಸ್ಲೆಂ. ತಾಚೆ ವರ್ವಿಂ ತಾಣೆ ಶಿಕ್‌ಲ್ಲ್ಯಾ ಇಸ್ಕೂಲಾಕ್ ಸಬಾರ್ ಕಪ್ಪಾಂ ಮೆಳ್ಳಾಂತ್.

ಪುಣ್ ಕೊಲೆಜಿಕ್ ಗೆಲ್ಯಾ ಉಪ್ರಾಂತ್ ತೆಂ ಖೆಳಾಂ ಥಾವ್ನ್ ಪಯ್ಸ್ ರಾವ್ಲೆಂ.

ಕಾರಣ್ ಏಕ್ ಶಿಕಾಪ್, ಆನಿ ದುಸ್ರೆಂ ಘರಾ ತಾಚಿ ಆವಯ್ ಮೇರಿ ಬಾಯ್ ತವಳ್ ತವಳ್ ಸಿಕ್ ಪಡ್ತಾಲಿ. ಅಸ್ಕತ್ ಜಿವಾಚಿ ತಿ, ಪ್ರಾಯ್ ಜಾವ್ನ್ ಯೆತಾಂ ಯೆತಾಂ ಘರ್ದೆಂ ಕಾಮ್ ತಿಚ್ಯಾನ್ ಜಾಯ್ತಾತ್ಲೆಂ.

ತ್ಯಾ ವರ್ವಿಂ ಜಸಿಂತಾ ಎಕೆ ವಾಟೆನ್ ಘರ್ದೆಂ ಕಾಮಾಯೀ ಬರ್ಯಾನ್ ಶಿಕ್ಲೆಂ. ಕಾಜಾರ್ ಜಾವ್ನ್ ಗೆಲ್ಯಾರೀ ಘರ್ ಸಾಂಬಾಳ್ಚಿ ಜಾಣ್ವಾಯ್ ತಾಕಾ ಬರ್ಪೂರ್ ಆಸ್ಲಿ ಜಿತ್ಲಿ ಆತಾಂಚ್ಯಾ ಚಲಿಯಾಂ ಥಂಯ್ ಪಳೆಂವ್ಕ್ ಮೆಳಾನಾ.

ಬೆಂಕಾಕ್ ಕಾಮಾಕ್ ಲಾಗ್ಲ್ಯಾ ಉಪ್ರಾಂತ್ ತಾಚೆ ಥಂಯ್ ನವಿಂ ಭಗ್ಲಾಂ ಜಿವಿಂ ಜಾಲಿಂ. ತ್ಹೇಂಯ್ ಆಕರ್ಷಿತ್ ವ್ಯಕ್ತಿತ್ವಾಚಾ ವಿಲ್ಪಿನಾಕ್ ಪಳೆವ್ನ್.

ಎದೊಳ್ ಪರ್ಯಾಂತ್ ತಾಣೆ ಚಲ್ಯಾಂಕ್ ಪಯ್ಸ್ ದವರ್ಲೆಂ. ವಿಲ್ಪಿನಾಕ್ ಪಳೆತಚ್

ಸಮ್ಮಾನ್ ತಾಚಿಂ ಭಗ್ಗಾಂ ಜಾಗಿಂ ಜಾಲಿಂ ಆನಿ ತೆಂ ಎಕಾ ಉತ್ರಾನ್ ವಿಲ್ವನಾಚೆರ್ ಮೊಗಾರ್ ಪಡ್ಲೆಂ.

ಪುಣ್ ವಿಲ್ವನ್ ಕಿತ್ಲೊ ಆಕರ್ಷಿತ್‌ಗೀ ತಿತ್ಲೊಚ್ ದೇವ್ ಭಿರಾಂತಿಚೊ. ಆನಿ ಆವಯ್-ಬಾಪಾಯ್ಕ್ ಭಿಯೆವ್ನ್ ಮಾನ್ ದೀವ್ನ್ ಚಲ್ಲೊ ಭುರೊ ಜಾಲ್ಲ್ಯಾನ್ ಚಲಿಯಾಂಚಿಂ ಭಗ್ಗಾಂ ತಾಕಾ ಸಮ್ಮಾನಾತ್‌ಲ್ಲಿಂ.

ಚಲಿಯಾಂ ಥಾವ್ನ್ ಜಾತಾ ತಿತ್ಲೆಂ ಪಯ್ಸ್ ರಾವ್ತಾಲೊ.

ಜಸಿಂತಾಕ್ ಪಳೆವ್ನೀ ತಾಕಾ ಕಾಂಯ್ ಭಗ್‌ಲ್ಲೆಂ ನಾ. ತೆಂ ಆಪ್ಲ್ಯಾ ಆಫೀಸಾಂತ್ ಕಾಮ್ ಕರ್ಚಿ ಏಕ್ ವ್ಯಕ್ತಿ ಸೊಡ್ನ್ ಹೆರ್ ಕಿತೆಂಚ್ ಚಿಂತುಂಕ್ ವ್ಹಚಾನಾತ್ಲೊ.

ಪುಣ್ ತಾಚೆ ಆನಿ ಜಸಿಂತಾ ಮಧೆಂ ಬರಿ ಸಳಾವಳ್ ಆಸ್ಲಿ. ಶೀದಾ ಸುಥಾಳ್ ಉಲವ್ಲೆ ತಾಂಚೆ ಮಧೆಂ ಚಲ್ತಾಲೆಂ.

ಪುಣ್ ಜಸಿಂತಾನ್ ಆಪುಣ್ ತಾಚೆರ್ ಆಕರ್ಷಿತ್ ಜಾಲ್ಯಾಂ ಮ್ಹಳ್ಳೊ ಹಿಶಾರೊ ದೀಂವ್ಕ್ ನಾತ್‌ಲ್ಲೊ.

ಆನಿ ದೆಡಾ ಮಹಿನ್ಯಾ ಪಯ್ಲೆಂ ವಿಲ್ವನ್ ಗಾಂವಾಕ್ ವ್ಹೆತಾ, ತೇಂಯ್ ಕಾಜಾರಾಕ್ ಮ್ಹಳ್ಳೆಂ ಆಯ್ಕೊನ್ ಜಸಿಂತಾ ಶಿರಿಂ ಚುಕ್ಲೆಂ. ತೆದಾಳಾ ತರೀ ತಾಕಾ ತಾಚಿಂ ಭಾವನಾಂ ತಾಕಾ ಸಾಂಗ್ತೆಂ!

ಎಕಾ ಥರಾಚೊ ಧಮೊಸೊ ತಾಕಾ ಜಾಲ್ಲೊ! ಮನಾಂತ್ ಆಶೆವ್ನ್ ಆಸ್‌ಲ್ಲಿ ವ್ಯಕ್ತಿ ತಾಚೆ ಥಾವ್ನ್ ಪಯ್ಸ್ ಗೆಲ್ಲಿ!

ಘರಾ ಆಪ್ಲೆಸ್ತಕಿಂ ಜಾಯಿತ್ತೆಂ ರಡ್‌ಲ್ಲೆಂ ಜಸಿಂತಾ!

ಪುಣ್ ಚೊಕ್ ತಾಚೆಚ್ ಜಾವ್ನಾಸ್ಲಿ. ಜರ್ ತಾಣೆ ಏಕ್ ಹಿಶಾರೊ ದಿಲ್ಲೊ ತರ್ ಬಹುಶಾ ವಿಲ್ವನ್ ಕಾಂಯ್ ಮನ್ ಕರ್ಚೊ ಆಸ್ಲೊ.

ತರೀ ಖಂಯ್ ಘಡಿತ್ ಆಸಾ ಥಂಯ್ ವೊಡಿತ್ ಆಸ್ತಾ ತೆಂ ಖರೆಂ ಜಾಲ್ಲೆಂ. ವಿಲ್ವನಾಕ್ ರೊಜ್ಲಿ ಸಾಂಗಾತಿಣ್ ಜಾವ್ನ್ ಮೆಳ್‌ಲ್ಲೆಂ, ತರ್ ಜಸಿಂತಾ ಆಪ್ಲ್ಯಾ ನಶಿಬಾಕ್ ದುರ್ಸಾತಾಲೆಂ. ಏಕ್ ಬರೊ ಸಂದರ್ಭ್ ತಾಣೆ ಹೊಗ್ಡಾಯಿಲ್ಲೊ.

ವಿಲ್ವನ್ ಕಾಮಾಕ್ ಲಾಗ್ಲಾಗೀ ನಾ ತೆಂ ಪಳೆಂವ್ಕ್ ಪೊನ್ ಕೆಲ್ಲ್ಯಾ ಜಸಿಂತಾಕ್ ತೊಚ್ ಉಲಂವ್ಕ್ ಮೆಳ್‌ಲ್ಲೊ! ಹೊಕ್ಲೆ ವಿಶಿಂ ಸಾಂಗೊಂಕ್ ಲಜೆಲೊ ಕಿತ್ಯಾಕ್ ಮ್ಹಳ್ಳೆಂ ಸವಾಲ್ ಜಾಲ್ಲೆಂ ತಾಕಾ.

'ಬಹುಶಾ ವ್ಹಕಾಲ್ ಸೊಭಿತ್ ನಾ ಆಸ್ತಲಿ. ವ ಆಪ್ಲ್ಯಾಚ್ಯಾಕೀ ಚಡ್ ಸೊಭಿತ್ ಆಸ್ತಲಿ' ಚಿಂತೆಂ ಜಸಿಂತಾನ್.

'ಆಪ್ಲ್ಯಾಚ್ಯಾಕೀ ಸೊಭಿತ್! ಛೆ!' ಉದ್ಗಾರ್ಲೆಂ ತೆಂ.

ಜಾಂವ್ಕ್ ಜಸಿಂತಾ ಸೊಭಿತ್ ಆಸ್ಲೆಂ. ಶಿರ್ಪುಟೊ ಜೀವ್ ತಾಚೊ ಆಕರ್ಶಿತ್ ನ್ಹೆಸ್ಲಾ ವರ್ವಿಂ ಸೊಬ್ತಾಲೊ. ಗೊರಿ ಕಾತ್ ಆನಿ ಉಲಯ್ತಾನಾ ಗಾಲಾಂಚೆರ್ ಪಡ್ಲೆ ಪೊಂಡ್‌ಚ್ ತಾಚಾ ವ್ಯಕ್ತಿತ್ವಾಚೆರ್ ಆಕರ್ಷಣ್ ಜಾವ್ನಾಸ್ಲೆಂ.

'ಪಳೆಯ್ತಾಯ್ ವಿಲ್ಸನಾಚೆ ಹೊಕ್ಲೆಕ್. ತಾಚ್ಯಾ ಘರಾ ವ್ಹಚೊನ್‌ಂಚ್ ಪಳೆಜಾಯ್!'

ಜಸಿಂತಾಕ್ ಕೌತುಕಾಯ್ ಜಾಲಿ. ಮತಿಂತ್ ಏಕ್ ಪ್ರಶ್ನ್ ಉಟೊನ್ ರಾವ್ಲೆಂ.

'ವಿಲ್ಸನ್ ನಾತ್ಲೆಲ್ಯಾ ವ್ಹೆಳಾರ್ ವ್ಹಚೊಂಗೀ ಯಾ ಆಸ್ತಾನಾ?' ಸವಾಲ್ ತಾಚೆ ಮತಿಂತ್ ಆಯ್ಲೆಂ.

'ವಿಲ್ಸನ್ ಆಸ್ತಾನಾ ಗೆಲ್ಯಾರ್‌ಚ್ ಬರೆಂ. ನಾ ತರ್ ತಾಕಾ ರಾಗ್ ಯೇಂವ್ಕ್ ಆಸಾ. ಕಿತ್ಲೊ ಮ್ಹಳ್ಯಾರೀ ಮೆನೆಜರ್-ತಾಚೊ ಮಾನ್ ರಾಕಾಜಾಯ್.'

ಚಿಂತ್ಲೆಂ ಜಸಿಂತಾನ್.

* * * * *

ಪಯ್ಲ್ಯಾ ದಿಸಾ ವಿಲ್ಸನ್ ಚಿಕ್ಕೆ ವೆಗಿಂಚ್ ಆಫಿಸಾ ಥಾವ್ನ್ ಭಾಯ್ರ್ ಸರೊ.

ರೊಜ್ಲೆನ್ ಘರಾ ಎಕ್ಲೆಂಚ್ ಆಸಾ ತೆಂ ತಾಕಾ ಕಳಿತ್ ಆಸ್ಲೆಂ.

'ಫೊಡೆ ದೀಸ್ ತರೀ ಘರಾ ವೆಗಿಂ ವ್ಹಚೊಂಕ್ ಜಾಯ್' ಚಿಂತ್ಲೆಂ ವಿಲ್ಸನಾನ್. ಬೆಂಕ್ ಮೆನೆಜರ್ ಮ್ಹಳ್ಯಾ ಉಪ್ರಾಂತ್ ವೆಳಾ ಭಾಯ್ರಯೀ ಆಫಿಸಾಂತ್ ರಾವಾಜಾಯ್ ಪಡ್ತಾಲೆಂ.

ಬೆಂಕಾಂನಿ ಕಾಮ್ ಕರ್ಚಾ ಆಫಿಸರಾಂಕ್ ವೆಳಾಚೆಂ ನಿಯಮ್ ನಾತ್ಲೆಂ.

ದಿಸಾಚಿಂ 24 ವರಾಂಯೀ ಬೆಂಕಾಂತ್ ಕಾಮ್ ಕರ್ ಮ್ಹಳ್ಯಾರ್ ಕರಿಜಾಯ್ ಪಡ್ತಾ. ಆನಿ ಮೆನೆಜರ್ ಮ್ಹಣ್ತಚ್ ಪಯ್ಲೆಂ ವ್ಹಚೊಂಕ್ ಜಾಯ್ನಾ. ಜವಾಬ್ದಾರೆಚೆಂ ಕಾಮ್ ತೆಂ.

ಕಿತೆಂಯ್ ಚಡುಣೆ ಜಾಲ್ಯಾರ್ ಜವಾಬ್ದಾರಿ ಘೆತ್ಲೆಲ್ಯಾಕ್ ಸಂಚಕಾರ್ ಪಡ್ತಾ.

ತರೀ ಆಜ್ ಕಾಲ್ ಆಫಿಸರ್, ಮೆನೆಜರ್ ವೆಳಾ ಭಿತರ್ ಕಾಮಾಂ ತಿರ್ಪುಂಕ್ ಪಳೆತಾತ್. ಆನಿ ಸಾಂಜೆಚೆಂ ವೆಳಾರ್ ಘರಾ ಪಾವ್ತಾತ್.

ವಿಲ್ಸನ್ ಜಾಲ್ಯಾರೀ ಸಾಂಜೆಚೆಂ ಸಾತ್ ಆಟ್ ವರಾಂ ಪರ್ಯಾಂತ್ ಆಫಿಸಾಂತ್ ಉರ್ತಾಲೊ. ಸಹಕಾರಿ ಬೇಂಕ್ ಮ್ಹಣ್ತಚ್ ಇಲ್ಲೆಂ ಕಾಮ್ ಚಡ್‌ಚ್ ಆಸ್ತಾ. ಲೋನಾಚೊ ಅರೊ ಬಾರ್ಕಾಯೆನ್ ಪಳೆವ್ನ್ ವರವ್ನ್ ಬೋರ್ಡ್ ಮೀಟಿಂಗಾಕ್ ತಯಾರ್ ದವರಿಜಾಯ್ ಪಡ್ತಾತ್ ಜಾಲ್ಲ್ಯಾನ್ ವೇಳ್ ಜಾತಾಲೊ. ತಸೊ ತೊ ಎಕ್ಲೊಚ್ ಜಾಲ್ಲ್ಯಾನ್ ವೆಳಾಚೆಂ ಮಹತ್ವ್ ಕಳಿತ್ ನಾತ್ಲೆಂಯ್ ಮ್ಹಣ್ತಾತ್.

ಪುಣ್ ಆತಾಂ?

ಆತಾಂ ತೊ ಕಾಜಾರ್ ಜಾವ್ನ್ ಹೊಕ್ಲೆಕ್ ಘೆವ್ನ್ ಆಯ್ಲಾ. ಸಗ್ಳೊ ದೀಸ್ ತೆಂ ಎಕ್ಲೆಂಚ್ ಘರಾ ಆಸ್ತಾ. ಹ್ಯಾಚ್ ಚಿಂತ್ನಾಂನಿ ಭರೊನ್ ಆಸ್ಲೊ ವಿಲ್ಸನ್ ಸಾಂಜೆರ್ ವೆಗಿಂಚ್ ಘರಾ

ಸಾಂಚೆಚ್ಯಾ ಭರ್ತಿ ಪಾಂಚಾಂಕ್ ವಿಲ್ಸನಾನ್ ದಾರಾಚಿ ಬೆಲ್ ಮಾರ್ಲಿ.

ಆನಿ ಕ್ಷಣಾ ಭಿತರ್ ದಾರ್ ಉಗ್ತೆಂ ಜಾಲೆಂ!

ರೊಜ್ಲಿ ತಾಕಾಚ್ ರಾಕೊನ್ ಆಸ್‌ಲ್ಲೆಂ!

ದನ್ವಾರಾಂ ನಾ ಖುಶೆನ್‌ಶೆಂ ಜೇವ್ನ್ ಖಿಟ್ಲಾರ್ ನಿದ್‌ಲ್ಲೆಂ ರೊಜ್ಲಿ. ನೀದ್ ತಾಕಾ ಪಡ್ಲೆಲಿನ್.

ದೇಡ್ ಮಹಿನೊ ವಿಲ್ಸನಾ ಒಟ್ಟುಕ್ ಸಾರ್ಲೆಲ್ಯಾ ದಿಸಾಂಚೊ ಉಡಾಸ್ ತಾಕಾ ಧೊಸ್ತಾಲೊ!

ಮಧುರ್ ಘಡಿಯಾಂಚೊ ಉಡಾಸ್ ಮತಿಂತ್ ಯೆತಾನಾ ಖಿಟ್ಲಾರ್ ತೆಂ ಲೊಳ್ಳೆಂ ಶಿವಾಯ್ ದೊಳ್ಳಾಕ್ ದೊಳೊ ಆಡ್ ಜಾಲೊ ನಾ.

ವರಾಂ ಚ್ಯಾರ್ ಜಾತಾನಾ ಉಟ್ಲೆಂ. ವಿಲ್ಸನ್ ಖಂಡಿತ್ ಆಜ್ ವೆಗಿಂಚ್ ಯೆತಲೊ ಮ್ಹಣ್ ತಾಣೆ ಚಿಂತ್ಲೆಂ ಆನಿ ವೆವೆಗಿಂ ನ್ಹಾವ್ನ್ ಬರಿಶಿ ಏಕ್ ಸಾಡಿ ನ್ಹೆಸೊನ್ ಸಜೊನ್ ಆನಿ ನೆಟೊನ್ ವಿಲ್ಸನಾಚ್ಯಾ ಸ್ವಾಗತಾಕ್ ತಯಾರ್ ರಾವ್ಲೆಲೆಂ.

ಆನಿ ಬೆಲ್ ಜಾತಚ್ ರೊಜ್ಲಿನ್ ದಾರ್ ಉಗ್ತೆಂ ಕೆಲೆಂ.

ಸೊಭಿತ್ ಸಾಡ್ಯೆರ್ ನೆಟೊನ್ ದಾರಾರ್ ಉಬೆಂ ಜಾಲ್ಲ್ಯಾ ರೊಜ್ಲಿಕ್ ಪಳೆವ್ನ್ ವಿಲ್ಸನ್ ಮಂತ್ರ್ ಮುಗ್ಡ್ ಜಾಲೊ!

ತಾಚಿ ಸ್ಥಿತಿ ಪಳೆವ್ನ್ ರೊಜ್ಲಿ ಹಾಸೊಂಕ್ ಲಾಗ್ಲೆಂ!

"ಆತಾಂ ದಯಾ ಕರುನ್ ಭಿತರ್ ಪುಣಿ ಯೆಶಿಗಿ ಮೊಜ್ಯಾ ರಾಯಾ!"

ಆಪ್ಲೊ ಹಾತ್ ಮುಖಾರ್ ಹಾಡ್ನ್ ಮ್ಹಣಾಲೆಂ ರೊಜ್ಲಿ.

ವಿಲ್ಸನ್ ಜಾಗೊ ಜಾಲೊ ಆನಿ ಲಜೆವ್ನ್ ಮ್ಹಳ್ಳೆಬರಿ ಭಿತರ್ ಆಯ್ಲೊ. ರೊಜ್ಲಿನ್ ದಾರ್ ಬಂಧ್ ಕೆಲೆಂ.

ದಾರ್ ಬಂಧ್ ಜಾಲ್ಲೆಂಚ್ ತಡವ್, ವಿಲ್ಸನಾನ್ ಜಂಪಯ್ ಮಾರ್ಲೆಲೆಬರಿ ರೊಜ್ಲಿನಾಕ್ ದೊನೀ ಹಾತಾಂನಿ ಉಕಲ್ಲೆಂ ಆನಿ ನಾಚೊಂಕ್ ಲಾಗ್ಲೊ!

"ರಾವ್ ರಾವ್, ಮ್ಹಾಕಾ ಸಕ್ಲಾ ದವರ್ ವಿಲ್ಸನ್ ಪ್ಲೀಜ್..."

ರೊಜ್ಲಿ ಹುಳ್ಳುಳ್ಳೆಂ!

ವಿಲ್ಸನಾಚ್ಯಾ ತ್ಯಾ ಮಜ್ಬೂತ್ ಹಾತಾಂನಿ ತೆಂ ಆಂದಾಲ್ಲೆಂ!

ಸಕ್ಕಾ ದೆಂವೊಂಕ್ ತೆಂ ಚಡ್ಚಡ್ತಾಲೆಂ ತರೀ ಸಕಾಳಿಂ ಥಾವ್ನ್ ಎಕ್ಲಾಕ್ ರಾವೊನ್ ಪುರೊ
ಜಾಲ್ಲ್ಯಾ ತಾಕಾ ವಿಲ್ಸನಾಚಿ ತಿ ಹರ್ಕತ್ ತಾಕಾ ಎಕಾ ಥರಾಚಿ ಮಜಾ ದೀಂವ್ಕ್ ಸಕ್ತಿ!

ಥೊಡ್ಯಾ ಘಡಿಯಾಂನಿ ವಿಲ್ಸನಾನ್ ರೊಜ್ಜಿಕ್ ಸಕ್ಕಾ ದೆಂವಯ್ಲೆಂ!

"ಹಾಬ್ಬಾ! ಮೊಜ್ಯಾ!" ಏಕ್ ಸ್ವಾಸ್ ಸೊಡ್ಲೊ ರೊಜ್ಜಿನ್.

"ಆಜ್ ಆಫಿಸಾಂತ್ ಕಾಮ್ ಕೆಲೆಯ್ ವ ನಾ?"

ತಾಚಾ ಶರ್ತಾಚೆ ಬಟನ್ ಕಾಡ್ತಾಂ ಕಾಡ್ತಾಂ ವಿಚಾರ್ಲೆಂ ರೊಜ್ಜಿನ್.

"ನಾ ಮೊಜ್ಯೆ ರಾಣ್ಯೆ, ಸಕಾಳಿಂ ಥಾವ್ನ್ ಮ್ಹಾಕಾ ತುಜೊಚ್ ಉಡಾಸ್ ರೊಜ್ಜಿ! ದೆಕುನ್
ಆಜ್ ವೆಗಿಂಚ್ ಆಯ್ಲೆಂ!"

ರೊಜ್ಜಿಚ್ಯಾ ದೊಳ್ಯಾಂನಿ ದೊಳೆ ಫಾಲುನ್ ಮ್ಹಣಾಲೊ ವಿಲ್ಸನ್.

"ಆತಾಂ ಮ್ಹಾಕಾ ಇಲ್ಲಿ ಚ್ಹಾ ಮೆಳಾತ್ ರೊಜ್ಜಿ?"

"ಬಸ್, ಆತ್ತಾಂಚ್ ಹಾಡ್ನ್ ಆಯ್ಲೆಂ!"

ರೊಜ್ಜಿ ಭಿತರ್ ಧಾಂವ್ಲೆಂ. ವಿಲ್ಸನಾನ್ ಮುಸ್ತಾಯ್ಕಿ ಬದ್ಲಿಲಿ.

ಥೊಡ್ಯಾಚ್ ವೆಳಾನ್ ರೊಜ್ಜಿ ದೋನ್ ಕಪ್ ಚ್ಹಾ ಆನಿ ಬಿಸ್ಕಿಟ್ಕಾಂ ಬರಾಬರ್ ಭಾಯ್,
ಆಯ್ಲೆಂ.

ದೊಗಾಂಯ್ಕಿ ಬಸೊನ್ ಗಜಾಲಿ ಸಾಂಗಾತಾ ಚ್ಹಾ ಪಿಯೆಲಿಂ.

"ಧನ್ವಾರಾಂ ನೀದ್ ಕಾಡ್ಲಿಯ್ಕಿ ರೊಜ್ಜಿ?"

ವಿಲ್ಸನಾನ್ ವಿಚಾರ್ಲೆಂ.

"ತುಂ ನಾಸ್ತಾಂ ನೀದ್ ಖಿಂಯ್ ಪಡ್ತಾ ವಿಲ್ಸನ್? ಖಿಟ್ಲಾರ್ ಲೊಳ್ಕಿಂ ಶಿವಾಯ್
ನೀದ್ ಪಡ್ಲಿ ನಾ!"

ಮ್ಹಣಾಲೆಂ ರೊಜ್ಜಿ.

"ಪುಣ್ ಮ್ಹಾಕಾ ಸದಾಂಯ್ ಘರಾ ರಾವೊಂಕ್ ಜಾಯ್ನಾ ನ್ಹಯ್‌ಗೀ ರೊಜ್ಜಿ! ತ್ಯಾ
ಶಿವಾಯ್ ಆಜ್ ಆಯಿಲ್ಲ್ಯಾ ವೆಳಾರ್‌ಚ್ ಸದಾಂ ಯೆತಾಂ ಮ್ಹಳ್ಳೊ ಭರ್ವಸೊ ನಾ!"

"ಮ್ಹಳ್ಳಾರ್?" ರೊಜ್ಜಿನ್ ದೊಳೆ ವ್ಹಡ್ ಕೆಲೆ.

"ಮ್ಹಳ್ಳಾರ್ ಅಶೆಂ, ಆಮ್ಚೆಂ ಬೆಂಕ್ ಸಹಕಾರಿ ಜಾವ್ನಾಸಾ. ಮಸ್ತ್ ಕಾಮ್ ಆಸ್ತಾ
ಜಾಲ್ಲ್ಯಾನ್ ಥೊಡೆ ಪಾವ್ಲಿಂ ರಾತ್ಲಿಂ ಆಟ್ ಜಾತಾತ್!" ವಿಲ್ಸನ್ ಮ್ಹಣಾಲೊ.

ಆಯ್ಕಾಲೆಂ ರಾಜ್ಜಿ ಬಾವ್ಲೆಂ ಜಾಲೆಂ.

ತೆಂ ಪಳೆಲ್ಲೊ ವಿಲ್ಸನ್ ಹಾಸ್ಲೊ. ಆನಿ ಮ್ಹಣಾಲೊ,

"ತುಕಾ ಬೆಚಾರ್ ಜಾಲೆಂ? ಭಿಯೆನಾಕಾ. ತುಜ್ಯೆ ಉಬ್ಗಣೆಕ್ ವೆಗಿಂಚ್ ವಕಾತ್ ಕರ್ಯಾಂ.
ಜಾಯ್ನಾಯೆ?"

ದೊಳಗೊ ಮೊಡ್ಲೊ ತಾಣೆ.

"ಮೊಜ್ಜೆ ಉಬ್ಬಣೆಕ್ ಕಸಲೆಂ ವಕಾತ್ ಹಾಡ್ತಾಯ್ ವಿಲ್ಸನ್?"

ವಿಚಿತ್ರ್ ನದ್ರೆನ್ ಪಳೆವ್ನ್ ವಿಚಾರ್ಲೆಂ ರೊಜ್ಜೆನ್.

"ಮೊಜ್ಜೆ ರಾಣಿಯೆ, ಆಯ್ಕ್. ಕಿತ್ಯಾಕ್ ತುಂವೆ ಆನಿ ಥೊಡ್ಯಾಚ್ ಮಹಿನ್ಯಾಂನಿ ಏಕ್ ಬರೀ 'ಅಮ್ಮಾ' ಜಾಂವ್ಕ್ ನಜೊ?"

ತಾಚ್ಯಾ ಗಾಲಾಂಚೆರ್ ಉಮೊ ದೀವ್ನ್ ಮ್ಹಣಾಲೊ ವಿಲ್ಸನ್.

"ಚಲ್ ಊಟ್ ತುಂ!" ರೊಜ್ಜೆ ಲಜೆನ್ ತಾಂಚ್ಚೆಂ ಜಾಲೆಂ.

"ಮ್ಹಾ! ಕಿತ್ಲೆಂ ಸೊಬಿತ್ ದಿಸ್ತಾ ಮೊಜಿ ಕಾಳ್ಜಾಚಿ ರಾಣಿ!"

ವೇಂಗ್ ಮಾರ್ಚಿ ತಾಕಾ ತಾಣೆ.

ಮೊಗಾಚಿ ವೇಂಗ್ ತಿ!

ಸಗ್ಳ್ಯಾ ದಿಸಾಚಿ ಬೆಜಾರಾಯ್ ತ್ಯಾ ಎಕೆ ವೆಂಗೆಂತ್ ಸಮಾಪ್ತ ಜಾಲಿ!

"ಚಲ್, ಆಮಿ ಇಲ್ಲೆಂಶೆಂ ಭಂವೊನ್ ಯೆವ್ಕಾಂ."

ವಿಲ್ಸನ್ ಮ್ಹಣಾಲೊ.

ರೊಜ್ಜೆ ಮಿಶೆನ್ ತಯಾರ್ ಜಾಲೆಂ.

ಘರಾಕ್ ಬೀಗ್ ಘಾಲ್ನ್ ದೊಗಾಂಯ್ ಸಕ್ಲಾ ಆಯ್ಲಿಂ.

ಮುಕಾರ್ ಆಸ್ಲಿಲ್ಲಿ ಏಕ್ ರಿಕ್ಶಾ ಆಪವ್ನ್ ತಾಚೆರ್ ತಿಂ ಬಸ್ಲಿಂ.

ವೊರಾಂ ಸಾಂಜೆಚಿಂ 6 ಜಾಲ್ಲಿಂ.

"ಪವಾಯ್ ಲೆ ಚಲೊ ಭಾಯಿ!" ಮ್ಹಣಾಲೊ ವಿಲ್ಸನ್.

ವರಾ ಸ ಜಾಲ್ಲಿಂ ಜಾಲ್ಯಾರೀ ಸುರ್ಯೊ ಆಜೂನೀ ವಯ್ರ್ ಆಸ್ಲೊ.

ವಿಖೋಲಿ ಥಾವ್ನ್ ಪವಾಯ್ ಪಾವೊಂಕ್ ಧಾ-ಪಂದ್ರಾ ಮಿನುಟಾಂ ಜಾಯ್ ಪಡ್ತಾ.

ತ್ಯಾಚ್ ಪರಿಂ ಪಂದ್ರಾ ಮಿನುಟಾಂನಿ ತಾಂಚಿ ರಿಕ್ಶಾ ಪವಾಯ್ ಪಾವ್ಲಿ. ರಿಕ್ಶಾ ರಾವವ್ನ್ ದೊಗಾಂಯ್ ಸಕ್ಲಾ ದೆಂವ್ಲಿಂ.

ವಿಲ್ಸನಾನ್ ಭಾಡೆಂ ಘಾರಿಕ್ ಕೆಲೆಂ.

ಮುಕಾರ್ಚ್ ಉದ್ಯಾಚೆಂ ವ್ಹಡ್ ತಳೆಂ ಪಳೆವ್ನ್ ರೊಜ್ಜೆ ಮಿಶ್ ಜಾಲೆಂ.

ಸಬಾರ್ ಲೋಕ್ ತಶೆಂ ನವಿಂ ಕಾಜಾರಿ ಥಂಯ್ ಆಸ್ಲಿಂ.

ತಾಂಚಿ ಮಧೆಂ ಚಣೆ ವಿಕೆಲೆ ಭುರ್ಗ್ ಚಣ್ಯಾಚ್ಯೊ ಪೆಕೆಟಿ ಘೆವ್ನ್ 'ಚಣಾ-ಚಣಾ ಲೇಲೊ' ಮ್ಹಣ್ ಬೋಬ್ ಮಾರ್ತಾಲೆ.

ವಿಲ್ಸನಾನ್ ದೋನ್ ರುಪಯ್ ದೀವ್ನ್ ಏಕ್ ಪೆಕೆಟ್ ಚಣೆ ಘೆತ್ಲೆ.

ಪೆಕೆಟ್ ಉಗ್ತಿ ಕರ್ನ್ ಇಲ್ಲೆ ಚಣೆ ರೊಜ್ಜೆಚ್ಯಾ ಹಾತಾರ್ ಘಾಲೆ. ದೊಗಾಂಯ್ ಚಣೆ

ಖಾಯಿತ್ ಉದ್ಯಾಲಾಗಿಂ ಪಾವ್ಲಿಂ.

ಸಾಂಜೆಚೊ ವೇಳ್ ಜಾಲ್ಲ್ಯಾ ಉದ್ಯಾಕ್ ಭರ್ತಿ ಆಸ್ಲಿ. ತ್ಯಾ ಉದ್ಯಾಕ್ ದೀಷ್ಟ್ ಘಾಲ್ತಾನಾ ಭಾರಿ ಗೂಂಡ್ ಆಸಾ ತಶೆಂ ದಿಸ್ತಾಲೆಂ.

ರೊಜ್ಲಿನ್ ಹಾತಾಂತ್ಲೆ ಥೊಡೆ ಚಣೆ ಉದ್ಯಾಕ್ ಉಡಯ್ಲೆ. ತೆದಾಳಾ ಸಬಾರ್ ಲ್ಹಾನ್ ಲ್ಹಾನ್ ಮಾಸ್ಕೊ ಧಾಂಪೊನ್ ಆಯ್ಲೊ!

ಹೆಂ ಪಳೆವ್ನ್ ರೊಜ್ಲಿ ಆಜ್ಞಾಪ್ಲೆಂ!

"ವಿಲ್ಸನ್, ಹಾಂಗಾ ಪಳೆ ಕಿತ್ಲೊ ಮಾಸ್ಕೊ." ತಾಳಿಯೊ ಪೆಟ್ಲೊ ರೊಜ್ಲಿನ್.

ಥೊಡ್ಯಾಂಚೊ ದಿಷ್ಟಿ ತಾಂಚೆರ್ ಗೆಲ್ಯೊ.

ವಿಲ್ಸನಾನ್ ಉದ್ಯಾಂತ್ ತಿಳ್ಳೆಂ.

ಥಂಯ್ಸರ್ ಸಬಾರ್ ಮಾಸ್ಕೊ ರಾಸ್ ಜಾಲ್ಯೊ. ತಾಣೆಯ್ ಹಾತಾಂತ್ಲೆ ಚಣೆ ತ್ಯಾ ಮಾಸ್ಕಾಂ ಥಂಯ್ ಉಡಯ್ಲೆ.

ಮಾಸ್ಕೊ ತೋಂಡ್ ಉಗ್ತೆಂ ಕರುನ್ ಚಣೆ ಖಾಂವ್ಕ್ ಪಳೆಲಾಗ್ಲೊ!

"ಹಲ್ಲೊ ವಿಲ್ಸನ್!"

ವಿಲ್ಸನಾಚ್ಯಾ ಪಾಟ್ಲ್ಯಾನ್ ಆವಾಜ್ ಆಯ್ಲೊ. ದೊಗಾಂಯ್ ಪಾಟಿಂ ಗುಂವ್ಲಿಂ.

ವಿಲ್ಸನಾಚಾ ಮುಕಾರ್ ಮುಖೇಶ್ ಉಭೊ ಆಸ್ಲೊ!

ವಿಲ್ಸನಾಕ್, ಮುಖೇಶಾಕ್ ಪಳೆವ್ನ್ ಖುಶಿ ಜಾಲಿ.

"ಹಲ್ಲೊ ಮುಖೇಶ್ ತುಂ ಹಾಂಗಾಸರ್!?"

ತಾಣೆ ಸವಾಲ್ ಕೆಲೆಂ.

"ವ್ಹಯ್ ವಿಲ್ಸನ್, ಹಿ ಕೊಣ್ ತುಜಿ ಪತಿಣ್?"

ರೊಜ್ಲಿ ಚೆರ್ ಘಾಲ್ಲಿ ದೀಷ್ಟ್ ಕಾಡಿನಾಸ್ತಾಂ ವಿಚಾರ್ಲೆಂ ಮುಖೇಶಾನ್.

ರೊಜ್ಲಿಕ್ ತಾಚಿ ದೀಷ್ಟ್ ಸೊಸುಂಕ್ ಜಾಲಿನಾ. ತೆಂ ಗುಂವ್ಲೆಂ ಆನಿ ಉದ್ಯಾಕ್ ಪಳೆಲಾಗ್ಲೆಂ.

"ವ್ಹಯ್ ಮುಖೇಶ್, ಹಿ ಮೊಜಿ ಪತಿಣ್ ರೊಜ್ಲಿ. ಕಾಜಾರ್ ಜಾವ್ನ್ ದೇಡ್ ಮಹಿನೊ ಜಾಲೊ..."

"ತುಕಾ ಮೆಳೊಂಕ್ ಖುಶಿ ಪಾವ್ತಾಂ!" ಮುಖೇಶಾನ್ ಹಾತ್ ಮುಖಾರ್ ವ್ಹರ್ತಾನಾ,

"ರೊಜ್ಲಿ, ಹೊ ಮೊಚೊ ಮಿತ್ರ್ ಮುಖೇಶ್ ಕುಮಾರ್...."

ರೊಜ್ಲಿ ಗುಂವ್ಲೆಂ ಆನಿ ಹಾತ್ ಜೊಡ್ಲೆ!

"ಬ್ಯೂಟಿಫುಲ್! ಎಕೆ ಸೊಭಿತ್ ಸ್ತ್ರೀಯೆಕ್ ತುಂವೆ ಆಪ್ಣಾಯ್ಲಾಂಯ್ ವಿಲ್ಸನ್. ಮ್ಹಾಕಾ ತುಜೊ ಮೊಸೊರ್ ಜಾತಾ!" ಹಾಸ್ಲೊ ಮುಖೇಶ್, "ವಾಯ್ಟ್ ಚಿಂತಿನಾಕಾ ಬಾಬಿ, ಹಾಂವೆ ಕೆದಾಳಾಯ್ ಸತ್ ಉಲಂವ್ಚೆಂ!" ಮ್ಹಣಾಲೊ ಮುಖೇಶ್ ತೊಂಡಾ ಉತ್ರಾಕ್. ರೊಜ್ಲಿಕ್ ಪಳೆವ್ನ್ ತೊ ಸಗ್ಳೊಚ್ ಪಿಸೊ ಜಾಲ್ಯೊ!

ಉಲಂವ್ವಾಂತ್ ಲಬಾಡಿ ಆನಿ ಕಾಳ್ಜಾನ್ ಅನ್ನಾಡಿ ಜಾವ್ನಾಸ್ಲೊ ತೊ.

ತಾಚೆಂ ಉಲವ್ಣೆ ಆಯ್ಕೊನ್ ರೊಜ್ಜಿ ಭಿಯೆಲೆಂ ವೆಂ ಲಚೆಲೆಂ ತರ್ ವಿಲ್ಪನಾಕ್ ಪಾಯಾಂಚೊ ತಕ್ಲೆಕ್ ಚಡ್ಲೊ.

"ರೊಜ್ಜಿ ತುಂ ಹಾಂಗಾಚ್ ರಾವ್, ಮಿ! ಮುಖೇಶ್ ಚಿಕ್ಕಿ ಹೆವ್ಪಿನ್ ಯೆಶಿಗೀ...?" ಮ್ಹಣಾತ್ ತಾಚಾ ಬಾವ್ಲಾಕ್ ಧರುನ್ ಚಿಕ್ಕಿ ಮುಖಾರ್ ವ್ಹರ್ನ್ ಗೆಲೊ.

"ಮಿ. ಮುಖೇಶ್, ತುಜಾ ಉಲವ್ವಾಂತ್ ಚಿಕ್ಕಿ ಮರ್ಯಾದ್ ಆಸೊಂದಿ!" ಹಳೊ ಪುಣ್ ದೃಢ್ ತಾಳ್ಕಾನ್ ಮ್ಹಣಾಲೊ ತೊ.

"ಕಿತೆಂ-ಕಿತೆಂ ಉಲಯ್ತಾಯ್, ವಿಲ್ಪನ್ ತುಂ? ಹಾಂವೆ ತುಕಾ ಕಿತೆಂ ಮ್ಹಳೆಂ?" ಮುಖೇಶ್ ಉಸ್ಮಡ್ಲೊ.

"ಜರ್ ಹಾಂವೆ ತುಜೆ ಬಾಯ್ಲೆಕ್ 'ಹೆಂ ಬ್ಯೂಟಿಫುಲ್!' ಮ್ಹಳೆಂ ಜಾಲ್ಯಾರ್ ತುಂ ಕಿತೆಂ ಕರ್ತೊಯ್?"

ರಾಗಾನ್‌ಚ್ ಮ್ಹಣಾಲೊ ವಿಲ್ಪನ್.

ಮುಖೇಶಾಕ್ ಕಳೆಂ ವಿಲ್ಪನಾಕ್ ರಾಗ್ ಆಯ್ಲೊ ತೇಂಯೀ ತಾಚೆ ಬಾಯ್ಲೆಕ್ 'ಬ್ಯೂಟಿಫುಲ್' ಮ್ಹಳ್ಯಾಕ್.

"ಸಮಾಧಾನ್ ಸಮಾಧಾನ್ ಇಷ್ಟಾ, ಹಾಂವೆ ಮ್ಹಳೆಂ ಆಯ್ಕೊನ್ ತುಕಾ ರಾಗ್ ಆಯ್ಲೊ? ಎಕಾ ಸೊಬಿತ್ ದಿಸ್ತಾ ವಸ್ತುಂಚಿ ಪ್ರಶಂಸಾ ಕರ್ಚಿ ಮೊಜಿ ಸವಯ್ ಜಾವ್ನಾಸಾ....!"

"ತಿ ತುಜಿ ಸವಯ್ ತುಜೆ ಇತ್ಲ್ಯಾಕ್ ದವರ್. ಮ್ಹಾಕಾ ಹೆಂ ಪೂರಾ ಲಾಯ್ಕ್ ನಾ..." ಇತ್ಲೆಂ ಸಾಂಗೊನ್ ವಿಲ್ಪನ್ ರೊಜ್ಜಿ ಸರ್ಶಿ ಆಯ್ಲೊ.

"ತಾಚೆ ಕಡೆ ಕಿತೆಂ ಉಲಯ್ಲೊಯ್ ತುಂ? ಕೊಣ್ ತೊ? ಮರ್ಯಾದ್ ನಾತ್ಲೊ...." ಮ್ಹಣಾಲೆಂ ರೊಜ್ಜಿ.

"ತುಂ ಕಾಂಯ್ ಭಿಯೆನಾಕಾ ರೊಜ್ಜಿ. ತೊ ಮೊಜ್ಯಾ ಬೆಂಕಾಚೊ ಎಕಾಂವ್ಕ್ ಹೊಲ್ದರ್. ಉಲಂವ್ಣೆಂ ಕೆದಾಳಾಯ್ ಉಳ್ಳೆಂಚ್! ತಾಣೆ ವ್ಹಡೊಲ್ ಉಲಯಿಲ್ಲೆಂ ಆಯ್ಕೊನ್ ಮ್ಹಾಕಾ ಬೆಜಾರ್ ಜಾಲೆಂ. ದೆಕುನ್ ಚತ್ರಾಯ್ ಸಾಂಗೊನ್ ಆಯ್ಲೊಂ..."

"ಛೇ-ನಾಕಾ ಆಸ್ಲೆಂ, ತುಜೆರ್ ರಾಗ್ ದವರ್ ಕಿತೆಂಯ್ ಕರಿತ್ ಜಾಲ್ಯಾರ್.."

"ತಶೆಂ ಕಿತೆಂಯ್ ಕರುಂಕ್ ಸುಲಭ್ ನ್ಹಯ್ ರೊಜ್ಜಿ...."

"ತರೀಕೀ ಹೊ ಮುಂಬಯ್‌ಚೊ ಗಾಂವ್...."

"ರೊಜ್ಜಿ, ತುಂ ಭಿಯೆನಾಕಾ... ಚಲ್ಯಾಂ ಆಮಿ. ಮೂಡ್‌ಚ್ ಪಾಡ್ ಜಾಲೊ...."

ವಿಲ್ಪನ್ ರೊಜ್ಜಿಕ್ ಘೆವ್ನ್ ಪಾಟಿಂ ಯೆಂವ್ಚಾಕ್ ಘುಂವ್ಚೊ.

ಪಯ್ಸ್ ಧಾವ್ನ್ ಮುಖೇಶ್ ತಾಂಕಾಂಚ್ ಪಳೆವ್ನ್ ಆಸ್ಲೊ. ವಿಲ್ಪನಾಚೊ ರಾಗ್ ಆಯ್ಲೊ ತಾಕಾ. ಪುಣ್ ರೊಜ್ಜಿಕ್ ಪಳೆವ್ನ್ ಮತಿಂತ್ ಕಿತೆಂ ಕಿತೆಂ ಚಿಂತುಂಕ್ ಲಾಗ್ಲೊ.

ಕಾರಣ್ ರೊಜ್ಜಿ ಪಳೆಂವ್ಕ್ ಬರೆಂ ದಿಸ್ತಾಲೆಂ!

ಮುಖೇಶ್ ಹಜಾರ್ ಜಣಾಂ ಒಟ್ಟುಕ್ ಬರ್ಸಾಲ್ಲೊ ಮನಿಸ್ ಜಾವ್ನಾಸ್ಲೊ.

ನವಿ ನವಿ ರೂಚ್ ಚಾಕ್ಲೊ ಭಂವರ್ ಕಸೊ ತೊ ಜಾವ್ನಾಸ್ಲೊ!

ಸಮಾಜ್ ಕಂಟಕ್ ತೊ ಜಾವ್ನಾಸ್ಲೊ ಮ್ಹಣ್ಣೆತ್.

ಹ್ಯಾ ಮುಂಬಯ್ ತಸಲೆ ಸಮಾಜ್ ಕಂಟಕ್ ಸಬಾರ್, ಹಜಾರಾಂನಿ ಆಸಾತ್. ಕಾಜಾರ್ ಜಾವ್ನ್ ಘರಾ ಬಾಯ್ ಆಸೊನೀ ವೇಶ್ಯಾ ಘರಾಂನಿ ವ್ಹೆತಾತ್.

ಸಾಂಗಾತಾ ಬಾಯ್ ಆಸ್ಲಾರೀ ರಸ್ತಾಂನಿ ಚಲೊನ್ ವ್ಹೆಚ್ಯಾ ಸ್ತ್ರೀಯಾಂಕ್ ಪಳೆವ್ನ್ ಆಯ್ಕೆ ಗಳಿಯ್ತಾತ್....

ಗಡ್ಡೆಂತ್ ಸ್ತ್ರೀಯಾಂಚಾ ವಿಸ್ವಾಂಕ್ ಹಾತ್ ಲಾವ್ನ್ ತಮಾಶೆ ಪಳೆತಾತ್... ಮರ್ಯಾದಿನ ಜಿಯೆಂವ್ಕ್ ಪೆಚಾಡ್ಚ್ಯಾ ಚಲಿಯಾಂಕ್, ಸ್ತ್ರೀಯಾಂಕ್ ಬರ್ಕಾತಾಯೆನ್ ಜಿಯೆಂವ್ಕ್ ಸೊಡಿನಾಸ್ತಾಂ, ಮುಖೇಶಾ ತಸಲೆ ಗೀದ್ ಪಿಸ್ತುನ್ ಫಾಲುಂಕ್ ಪಳೆತಾತ್.

"ಸಂಸಾರ್ ಕರಿಣ್ ಭುರ್ಸೊ ಜಾಲೊ ರೊಜ್ಜಿ, ಸೊದೊಮ್ ಆನಿ ಗೊಮೊರ್ಯಾ ಬರಿ!"

ಮ್ಹಣಾಲೊ ವಿಲ್ಸನ್ ರಾತಿಂ ಖಿಲ್ಚಾರ್ ನಿಧ್ಲೆಲ್ಯಾ ಕಡೆ.

"ಬಹುಷಾ ವೆಗಿಂಚ್ ಆಖೇರ್ ಜಾತಾಸೊ ದಿಸ್ತಾ!"

ಮ್ಹಣಾಲೆಂ ರೊಜ್ಜಿ ವಿಲ್ಸನಾಕ್ ವೆಂಗುನ್.

"ತಶೆಂಚ್ ಜಾಲ್ಯಾರ್ ಬಾರೀ ಬರೆಂ ಜಾಯ್ತ್ ರೊಜ್ಜಿ. ಮ್ಹಾಕಾ ಹ್ಯಾ ಸಂಸಾರಾಚೊ ಕಾಂಟಾಳೊ ಆಯ್ಕಾ!"

"ಕಿತೆಂ ಮ್ಹಣ್ತಾಯ್ ವಿಲ್ಸನ್ ತುಂ? ತರ್ ತುಂ ಮೊಜೆಲಾಗಿಂ ಕಾಜಾರ್ ಜಾಲ್ಲೊಯ್ ಕಿತ್ಯಾಕ್? ಆಮ್ಚ್ಯಾ ಮೊಗಾಚೊ ಸಂಸಾರ್ ವೆಗಿಂಚ್ ಕಾಬಾರ್ ಜಾಂವ್ಕ್ ಆಶೆತಾಯ್ಲೀ ವಿಲ್ಸನ್?"

ಮ್ಹಣಾಲೆಂ ರೊಜ್ಜಿ ಬೆಜಾರಾಯೆನ್.

"ಪಳೆ ರೊಜ್ಜಿ," ವಿಲ್ಸನ್ ಉಟ್ಲೊ. "ತುಂ ಮೊಜಿ ಪತಿಣ್. ತುಜಿ, ತುಜ್ಯೆ ಸೊಭಾಯೆಚಿ ಪ್ರಶಂಸಾ ಹಾಂವೆ ಕರಿಜಾಯ್ ಶಿವಾಯ್ ಭಾಯ್ಲ್ಯಾ, ಪರ್ಕಿ ಮನ್ಶಾಂನಿ ನ್ಹಯ್...."

"ಓಹೊ! ಪೊಡೊಲ್ಲೊ ರಾಗ್ ಆನಿಕೀ ನಿತ್ಯಾಂಕ್ ನಾಂಗೀ ಕಿತೆಂ? ಪಳೆ ವಿಲ್ಸನ್, ತುಂವೆ ಹೆರಾಂಚಿ ಫಿಕಿರ್ ಕರಿನಾಯೆ. ಆಯ್ಲೊ ಸಂಸಾರ್ ಪೊಳ್ಳುರೊ ಆನಿ ಕಾಮುಕಿ ಜಾವ್ನಾಸಾ. ಆಪ್ಣಾಕ್ ಆವಯ್, ಭಯ್ ಆಸಾ ಮ್ಹಳ್ಳೆಂ ಮನಿಸ್ ವಿಸರ್ತಾ. ಆಸೊಂ; ಆಮಿ ತಕ್ಲಿ ಹುನ್ ಕರ್ಚಿ ನಾಕಾ. ರಾತ್ ಜಾಯ್ತಿ ಜಾಲಿ. ಫಾಲ್ಕಾಂ ತುಕಾ ಕಾಮಾಕ್ ವ್ಹೆಚೊಂಕ್ ಆಸಾ. ನಿದ್ಯಾಂ ಪಳೆಯಾಂ." ರೊಜ್ಜಿನ್ ಪೋಲ್ ಆಂಗಾರ್ ಪೊಡ್ಲಿ.

ದುಸ್ರೂ ದಿಸಾ ವಿಲ್ಸನ್ ಕಾಮಾಕ್ ಭಾಯ್ರ್ ಸರುನ್ ಗೆಲೊ. ಕಾಲ್ಚೆಬರಿಚ್ ಆಜ್‌ಯ್ ವೆಗಿಂ ಯೆಂವ್ಚೆಂ ವಚನ್ ತಾಣೆ ದಿಲ್ಲೆಂ.

ಆಫಿಸಾಕ್ ಪಾವ್ತಾನಾ ಜಸಿಂತಾ ಆಪ್ಲ್ಯಾ ಜಾಗ್ಯಾರ್ ಆಸ್ಚೆಂ ಪಳೆಲೆಂ ವಿಲ್ಸನಾನ್.

ಆಪ್ಲ್ಯಾ ಕ್ಯಾಬಿನಾಕ್ ವ್ಹೆಚಾ ಪಯ್ಲೆಂ ಜಸಿಂತಾ ಸರ್ತಿಂ ಗೆಲೊ ತೊ.

"ಗುಡ್ ಮೊರ್ನಿಂಗ್ ಜಸಿಂತಾ!"

ವಿಲ್ಸನ್ ಆಪ್ಲ್ಯಾ ಮುಖಾರ್ ಉಭೊ ರಾವೊನ್ ಆಪ್ಲ್ಯಾಕ್ ವಿಶ್ ಕರ್ತಾ ತೆಂ ಪಳೆವ್ನ್ ಎಕಾಚ್ಯಾಣೆ ಉಟೊನ್ ಉಬೆಂ ರಾವ್ಚೆಂ ತೆಂ.

"ಗುಡ್ ಮೊರ್ನಿಂಗ್ ಸರ್.... ಕಸೊ ಆಸಾಯ್ ಸರ್?" ಗಾಗೆಲೆಂ ತೆಂ.

"ಹಾಂವ್ ಬರೊ ಆಸಾಂ, ಥೊಡ್ಯಾ ವೆಳಾನ್ ಭಿತರ್ ಯೆ. ತುಜೆಲಾಗಿಂ ಉಲಂವ್ಕ್ ಆಸಾ ಮ್ಹಾಕಾ."

ಇತ್ತಲೆಂ ಸಾಂಗೊನ್ ವಿಲ್ಸನ್ ಆಪ್ಲ್ಯಾ ಕ್ಯಾಬಿನಾಕ್ ಗೆಲೊ.

ಜಸಿಂತಾ ತಾಕಾಚ್ ಪಳೆವ್ನ್ ರಾವ್ಚೆಂ!

"ಕಾಜಾರ್ ಜಾಲ್ಯಾ ಉಪ್ರಾಂತ್ ವಿಲ್ಸನ್ ಅನಿಕೀ ಬರೊ ಹೀರೊ ದಿಸ್ತಾ!" ಚಿಂತ್ಲೆಂ ಜಸಿಂತಾನ್.

ಧಾ ಪಂದ್ರಾ ಮಿನುಟಾಂ ಉಪ್ರಾಂತ್ ತೆಂ ವಿಲ್ಸನಾ ಸರ್ತಿಂ ಗೆಲೆಂ.

"ಬಸ್ ಜೆಸಿಂತಾ" ವಿಲ್ಸನ್ ಆಪ್ಲೆ ಬಸ್ಕೆ ವಯ್ಲೊ ಉಟೊನ್, ಉಬೊ ರಾವ್ಚೊ.

ಸ್ತ್ರೀಯಾಂಕ್ ಮಾನ್ ದಿಂವ್ಚಾಂತ್ ತೊ ಎಕ್ದಮ್ ಬುದ್ಧಿಂತ್ ಜಾವ್ನಾಸ್ಲೊ.

ಜಸಿಂತಾ ಬಸ್ಲೆಂ.

ತಶೆಂ ಬಸ್ತಾನಾ ತಾಚಾ ಆಂಗಾಂತ್ ಬಾರೀಕ್ ಕಾಂಪ್ ಸುರು ಜಾಲ್ಲಿ! ಬಾರೀಕ್ ಘಾಮ್‌ಯೀ ಸುಟ್‌ಲ್ಲೊ!

"ತುಜೆ ಭಲಾಯ್ಕಿ ಬರಿ ಆಸಾಮೊ ಜಸಿಂತಾ?"

ವಿಲ್ಸನಾನ್ ಜಸಿಂತಾಕ್‌ಚ್ ಪಳೆವ್ನ್ ವಿಚಾರ್ಲೆಂ.

"ವ್ಹಯ್, ವ್ಹಯ್ ಸರ್. ಭಲಾಯ್ಕಿ ಬರಿ ಆಸಾ..."

ಜಸಿಂತಾ ಕಾಂಪ್ಲೆಂ.

"ತರ್ ತುಂ ಘಾಮ್‌ತಾಯ್ ಕಿತ್ಯಾಕ್? ತ್ಯಾ ಶಿವಾಯ್ ಹಾಂವ್ ರಜೆರ್ ಗೆಲ್ಯಾ ಉಪ್ರಾಂತ್ ತುಂಯೀ ರಜೆರ್ ಗೆಲ್ಲೆಂಯ್.... ಸತ್ ಸಾಂಗ್ ಜಸಿಂತಾ...."

ವಿಲ್ಸನಾನ್ ಮೊವಾಳಾಯೆನ್ ವಿಚಾರ್ಲೆಂ.

ತಾಚಿಂ ತಿ ಉತ್ರಾಂ ಆಯ್ಕೊನ್ ಜಸಿಂತಾ ಅನಿಕೀ ಪಿಗಳ್ಳೆಂ!

ತೊ ಕಿತೆಂ ಜಾಣಾ ಜಸಿಂತಾಚಿಂ ಭಗ್ನಾಂ!

ತೊ ಕಿತೆಂ ಜಾಣಾ? ಜಸಿಂತಾ ತಾಚೊ ಮೋಗ್ ಕರ್ತಾಲೆಂ ಮ್ಹಣ್.

ತಾಚ್ಚೆ ಮತಿಂತ್ಲಿಂ ಚಿಂತ್ನಾಂ ಆನಿ ಬಾಂದ್ಲೆಲಿಂ ಮೊಗಾಚಿಂ ರಾವ್ತೆರಾಂ ಕಿತ್ಲಿಂ ಮ್ಹಣ್ ತೊ ಕಿತೆಂ ಜಾಣಾ?

ಆಚ್ ತೊ ದುಸ್ರೆಚ್ ಎಕೆ ಚಲಿಯೆಚೊ ಪತಿ ಜಾಲಾ...

ಮನಾ ಭಿತರ್ ಆಶೆವ್ನ್ ಆಶೆವ್ನ್ ವಿಂಚ್ಲೆಲೊ ವಿಲ್ಸನ್ ಕಾಂಯ್ಸ್ ಖಬಾರ್ ನಾಸ್ತಾಂ ತಾಚೆ ಥಾವ್ನ್ ಪರ್ಯ್ ಗೆಲ್ಲೊ!

ಪುಣ್ ವಿಲ್ಸನಾಚಿ ಚೂಕ್ ನಾತ್ಲಿ! ಜಸಿಂತಾಚಿಂ ಭಗ್ಣಾಂ ತಾಕಾ ಕಳಿತ್ ನಾತ್ಲಿಂ! ತಸೆಂ ಕಳಿತ್ ಜಾಂವ್ಚೊ ಸಂದರ್ಭ್ ತಾಕಾ ಮೆಳೊಂಕ್ನಾತ್ಲೊ!

ತಶೆಂ ಮ್ಹಣ್ ಜಸಿಂತಾನ್ ಸ್ವತಃ ತಾಕಾ ವಿಚಾರ್ಲೆತೆಂ-ಪುಣ್....

ಪುಣ್ ವೇಳ್ ಉತ್ರಾಲ್ಲೊ!

"ಸಾಂಗ್ ಜಸಿಂತಾ, ಚಿಂತಾಯ್ ಕಿತೆಂ?"

ಜಾಗಯ್ಲೆಂ ವಿಲ್ಸನಾನ್.

"ಸರ್, ಚಿಕ್ಕೆ ರೆಸ್ಪ್ ಘೆವ್ಚೊಂ ಮ್ಹಣ್ ಚಿಂತುನ್ ರಜಾ ಘಾಲಿ. ಆನಿ ತುಂಯೀ ರಜೆರ್ ಗೆಲ್ಲೊಯ್ ಪಳೆ...."

"ಮ್ಹಳ್ಳಾರ್...?"

ವಿಲ್ಸನಾಚಾ ಕಪಾಲಾರ್ ಮಿರಿಯೊ ಪಡ್ಲೊ.

"ತುಕಾ ಸತ್ ಸಾಂಗೊಂ ತರ್....." ಹಾತಿಂ ಆಸ್ಲೆಲ್ಯಾ ತುವಾಲ್ಯಾನ್ ನಾಕ್ ಪಿಳ್ಳೆಂ ಜಸಿಂತಾನ್.

"ಜಸಿಂತಾ ತುಂ ರಡ್ತಾಯ್? ಜಾಲೆಂ ಕಿತೆಂ? ಆನ್ಯೇಕ್ ತುಕಾ ಸಾಂಗ್ತಾಂ, ಮ್ಹಾಕಾ ತುಂವೆ ಸರ್ ಮ್ಹಣ್ಚೆಂ ಮ್ಹಾಕಾ ಪಸಂದ್ ನಾ! ಫಕತ್ ವಿಲ್ಸನ್ ಮ್ಹಳ್ಳಾರ್ ಪುರೊ."

ಮ್ಹಣಾಲೊ ವಿಲ್ಸನ್.

"ತೆಂ ಹಕ್ಕ್ ಮ್ಹಾಕಾ ನಾ ಸರ್!"

"ಮ್ಹಳ್ಳಾರ್....?"

"ಸತ್ ಸಾಂಗ್ಚೆಂ ತರ್ ತುಕಾ ಹಾಂವ್ ಆಶೆಲ್ಲಿಂ ಸರ್!....."

ಆಯ್ಕಾಲೊ ವಿಲ್ಸನ್ ಆಜ್ಕಾಪೊ.

"ಕಿತೆಂ ಉಲಯ್ತಾಯ್ ಜಸಿಂತಾ ತುಂ?"

"ಹಾಂವ್ ಸತ್ ಉಲಯ್ತಾಂ ಸರ್, ಸಗ್ಳೆಂ ಮೊಚೆಂ ಶಿಕಾಪ್ ಆಖೇರ್ ಜಾವ್ನ್ ಕಾಮಾಕ್ ಲಾಗ್ತಾ ವರೇಗ್ ಖಂಚಾಯೀ ಚಲ್ಯಾಚಾ ಮೊಗಾರ್ ಹಾಂವ್ ಪಡ್ಲೆಲಿಂ ನಾತ್ಲಿಂ! ಪುಣ್ ಹ್ಯಾ ಆಫೀಸಾಂತ್ ತುಕಾ ಪಳೆಲ್ಲೆಂಚ್ ಮೊಜ್ಯಾ ಕಾಳ್ಜಾನ್ ಉಡಿ ಮಾರ್ಲಿ ಆನಿ ಹಾಂವ್ ಗುಪಿತ್ ತುಜೊ ಮೋಗ್ ಕರುಂಕ್ ಲಾಗ್ಲಿಂ....!"

ಜಸಿಂತಾಚಾ ದೊಳ್ಯಾಂನಿ ದುಃಖಾಂ ಭರ್ಲಿಂ.

"ಪುಣ್.. ಮೊಜಾ ತೊಂಡಾ ಥಾವ್ನ್ ಮೊಜೊ ಮೋಗ್ ಉಚಾರ್ನ್ ಸಾಂಗ್ಲೆಂ ಧೈರ್ ನಾತ್ಲೆಂ! ಪರಿಣಾಮ್ ಮೊಜೊ ಮೋಗ್ ದುಸ್ರ್ಯಾಚ್ ಎಕ್ಲಾನ್ ಆಪ್ಲೊ ಕೆಲೊ..!"

ಸುಸ್ಮಾರ್ ಸುಸ್ಮಾರ್ ರಡ್ಲೆಂ ಜಸಿತಾ.

ಆಯ್ಕಾಲ್ಲೊ ವಿಲ್ಸನ್ ಮತಿಂತ್ ಬೆಜಾರ್ ಪಾವ್ಲೊ!

ಪುಣ್ ಕಿತೆಂ ಕರ್ತಾ? ಜಸಿತಾ ಥಂಯ್ ತಾಚೆಂ ಕಾಳಿಜ್ ಭಿರ್ಮತ್ ಪಾವ್ಲೆಂ. ಆಪ್ಲೆ ಬಸ್ಕೆ ವಯ್ಲೊ ಉಟೊನ್ ಜಸಿತಾ ಸರ್ಶಿಂ ಆಯ್ಲೊ ತೊ.

ತಾಚಾ ಭುಜಾಂಚೆರ್ ಹಾತ್ ದವರ್ಲೊ ತಾಣೆ.

"ಆಮ್ಚೆ ಮಧೆಂ ಎಕ್ವಟ್ ಜಾಂವ್ಚೆಂ ನಿರ್ಮೋಣೆ ನಾತ್ಲೆಂ ಜಸಿತಾ! ರಡ್ಲೆ ತುಜೆಂ ಬಂಧ್ ಕರ್. ತುಕಾ ಮೊಜ್ಯಾಕೀ ಬರೊ ಚಲೊ ಮೆಳ್ತಲೊ!"

ದುಃಖಾಂ ಭರ್ಲೆಲ್ಯಾ ದೊಳ್ಯಾಂನಿ ಜಸಿತಾನ್ ವಿಲ್ಸನಾಕ್ ಪಳೆಲೆಂ.

"ತುಜೆ ಶಿವಾಯ್ ಹ್ಯಾ ಕಾಳ್ಜಾಂತ್ ರಾಜ್ ಕರ್ತಲೊ ದುಸ್ರೊ ನಾ ಸರ್..."

ಮ್ಹಣಾಲೆಂ ಜಸಿತಾ.

"ಪುಣ್ ಹಾಂವ್ ದುಸ್ರ್ಯಾಚೊ ಜಾಲಾಂ ಜಸಿತಾ! ಆತಾಂ ಹಾಂವ್ ಹೆರಾಂಕ್ ಕಶೆಂ ಮೊಜಾ ಕಾಳ್ಜಾಂತ್ ಸ್ಥಾನ್ ದೀಂವ್?"

ವಿಲ್ಸನಾಚ್ಯೆ ತಕ್ಲೆಂತ್ ಇರಾರಾಯ್ ಸುರು ಜಾಲಿ.

"ನಾ ಸರ್, ತುಂ ಆತಾಂ ತಕ್ಲೆ ಆಟಯ್ನಾಕಾ. ಜಾಲ್ಲೆಂ ಜಾವ್ನ್ ಗೆಲೆಂ. ಮೊಜಾ ನಶಿಬಾಂತ್ ತುಂ ನಾತ್ಲೊಯ್... ತುಕಾ ಬರೆಂ ಕಾಜಾರಿ ಜಿವಿತ್ ಮಾಗ್ತಾಂ...."

ಜಸಿತಾ ಉಟ್ಲೆಂ.

ವಿಲ್ಸನ್ ತಾಕಾಚ್ ಪಳೆಲಾಗ್ಲೊ. ತಾಚ್ಯಾ ದೊಳ್ಯಾಂ ಥಾವ್ನ್ ದೆಂವ್ಲ್ಲಿ ದುಃಖಾಂ ಪೊಲ್ಕಾಂಚೆರ್ ಆಸ್ಲಿಂ.

"ಜಸಿತಾ, ತುಜೆಂ ತೋಂಡ್ ಸಾಫ್ ಕರುನ್ ಭಾಯ್ರ್ ವ್ಹಚ್..... ಹಾಂ, ಆನ್ವೇಕ್ ಸವಾಲ್, ಹ್ಯಾ ಉಪ್ರಾಂತ್ ತುಂ ಮ್ಹಾಕಾ ತುಜೊ ಭಾವ್ ಮ್ಹಣ್ ಸ್ವೀಕಾರ್ ಕರ್."

ಜಸಿತಾನ್ ಹಾತಾಂತ್ಲಾ ತುವಾಲ್ಯಾನ್ ತೋಂಡ್ ಪುಸ್ಲೆಂ. ಆನಿ ಉಲಯ್ನಾಸ್ತಾಂ ಕ್ಯಾಬಿನಾ ಥಾವ್ನ್ ಭಾಯ್ರ್ ಗೆಲೆಂ.

'ಭಾವ್ ಮ್ಹಣ್ ಸ್ವೀಕಾರ್ ಕರ್....'

ಹಿಂ ಉತ್ರಾಂ ಜಸಿತಾಚ್ಯೆ ಮತಿಂತ್ ಘಡಿಯೆ ಘಡಿಯೆ ಘುಂವೊಂಕ್ ಲಾಗ್ಲಿಂ.

ತರೀ ತಾಚೆಂ ಮನ್ ಆಯ್ಕಾಲೆನಾ. ಕಾಳ್ಜಾಂತ್ ರಾಯಾಚೊ ಪಾಟ್ ದಿಲ್ಲ್ಯಾ ವಿಲ್ಸನಾಕ್ ಭಾವ್ ಮ್ಹಣ್ ಸ್ವೀಕರ್ಪುಂಕ್ ತಾಚೆಂ ಮನ್ ಆಯ್ಕಾಲೆಂ ನಾ.

ದೀಸ್ ಪಾಶಾರ್ ಜಾಲೆ.

ರೊಜ್ಲೆ ವಿಲ್ಸನಾಚಾ ಸಾಂಗಾತಾಂತ್ ಖುಶಿ ಆಸ್ಲೆಂ.

ವಿಲ್ಸನ್ ಕಾಮಾಕ್ ವೆತನಾ ಸುವೆರ್ ಬೆಚಾರ್ ಜಾತಾಲೆಂ. ಸಗ್ಳೊ ದೀಸ್ ಕಿತೆಂ ಕರ್ಚೆಂ ಮ್ಹಳ್ಳಿಂ ಚಿಂತ್ನಾಂ ಮತಿಂತ್ ಧೊಸ್ತಾಲಿಂ.

ಉಪ್ರಾಂತ್ ತಾಕಾ ಉಡಾಸ್ ಆಯ್ಲೊಕೀ ಇಸ್ಕೊಲಾಂತ್ ಆಸ್ತಾನಾ ತೆಂ ಲ್ಹಾನ್ ಲ್ಹಾನ್ ಕವಿತಾ ಬರವ್ನ್ 'ರಾಕ್ಲೆ' ಪತ್ರಾಚಾ ಭುರ್ಗ್ಯಾಂಚಾ ಅಂಕಣಾಕ್ ಧಾಡ್ತಾಲೆಂ. ಆನಿ ತಿಂ ಪ್ರಕಟೆ ಜಾತಾಲಿಂ.

'ತರ್ ಆತಾಂ ಕಿತ್ಯಾಕ್ ಲಿಖ್ಪಿ ಝರಂವ್ಕ್ ನಜೊ?' ಸವಾಲ್ ತಾಚೆ ಮತಿಂತ್ ಆಯ್ಲೆಂ. 'ವ್ಹಯ್ ಹಾಂವೆಂಯಿ ಲೇಖಿಕಾ ಜಾವ್ಯೆತ್....' ಮತಿಂತ್ ಆಶಾ ಬಳ್ ಜಾವ್ನಾಯ್ಲಿ. ಆನಿ ಏಕ್ ದೀಸ್ ವಿಲ್ಸನ್ ಕಾಮಾಕ್ ಗೆಲ್ಯಾ ಉಪ್ರಾಂತ್ ಖಾಲಿ ಕಾಗ್ಡಾಂ ಆನಿ ಪೆನ್ನ್ ಘೆವ್ನ್ ಬಸ್ಲೆಂ ತೆಂ!

"ಆಯ್ಲೊ ದೀಸ್ ತುಂವೆ ಮ್ಹಾಕಾ ದಿಲೊಯ್ ದೆವಾ
ಕಾಳ್ಜಾ ಥಾವ್ನ್ ತುಕಾ ಮೊಜಿಂ ಆರ್ಗಾಂ!
ಸಾಂಬಾಳ್ ಮ್ಹಾಕಾ ಆಯ್ಲಾ ದಿಸಾ,
ತುಕಾಚ್ ಹಾಂವ್ ಸಮರ್ಪಿತಾಂ!

ವಿದ್ಯಾ ವ್ಹಡಾ ಶಹರಾಂತ್ ಹ್ಯಾ
ಲೊಕಾ ಸಂಖೊ ಕಿತ್ಲೊ?
ತರೀ ತುಜಿ ಮಹಿಮಾ ದೆವಾ
ಸರ್ವಾಂಕ್ ಸಾಂಬಾಳ್ತಾಯ್ ಖರೊ!

ಆಟ್ ಫಂಕ್ಲೊ ಬರವ್ನ್, ವಾಚ್ಲೊ ರೊಜ್ಜಿನ್.
'ಆಪುಣ್ ಬರಂವ್ಕ್ ಸಕ್ತಾಂ!' ಚಿಂತ್ಲೆಂ ತಾಣೆ.
"ಹಾಂವೆ ಏಕ್ ಕಾದಂಬರಿ ಬರಂವ್ಕ್ ಚಿಂತ್ಲ್ಯಾ ವಿಲ್ಸನ್."
ರಾತಿಂ ಜೇಂವ್ಕ್ ಬಸ್ತಾನಾ ಮ್ಹಣಾಲೆಂ ರೊಜ್ಜಿ.
"ಕಿತೆಂ....?"

ಆಜ್ಞಾಪೊ ವಿಲ್ಸನ್.
"ತುಂ ಕಾದಂಬರಿ ಬರಯ್ತಾಯ್...? ತುಜ್ಯಾನ್ ಸಾಧ್ಯ್?"
"ಧರ್ ವಾಚ್, ಕಾದಂಬರಿಚ್ ಸ್ವಯ್, ಕವಿತಾ ಬರಂವ್ಕ್ಯಾ ಸಕ್ತಾಂ...."
ಸಕಾಳಿಂ ಬರಯ್ಲಲಿ ಕವಿತಾ ವಿಲ್ಸನಾಕ್ ದಿಲಿ ರೊಜ್ಜಿನ್.
ವಿಲ್ಸನಾನ್ ತಿ ಘೆತ್ಲಿ ಆನಿ ವಾಚ್ಲಿ.
ಏಕ್ ಪಾವ್ಲಿಂ ಸ್ವಯ್ ದೋನ್ ಪಾವ್ಲಿಂ.

"ವ್ಹಾ! ಬರಿ ಆಸಾ ತುಜಿ ಕವಿತಾ ರೊಜ್ಜಿ! ಸಾಂಗ್ ಮ್ಹಾಕಾ ಹ್ಯಾ ಆದಿಂ ಕೆದಾಳಾಯ್

ಬರೆಯ್ತಾಯ್?"

ಹಾಸ್ಟೆಂ ರೊಜ್ಜಿ ಆಯೊನ್.

"ಇಸ್ಕೊಲಾಂತ್ ಶಿಕ್ತಾನಾ ಲ್ಹಾನ್ ಲ್ಹಾನ್ ಕವಿತಾ ಬರವ್ನ್ 'ರಾಕ್ಲೊ'ಕ್ ಧಾಡ್ತಾಲಿಂ. ಆನಿ ತಿಂ ಪ್ರಕಟ್ ಜಾತಾಲಿಂ!"

ಮ್ಹಣಾಲೆಂ ರೊಜ್ಜಿ.

"ವೆರಿ ಗುಡ್! ತರ್ ಹಾಂವ್ ಎಕೆ ಲೇಖಕಿಚೊ ಪತಿ ಜಾಲೊಂ! ಬರಯ್ ರೊಜ್ಜಿ ಬರಯ್! ಸಗ್ಳೊ ದೀಸ್ ಎಕ್ಸಪರ್ನಾನ್ ಕಾಡ್ತಾಕೀ ತೆಂ ತರೀ ಬರೆಂ ಕಾಮ್ ಕರ್!"

ವಿಲ್ಸನಾನ್ ರೊಜ್ಜಿಚಾ ಹಾತಾಂಚೊ ಉಮೊ ಘೆತ್ಲೊ.

ರೊಜ್ಜಿ ಹುಮೆದಿನ್ ಭರ್ಲೆಂ! ಏಕ್ ಬರಿ ಕಾದಂಬರಿ ಬರೆಯ್ತಾಯ್ ಮ್ಹಣ್ ತಾಕಾ ಹಟ್ ಪಡ್ಲೆಂ.

8

'ಮಾನ್ ಮರ್ಯಾದ್'

ರೊಜ್ಜಿನ್ ಬರಯಿಲ್ಲಿ ಕಾದಂಬರಿ ಬುಕಾ ರುಪಾರ್ ಮುಂಬಯ್ಲ್ಯಾ ತಶೆಂ ಗಾಂವ್ಚಾ ಪತ್ರಾಂ ವಿಕಲ್ಪಾ ದುಕಾನಾಂನಿ ವಿಕಲ್ಪಾಕ್ ಪಡ್ಲಿ.

ತ್ಯಾ ತೆಕೆದ್ ಸಮಾಜೆಂತ್ಲ್ಯಾ ಹಫ್ತಾಳ್ಕಾಂನಿ 'ಮಾನ್ ಮರ್ಯಾದ್' ಕಾದಂಬರಿ ಬುಕಾ ವಿಶಿಂ ಜಾಯ್ತೊ ಪ್ರಚಾರ್ ಜಾಲ್ಲೊ ಜಾಲ್ಲ್ಯಾನ್ ಪತ್ರಾಂ ವಾಚ್ಚಿ ತಶೆಂ ಸಾಹಿತ್ಯ್ ಪ್ರೇಮಿ ಬುಕಾಚಿ ಪಾಟ್ ಪಳೆವ್ನ್ ಆಸ್ಲೆ.

ಬರ್ಯಾಚ್ ತೆಂಪಾ ಉಪ್ರಾಂತ್ ಎಕೆ ಸ್ಟೀ ಲೇಖಕಿ ಥಾವ್ನ್ ಕಾದಂಬರಿ ಯೆತಾ ಮ್ಹಳ್ಳೆಂಚ್ ಸಬಾರಾಂಕ್ ಸಂತೊಸ್ ಜಾಲ್ಲೊ!

ರೊಜ್ಜಿ ಕಾಂಯ್ ಕೊಂಕ್ಣಿ ಸಾಹಿತ್ಯಾಕ್ ಪರಿಚಿತ್ ನ್ಹಯ್. ಕೊಂಕ್ಣಿ ಪತ್ರಾಂನಿ ತಾಚೆಂ ನಾಂವ್ ಕಾಂಯ್ ಎದೊಳ್ ಝಳೊಂಕ್ ನಾ.

ಇಸ್ಕೊಲಾಂತ್ ಆಸ್ತಾನಾ 'ರಾಕ್ಲೊ'ಚ್ಯಾ ಭುರ್ಗ್ಯಾಂಚಾ ಅಂಕಣಾಂತ್ ಚುಟುಕಾಂ/ಕವಿತಾಂ ಬರಯಿಲ್ಲಿಂ ತಿತ್ಲಿಂಚ್.

ತರೀ ರೊಜ್ಜಿನ್ ಧೈರ್ ಘೆವ್ನ್ ಬರಯಿಲ್ಲಿ ಹಿ ಕಾದಂಬರಿ ಮುಂಬಯ್ಲ್ಯಾ ಎಕಾ ಮ್ಹಾತ್ಕಾರಿ ಆನಿ ನಾಮಾವಂತ್ ಲೇಖಕಾಲಾಗಿಂ ವಾಚುನ್ ಅಭಿಪ್ರಾಯ್ ದಿಂವ್ಚೆ ಮಾತಿರ್ ದಿಲ್ಲಿ.

ಆನಿ ತ್ಯಾ ಮಹಾನ್ ಲೇಖಕಾನ್ ತಿ ಕಾದಂಬರಿ ವಾಚುನ್ ರೊಜ್ಜಿಕ್ ಶಾಭಾಸ್ಕಿ ದಿಲ್ಲಿ!

"ಪ್ರಕಟ್ ಕರ್ ತುಂ!" ಮ್ಹಳ್ಳೆಂ ತ್ಯಾ ಲೇಖಕಾನ್.

"ತುಕಾ ದೆವಾನ್ ಬರಂವ್ಚೆಂ ದೆಣೆ ದಿಲಾಂ ತೆಂ ಪ್ರಯೋಗ್ ಕರ್! ಕೊಂಕ್ಣಿ ಸಾಹಿತ್ಯ್

ಶ್ವತಾಂತ್ ಸ್ತ್ರೀಯೊ ಉಣ್ಣೊ ಆಸಾತ್. ತುಜ್ಜಾ ಯೆಣ್ಣಾ ವರ್ವಿಂ ತೊ ಉಣ್ ಇಲ್ಲೊ ತರೀ ಭರ್ತಿ ಜಾತಲೊ....."

ರೊಜ್ಜಿಚಿ ಪಾಟ್ ಥಾಪುಡ್ನ್ ಮ್ಹಳ್ಳೆಂ ತ್ಯಾ ಲೇಖಕಾನ್.

ವಿಲ್ಸನಾಕ್‌ಯೀ ರೊಜ್ಜಿಚೆರ್ ವ್ಹರೊ ಅಭಿಮಾನ್ ಭರೊ!

ತಾಣೆಂಯ್ ತಿ ಕಾದಂಬರಿ ವಾಚ್ಲೆಲಿ. ತಾಕಾಯ್ ಬರಿ ರುಚ್ಲೆಲಿ ತಿ.

ಆನಿ 'ಉಲ್ಲಾಸ್ ಪ್ರಕಾಶನ್' ಅಸ್ತಿತ್ವಾಕ್ ಆಯ್ಲೆಂ.

ಪ್ರಥಮ್ ಅರ್ಪಣ್ ಜಾವ್ನ್ 'ಮಾನ್ ಮರ್ಯಾದ್' ಪುಸ್ತಕ್ ಪ್ರಕಟ್ ಜಾಲ್ಲೆಂ!

ಪುಸ್ತಕ್ ವಿಕ್ಯಾಕ್ ಪಡ್‌ಲ್ಲೆಂಚ್ ತಡೊವ್, ಮೆಜೂನ್ ಹಫ್ತಾ ಭಿತರ್ ಸರ್ವ್ ಪ್ರತಿಯೊ ಕಾಬಾರ್ ಜಾವ್ನ್ ಚಡ್ತಿಕ್ ಪ್ರತಿಯಾಂಕ್ ಒರ್ಡರ್ ಆಯಿಲ್ಲೆಂ. ಆನಿ 'ಮಾನ್ ಮರ್ಯಾದ್' ಪುಸ್ತಕ್ ದುಸ್ರೊ ಛಾಪೊ ದೆಖೊಂಕ್ ಸಕ್‌ಲ್ಲೆಂ!

ಮುಂಬಯಿಂತ್ಲ್ಯಾ ಕೊಂಕ್ಣಿ ಭಾಷಾ ಮಂಡಳಾನ್ ಲೇಖಕಿ ರೊಜ್ಜಿಕ್ ಏಕ್ ಸನ್ಮಾನ್ ಕಾರ್ಯೆ ಆಸಾ ಕೆಲೆಂ.

ಬರ್ಯಾ ಆನಿ ನವ್ಯಾ ಲೇಖಕಾಂಕ್ ಪ್ರೋತ್ಸಾಹ್ ದಿಂವ್ಚ್ಯಾ ಇರಾದ್ಯಾನ್ ಭಾಷಾ ಮಂಡಳಾ ಹರೈಕಾ ವರ್ಸಾ ಕೊಣ್ ನಾ ಕೊಣ್ ಲೇಖಕಾಕ್ ಸನ್ಮಾನ್ ಕರಿತ್ತ್ ಆಯ್ಲಾಂ.

ತೆಣೆ ಮಂಗ್ಳುರಾಂತ್ ಸರ್ವಾಂಚ್ಯಾ ತೊಂಡಾರ್ ಲೇಖಕಿ ರೊಜ್ಜಿಚೆಂ ನಾಂವ್ ಖೆಳ್ತಾಲೆಂ.

ಕೊಂಕ್ಣಿ ವಾಚುಂಕ್ ಪಾಟಿಂ ಸುರ್ರೆಲ್ಯಾಂನಿ ಪರ್ಯಾಂತ್ 'ಮಾನ್ ಮರ್ಯಾದ್' ಪುಸ್ತಕ್ ವಾಚ್‌ಲ್ಲೆಂ ಆನಿ ಶಾಭಾಸ್ಕಿ ಉಚಾರ್‌ಲ್ಲೆ.

ಕೊಂಕ್ಣೆಂತ್‌ಯೀ ವಿದೇಶೀ ಕಾಣಿಯಾಂ ಬರಿ ಆಸಾತ್ ತೆಂ ಪಳೆವ್ನ್ ಆನಿ ವಾಚುನ್ ಜಾಯ್ ಶಿಕ್ಪಿ ಆಜ್ಕಾಪ್ ಪಾವ್‌ಲ್ಲೆ.

ಹ್ಯಾ ವರ್ವಿಂ ಬುಕಾ ಸಾಂಗಾತಾ ಹಫ್ತಾಳ್ಕಾ ಪತ್ರಾಂ ಥಂಯ್ ಆಕರ್ಷಿತ್ ಜಾಲ್ಲೆ!

ಕಾರಣ್ 'ಮಾನ್ ಮರ್ಯಾದ್' ಕಾದಂಬರಿ!

ಸಮಾಜೆಂತ್ಲ್ಯಾ ದಸ್ತರ್ಯಾಂ ವಿಶಿಂ, ರಿತಿ ರಿವಾಜಿ ವಿಶಿಂ, ದೋನ್ ಕುಟ್ಮಾಂಕ್ ಸಾಂಗಾತಾ ಘಾಲುನ್ ಲಿಖ್ಲೆಲಿ ಹಿ ಕಾದಂಬರಿ ವಾಚುಂಕ್ ಬರಿ ಲಾಗ್ತಾಲಿ. ಬರಯಿಲ್ಲಿ ಶೈಲಿ ಇತ್ಲಿ ಆಪುರ್ಬಾಯೆಚಿ ಆಸ್ಲಿ ಕೀ ವಾಚ್ತಲ್ಯಾಕ್ ಪರತ್ ಪರತ್ ವಾಚ್ಚಾಂ ಮ್ಹಣ್ ಭಗ್ತಾಲೆಂ.

ಕೊಂಕ್ಣಿ ಸಮಾಜೆಂತ್ ವಾದಾಳ್‌ಚ್ ಉಟ್‌ಲ್ಲೆಂ. 'ಮಾನ್ ಮರ್ಯಾದ್' ಏಕ್ ಹಿಟ್ ಕಾದಂಬರಿ ಜಾಲಿ.

ಇಂಗ್ಲಿಷಾಂತ್ 'ಬೆಸ್ಟ್ ಸೆಲ್ಲರ್' ಬಿಲ್ಲೊ ಲಾಯ್ತಾತ್ ತಶೆಂ ಹ್ಯಾ ಕಾದಂಬರಿಕ್ 'ಬೆಸ್ಟ್ ಸೆಲ್ಲರ್' ಮ್ಹಳ್ಳೊ ಬಿಲ್ಲೊ ಲಾಗ್ಲೊ! ತಿಸ್ರೊ ಛಾಪೊ ತಯಾರ್ ಜಾತಾಲೊ!

ತೆಣೆ ತಿಸ್ರೊ ಛಾಪೊ ತಯಾರ್ ಜಾತಾನಾ ರೊಜ್ಜಿಚಿ ದುಸ್ರಿ ಕಾದಂಬರಿ 'ಹಾಂವ್ ಆನಿ ಮೊಜೊ ದೇಶ್' ಬರವ್ನ್ ತಯಾರ್ ಜಾಲಿ.

ದೇಶಾಕ್ ಸ್ವಾತಂತ್ರ್ಯ ಮೆಳೊನ್ ಪನ್ನಾಸ್ ವರ್ರಾಂ ಭರ್ತಾನಾ, ತ್ಯಾಚ್ ದೇಶಾಚಿ ಸ್ಥಿತಿ ಕಶಿ ಆಸಾ? ಕಿತ್ಲೊ ಲೋಕ್ ಸಂತುಷ್ಟ್ ಆಸಾ? ಕಿತ್ಲೊ ಲೋಕ್ ಭುಖೆವ್ನ್ ಆಸಾ? ಗರೀಬ್ ಲೋಕಾಕ್ ಫಟ್ಕಿರೊ ಭಾಸಾವೊ ದೀವ್ನ್ ದೇಶಾಚ್ಯಾ ನಾಂವಿಂ ಕಿತ್ಲೆ ಶ್ಯಾ ಜಣಾಂನಿ ಸ್ವತಾಚಿ ಪೊಟಾಂ ಭರ್ಲಿಂ. ಅಸಲ್ಯಾ ಜಳ್ತ್ಯಾ ವಿಷಯಾಂಚೆರ್ ಏಕ್ ಬೃಹತ್ ಕಾದಂಬರಿ!

ಅಸಲಿ ಕಾದಂಬರಿ ಎದೊಳ್ ಕೊಣೆಂಚ್ ಬರಂವ್ಕ್ ನಾತ್ಲಿ!

ಪಯ್ಲ್ಯಾ ಬುಕಾಚೊ ಪ್ರಥಮ್, ದುಸ್ರೊ ಆನಿ ತಿಸ್ರೊ ಛಾಪೊ ಜಾತಾನಾ ಆಯ್ಕಾತಲ್ಯಾ ಜಾಯ್ತಾಂಕ್ ಪೊಟಾಂತ್ ಝಾಳ್ ಸುರು ಜಾಲ್ಲೆ!

ಪುಣ್ ಗಾಂವಾಂತ್ ರೊಜ್ಜಿಚಿ ಆವಯ್ ಆನಿ ಭಾವ್ ವಿಲ್ಲಿ ಭಾರಿ ಖುಶ್ ಜಾಲ್ಲಿಂ. ತೆಣೆ ವಿಲ್ಪನಾಚಿ ಆವಯ್-ಬಾಪಯ್ ಭಾರಿಚ್ ಹೆಮ್ಮಾನ್ ಆಪ್ಲಿ ಬರವ್ಪಿಣ್ ಸುನ್ ಮ್ಹಣ್ ವಳ್ಕಿಚ್ಯಾಂಲಾಗಿಂ ಸಾಂಗ್ತಾಲಿಂ.

ಹೆಣೆ ವಿಲ್ಪನಾಯ್ ಆಪ್ಲೆ ಬಾಯ್ಲೆ ಥಂಯ್ ಸಂತೊಸ್ ಪಾವೊನ್ ತಾಚೊ ಚಡ್ ಆನಿ ಚಡ್ ಮೋಗ್ ಕರುಂಕ್ ಲಾಗ್ಲೊ.

ವಿಲ್ಪನ್ ದಿಸಾಂ ದೀಸ್ ಖುಶಾಲ್ ಭರಿತ್ ಆನಿ ಜಿವಾನ್ಯಾ ಪುಗೊನ್ ಯೆತಾಲೊ. ತಾಕಾ ಪಳೆವ್ನ್ ಜಸಿಂತಾ ಆಂಯ್ಲೆ ಗಿಳ್ತಾಲೆಂ. ಪುಣ್ ತೆಂ ನಿರ್ಭಾಗಿ ಜಾವ್ನ್ ಸ್ಲೆಂ. ತಾಚ್ಯಾ ನಶಿಬಾಂತ್ ವಿಲ್ಪನಾಚೊ ಸಾಂಗಾತ್ ಛಾಪೊ ನಾತ್ಲೊ.

ಆನಿ ತ್ಯಾ ದಿಸಾ,

ವ್ಹಯ್, ತ್ಯಾ ಎಕಾ ಬರ್ಯಾ ದಿಸಾ ಕುವೆಯ್ನ್ ಥಾವ್ನ್ ಆಯಿಲ್ಲೊ ವಿಲ್ಪನಾಚೊ ಮಿತ್ರ್, ರೊಕ್ಕಿ ತಾಕಾ ಭೆಟ್ ಖಾತಿರ್ ಬೆಂಕಾಕ್ ಪಾವೊ.

ರೊಕ್ಕಿಕ್ ಆಪ್ಲ್ಯಾ ಮುಖಾರ್ ಪಳೆಲ್ಲೆಂಚ್ ವಿಲ್ಪನ್ ಸಂತೊಸ್ಲೊ.

ದೊಗಾಂಯ್ಲಿ ವೇಂಗ್ ಮಾರ್ಲಿ! ದೋನ್ ವರ್ರಾಂ ಉಪ್ರಾಂತ್ ತಾಂಚಿ ಭೆಟ್ ಜಾಲ್ಲಿ.

ರೊಕ್ಕಿ ವಿಲ್ಪನಾಚೊ ಕೊಲೆಜ್‌ಮೇಟ್ ಜಾವ್ನ್ ಸ್ಲೊ. ದೊಗೀ ಇತ್ಲೆ ಘಣೇಷ್ಟ್ ಮಿತ್ರ್ ಜಾಲ್ಲೆಕೀ ಎಕಾಚ್ ಘರಾಣ್ಯಾಂತ್ಲೆ ತಶೆ ದಿಸ್ತಾಲೆ.

"ಸಾಂಗ್ ರೊಕ್ಕಿ ಕಶೆಂ ಆಸಾ ಕುವೆಯ್ನ್ ಆತಾಂ?"

ವಿಲ್ಪನಾನ್ ಗಜಾಲಿ ಕರ್ತಾಂ ಕರ್ತಾಂ ವಿಚಾರ್ಲೆಂ.

"ಆಸಾ ಸಾಧಾರಣ್. ಅಮೆರಿಕನ್ ಮಸ್ತ್ ಭರ್ಲ್ಯಾತ್. ತ್ಯಾ ಶಿವಾಯ್ ಝುಜಾಚೆಂ ಭೆಂ ಮಾತ್ರ್ ಆಸ್‌ಲ್ಲೆಂಚ್ ಆಸಾ..."

"ಮಾಗಿರ್ ತುಜೆ ಕಿತೆಂ ಗಜಾಲ್? ತುಂ ಪಾಟಿಂ ವ್ಹೆತಾಯ್ ವ..."

"ಪಾಟಿಂ ವ್ಹೆತಾನಾ ಜಾಲ್ಯಾರ್ ಜಾತಾಯೆ ವಿಲ್ಪನ್. ತಶೆಂ ಕಾಂಯ್ ಭೆಂ ನಾ. ಕಾಮ್ ಬರೆಂ ಆಸಾ. ರಾವೊಂಕ್ ಘರ್ ಆಸಾ ಆನಿ ಕಾರ್ ಆಸಾ ಮ್ಹಣ್ತಾನಾ ತೆಂ ಪೂರಾ ಸೊಡ್ನ್ ಹಾಂಗಾ ರಾವೊಂಕ್ ಬರೆಂವೆ?"

"ತೇಂಯ್ ವ್ಹಯ್. ಪುಣ್...."

"ಪುಣ್ ಕಿತೆ?"

"ಕಾಜಾರ್ ಜಾಂವ್ಚಿ ಆಲೋಚನ್ ಪುಣೇ ನಾಂವೇ?"

"ನಾ ವಿಲ್ಸನ್. ಹಾಂವ್ ಆನ್ಯೇಕ್ ವರ್ಸ್ ಭರ್ ತರೀ ಕಾಮ್ ಕರುನ್ ಇಲ್ಲೊ ದುಡು ಪುಂಜಯ್ತಾಂ.... ಬೈ ದ ವೇ ವೊ ನಿ ಕಶಿ ಆಸಾ?"

ಸವಾಲ್ ಆಯ್ಕೊನ್ ವಿಲ್ಸನ್ ಹಾಸೊ.

"ಕಶಿ ಆಸಾ ಮ್ಹಣ್ ಹಾಂವ್ ಸಾಂಗಾನಾ. ಫಾಲ್ಕಾಂ ಬೇಂಕ್ ಹೊಲಿಡೇ ಆಸಾ. ಧನ್ಯಾರಾಂ ಜೆವ್ಣಾಕ್ ಘರಾ ಯೇಜಾಯ್. ಇನ್ಕಾರ್ ಕರುಂಕ್ ನಾ!..."

ರೊಕ್ಕಿ ವಿಲ್ಸನಾಕ್ ಚ್ ಪಳೆಂವ್ಕ್ ಪಡ್ಲೊ.

"ಕಿತೆಂ ಪಳೆಂವ್ಕ್ ಪಡ್ಲೊಯ್. ಹಾಂವೆ ಸಾಂಗ್ಲೆಂ ಆಯ್ಕಾಲೆಂಮೂ?"

"ಆಯ್ಕಾಲೆಂ ವಿಲ್ಸನ್. ಪುಣ್ ಫಾಲ್ಕಾಂ ಮ್ಹಾಕಾ...."

"ನಾ... ನಾ.... ನಾ. ಫಾಲ್ಕಾಂ ಕಸಲೆಂಯ್ ಕಾಮ್ ಆಸ್ಲಾರ್ ಪಾಟಿಂ ಫಾಲ್...."

"ಒಕೇ... ಒಕೇ ಬಾಬಾ, ಫಾಲ್ಕಾಂ ಹಾಂವ್ ಯೆತಲೊಂ...."

ವಿಲ್ಸನಾಕ್ ಖುಶಿ ಜಾಲಿ.

ಹೆರ್ ಫೊಡೊ ಗಜಾಲಿ ಕಾಂತುನ್ ರೊಕ್ಕಿ ಉಟೊ ವ್ಹಚೊಂಕ್.

ಕ್ಯಾಬಿನಾಚೆಂ ದಾರ್ ಕಾಡುಂಕ್ ಹಾತ್ ವ್ಹರ್ತಾನಾಂಚ್ ದಾರ್ ಉಗ್ತೆಂ ಜಾಲೆಂ ಆನಿ ಜಸಿಂತಾ ಹಾತಾಂತ್ ಫಾಯ್ಲ್ ಘೆವ್ನ್ ಭಿತರ್ ರಿಗ್ತಾಲೆಂ. ರೊಕ್ಕಿ ಸಮಾ ತಾಕಾ ಆದ್ಲೊಂಕ್ ಏಕ್ ಸುತ್ ಅಂತರ್ ಆಸೊ!

"ಸೊರಿ," ಮ್ಹಣಾತ್ ಜಸಿಂತಾ ಪಾಟಿಂ ರಾವ್ಲೆಂ.

ರೊಕ್ಕಿ 'ನೆವರ್ ಮಾಂಯ್' ಮ್ಹಣೊನ್ ಚಲ್ಲೊ.

ಹೆಂ ಪಳೆಲ್ಲಾ ವಿಲ್ಸನಾಕ್ ಹಾಸೊ ಆಯ್ಲೊ ಆನಿ ತೆದಾಕಾಚ್ ತಾಚೆ ಮತೆಂತ್ ಏಕ್ ಆಲೋಚನ್ ಆಯ್ಲಿ.

"ಜಸಿಂತಾ... " ಭಿತರ್ ಆಯಿಲ್ಲಾ ಜಸಿಂತಾಕ್ ಉದ್ದೇಸುನ್ ಉಲಯ್ಲೊ ವಿಲ್ಸನ್.

"ಕಿತೆಂ ಸರ್....?"

"ಫಾಲ್ಕಾಂ ರಜಾ ವ್ಹಯ್ ಮೂ....?"

"ವ್ಹಯ್ ಸರ್...."

"ಜಸಿಂತಾ, ತುಕಾ ಹಾಂವೆ ಕಿತ್ಲೆ ಪಾವ್ಚಿಂ ಸಾಂಗ್ಲಾಂ ಮ್ಹಾಕಾ ಸರ್ ಮ್ಹಣಾನಾಕಾ ಮ್ಹಣ್. ತರೀ...."

"ತರೀ ಸರ್... ಆಮಿ ಆಫಿಸಾಂತ್ ಕಾಮಾರ್ ಆಸಾಂವ್...."

"ಜಾಲೆಂ. ಆತಾಂ ಹೆಂ ಸಾಂಗ್ ಫಾಲ್ಕಾಂ ತುಕಾ ಖಂಯ್ ವ್ಹಚೊಂಕ್... ಮ್ಹಳ್ಳಾರ್"

ಕಸಲೆಯ್ ಕಾರ್ಯಕ್ರಮ್ ಯೆವ್ವಿಲಾಯ್?"

"ಫಾಲ್ಕಾಂ...." ಚಿಕ್ಕಿ ರಾವ್ಲೆಂ ಜಸಿಂತಾ. "ನಾ ಸರ್. ಫಾಲ್ಕಾಂ ಘರಾಚ್ ಆಸ್ತಲಿಂ..."

"ತರ್ ಫಾಲ್ಕಾಂ ದನ್ವರಾಂ ಆಮ್ಗರ್ ತುಂವೆ ಯೇಜಾಯ್. ಹೆಂ ಮೊಜೆಂ ಆನಿ ರೊಜ್ಜೆಚೆಂ ಆಮಂತ್ರಣ್...."

ಜಸಿಂತಾ ಆಚ್ಯಾಪ್ಲೆಂ! ವಿಲ್ಸನಾಕ್‌ಚ್ ಪಳೆಂವ್ಕ್ ಪಡ್ಲೆಂ ತೆಂ. ಕಿತೆಂ ಜಾಪ್ ದಿಂವ್ಪಿ ಮ್ಹಣ್ ತಾಕಾ ಕಳೆಂನಾ.

"ಕಿತೆಂ ಮೊನೆಂ ಜಾಲೆಯ್? ಹಾಂವೆ ಸಾಂಗ್ಲೆಂ...."

"ತುಂವೆ ಸಾಂಗ್ಲೆಂ ಆಯ್ಕಾಲೆಂ ಸರ್. ಪುಣ್ ಫಾಲ್ಕಾಂ ಕಾಂಯ್ ವಿಶೇಸ್ ಆಸಾ?"

"ವಿಶೇಸ್ ಕಾಂಯ್ ನಾ! ಆಮಿ ದೊಗಾಂಯ್ ರಾತ್ಲೆಂ ಜೆವಾಣ್ ಕರ್ತಾಸ್ತಾನಾಂ ಸಬಾರ್ ಗಜಾಲಿ ಕರ್ತಾವ್. ಸಬಾರ್ ಪಾವ್ಲಿಂ ತುಜೊ ಉಲ್ಲೇಖ್ ಹಾಂವೆ ರೊಜ್ಜೆಲಾಗಿಂ ಕೆಲಾ..."

"ಮೊಜೊ ಉಲ್ಲೇಖ್...?" ಜಸಿಂತಾ ನೀಟ್ ಜಾಲೆಂ.

"ಭಿಯೆನಾಕಾ... ತುಜೆ ವಿಶಾಂತ್ ಆಮಿ ಮ್ಹಳ್ಳಾರ್ ಹಾಂವೆ ಕಿತೆಂಚ್ ವಾಯ್ಸ್ ಸಾಂಗ್ಲೆಂ ನಾ. ರೊಜ್ಜೆ ಕೆದಾಳಾಯ್ ಸಾಂಗೊನ್ ಆಸ್ಲೆಂ ಏಕ್ ಪಾವ್ಲಿಂ ತರೀ ತುಕಾ ಆಪಯ್ ಮ್ಹಣ್...."

ವಿಲ್ಸನ್ ಮ್ಹಣಾಲೊ. ತಾಚೆ ಮತಿಂತ್ ಜಸಿಂತಾಚೊ ನಿಜಾಕೀ ಹುಸ್ಕೊ ಆಸ್ಲೊ.

"ತಶೆಂ ತರ್ ಹಾಂವ್ ಯೆತಲಿಂ ಸರ್...." ಜಸಿಂತಾ ಖುಶೆನ್ ಮ್ಹಣಾಲೆಂ.

ಹಾತ್ ಧರ್‌ಲ್ಲೊ ಪತಿ ನ್ಹಯ್ ತರೀ ಮೊಗಾಚೊ ವಿಲ್ಸನ್ ಆಪಯ್ತಾನಾ ತಾಚ್ಯಾನ್ ನಾ ಮ್ಹಣೊಂಕ್ ಜಾಲೆನಾ.

ಜಸಿಂತಾ ಗೆಲ್ಯಾ ಉಪ್ರಾಂತ್ ವಿಲ್ಸನ್ ಫಾಲ್ಕಾಂಚಾ ದಿಸಾಚೆಂ ಚಿಂತುಂಕ್ ಲಾಗ್ಲೊ. ಜಸಿಂತಾಕ್ ಆನಿ ರೊಕ್ಕಿಕ್ ಎಕ್ವಟಾಂವ್ಚೆಂ ಯೋಜನ್ ತಾಣೆ ಮಾಂಡುನ್ ಹಾಡ್ಲೆಂ.

"ದೆವಾನ್ ಮಿಶಿ ವ್ಹೆಲ್ಕಾರ್ ಖಂಡಿತ್ ಜಾತಲೆಂ..." ಮತಿಂತ್ ಆಟಯ್ಲೆಂ ತಾಣೆ.

9

ದುಸ್ರೊ ದೀಸ್ ಉದೆಲೊ.

ಬೆಂಕಾಚಾ ರಜೆಚೊ ದೀಸ್. ಮುಸ್ಲಿಮಾಂಚೆಂ ಫೆಸ್ಟ್ ಜಾವ್ನಾಸ್ಲೆಂ ಜಾಲ್ಲ್ಯಾನ್ (ಈದ್ ಉಲ್ ಫಿತ್ರ್) ಸರ್ಕಾರಿ ಆಫೀಸಾಂಕ್ ಆನಿ ಬೆಂಕಾಂಕ್/ಇನ್ಸೂರೆನ್ಸ್ ಆಫೀಸಾಂಕ್ ರಜಾ ಆಸ್ಲಿ.

ದೊಗಾಂ ಸ್ಕರಿಂ ಆಸ್ತಲಿಂ ಮ್ಹಣ್ ವಿಲ್ಸನಾನ್ ರೊಜ್ಜೆಕ್ ಪಯ್ಲೆಂಚ್ ಮ್ಹಳ್ಳಾರ್ ಆದ್ಲೆ ರಾತಿಂ ಜೆವ್ತಾನಾ ಸಾಂಗ್ಲೆಂ.

ರೊಜ್ಜೆನ್ ಸಕಾಳಿಂ ಉಟೊನ್ ಪಾನ್ವಳ್ಕಾಂಕ್ ತಾಂದುಳ್ ಭಿಜತ್ ಘಾಲ್ಲೊ. ಚ್ಹಾ ನಾಷ್ಟ್ರೊ ಜಾಲ್ಯಾ ಉಪ್ರಾಂತ್ ಕೊಂಬಿ ಹಾಡುಂಕ್ ಧಾಡ್ಲೆಂ ವಿಲ್ಸನಾಕ್.

ತಶೆಂ ಮ್ಹಣ್ ಬಾಜಾರ್ ಹಾಡ್ಲೆಂ ಕಾಮ್ ವಿಲ್ಸನ್‌ಂಚ್ ಕರ್ತಾಲೊ.

ಮುಂಬಯ್ ಚಡಾವತ್ ಸರ್ವ್ ದಾದ್ಲೆ (ಕ್ರಿಸ್ತಾಂವ್ ಮಾತ್) ಘರ್ನ್ಯಾ ಕಾಮಾಂನಿ ಹಾತ್ ದಿತಾಲೆ. ಬಾಜಾರ್ ಹಾಡುಂಕ್, ನಿಸ್ತಾಕ್ ಹಾಡ್ಲೆಂ ಸುಟಿ ಕರುಂಕ್, ಇತ್ಯಾದಿ ಕಾಮಾಂ ಕರ್ತಾತ್.

ವಿಲ್ಸನ್ ಬಾಜಾರಾಕ್ ವ್ಹಚೊನ್ ಕೊಂಬಿ ಆನಿ ಇಲ್ಲೆಂ ಚಿಕ್ಕುಚೆಂ ಮಾಸ್‌ಯೀ ಹಾಡ್ಲೆ ಆಯ್ಲೊ. ಸಾಂಗಾತಾಚ್ ದೋನ್ ಬಾಚ್ಚೊ ಬಿಯರ್‌ಯೀ ಹಾಡ್ಲಿ.

ತೊ ಬಾಜಾರಾ ಥಾವ್ನ್ ಯೆತಾನಾ ರೊಜ್ಜಿ ಪುಲಾವಾಕ್ ತಯಾರಾಯ್ ಕರ್ತಾಲೆಂ. ಪಾನ್ಯಾಳ್ಕಾಂಚೆಂ ಪೀಟ್‌ಯೀ ತಯಾರ್ ಜಾಲ್ಲೆಂ.

ಘರ್ನ್ಯಾ ತಶೆಂ ರಾಂದ್ಪಾಚ್ಯಾ ಕಾಮಾಂನಿ ತೆಂ ಭಾರಿಚ್ ಹುಶಾರ್. ಖಿಂಚೆಂಯೀ ಕಾಮ್ ತೆಂ ಜಾಂವ್ ಭಾರಿಚ್ ಚುರುಕಾಯೆನ್ ಕರ್ತಾಲೆಂ. ಹಾಡ್ಲಿ ಕೊಂಬಿ ನಿತಳ್ ಕರ್ನ್ ದವರ್ಲಿ ವಿಲ್ಸನಾನ್. ಚಿಕ್ಕುಚೆಂ ಮಾಸ್ ಸುಟಿ ಕೆಲೆಂ. ತಾಕಾ ಜಾಯ್ ಪಡ್ಲೊ ಮಸಾಲಾಯೀ ಸಗ್ಳೊ ತಯಾರ್ ಕೆಲೊ. ಶಿಂದಾಪ್‌ಯೀ ಕೆಲೆಂ.

ಅಶೆಂ ದೊಗಾಂಯ್ಚಾ ಹಾತಾಂನಿ ಕಾಮ್ ಸಾಗ್ಸಾಲ್ಲೆಂ ಕಳೆಂಚ್ ನಾ. ಸಕಾಳ್ಲೆಂ ಇಕ್ರಾ ವರಾಂ ಜಾಯ್ನಾಯ್ ತರ್ ಪುಲಾವ್ ಸೊಡ್ನ್ ಉರ್‌ಲ್ಲೆಂ ಪೂರಾ ರಾಂದಾಪ್ ಕಾಬಾರ್ ಜಾಲೆಂ. ಆನಿ ತ್ಯಾಚ್ ವೆಳಾರ್ ದಾರಾಚಿ ಬೆಲ್ಲ್ ಜಾಲಿ!

ವಿಲ್ಸನಾನ್ ವ್ಹಚೊನ್ ದಾರ್ ಕಾಡ್ಲೆಂ.

ದಾರಾರ್ ಜಸಿಂತಾ ಉಬೆಂ ಆಸ್ಲೆಂ! ವಿಲ್ಸನ್ ತಾಕಾಚ್ ಏಕ್ ಘಡಿ ಭರ್ ಪಳೆವ್ನ್ ಮೊನೊ ಜಾಲೊ. ಪುಣ್ ಕ್ಷಣಾನ್ ಸುಡ್ಪಡಿತ್ ಜಾಲೊ.

"ಗುಡ್ ಮೊರ್ನಿಂಗ್ ಜಸಿಂತಾ! ಭಿತರ್ ಯೇ...."

ಸ್ವಾಗತ್ ಕೆಲೊ ವಿಲ್ಸನಾನ್.

ಕಿರಾ ರಂಗಾಚಿ ಸಾಡಿ ನ್ಹೆಸೊನ್, ಲಾಂಬ್ ಪಾಂತಿ ಘಾಲ್ಲಿ ಜಸಿಂತಾನ್. ತೈ ಪಾಂತ್ಯೆಚ್ಕೆ ತುದ್ಕೆಕ್ ನೆಕೆತ್ರಾ ತಸ್ಲೆಂ ಕ್ಲಿಪ್ ಲಾಯಿಲ್ಲೆಂ ತರ್ ಮಾತ್ಯಾಕ್ ಹಳ್ಳವೊ ಗುಲೊಬ್ ಮ್ಹಾಳ್‌ಲ್ಲೊ!

ತಾಕಾ ಪಳೆತಾನಾ ಸಾಕ್ಷಾತ್ ಅಪ್ಪರಾಬರಿ ದಿಸ್ತಾಲೆಂ ಆನಿ ಸೊಭಾಲ್ತೆಂ ಜಸಿಂತಾ!

ಹ್ಯಾ ಕ್ಷಣ್ ಪಳೆಲ್ಲೊ ಕೊಣ್‌ಯೀ ಜಾಂವ್ ಸ್ವತಾಕ್‌ಚ್ ವಿಸರ್ತೊ ಆಸ್ಲೊ. ವಿಲ್ಸನಾಕ್‌ಯೀ ತಶೆಂಚ್ ಜಾಲ್ಲೆಂ!

ಭಿತರ್ ಆಯ್ಲೆಂ ಜಸಿಂತಾ.

ತಾಚ್ಯಾ ಹಾತಾಂತ್ ಗುಲೊಬಾಂಚೊ ತುರೊ ಆಸ್ಲೊ!

"ರೊಜ್ಜಿ... ಭಾಯ್ರ್ ಯೇ ಪಳೆಯಾಂ."

ವಿಲ್ಸನಾಚಾ ಆವಾಜಾಕ್ ರೊಜ್ಜಿ ಕುಜ್ಜಾ ಥಾವ್ನ್ ಭಾಯ್ರ್ ಆಯ್ಲೆಂ.

ಸಾಲಾಂತ್ ಉಭೆಂ ಆಸ್ಲೆ ಚಲಿಯೆಕ್ ಪಳೆವ್ನ್ ತಾಕಾ ಖುಶಿ ಜಾಲಿ! ಏಕ್ ಘಡಿಭರ್ ತೆಂ ದಾರಾರ್‌ಚ್ ಉಭೆಂ ರಾವ್ಲೆಂ.

"ಥಂಯ್ ಕಿತ್ಯಾಕ್ ಉಭೆಂ ಜಾಲಾಂಯ್ ರೊಜ್ಲಿ? ಹಾಂಗಾ ಯೇ. ಹೆಂ ಜಸಿಂತಾ, ಮೊಜಾ ಆಫಿಸಾಂತ್ ಕಾಮ್ ಕರ್ತಾ. ಜಸಿಂತಾ, ಹೆಂ ರೊಜ್ಲಿ, ಮೊಜಿ ಆರ್ಥಾಂಗಿಣ್!"

ವಿಲ್ಸನಾನ್ ವಳಕ್ ಕರುನ್ ದಿಲಿ.

"ತುಕಾ ಮೆಳೊಂಕ್ ಖುಶಿ ಪಾವ್ತಾಂ! ಬಸ್ ಬಸ್..." ರೊಜ್ಲಿನ್ ಜಸಿಂತಾಚೊ ಹಾತ್ ಆಪ್ಣಾಂತ್ ಧರ್ಲೊ.

"ತುಕಾಯೇ ಮೆಳೊಂಕ್ ಖುಶಿ ಪಾವ್ತಾಂ.... ಆಮ್ಚಾ ಸಾಯ್ಬಾಚಿ ಪಸಂದತಾ ನಿಜಾಕೀ ಉಂಚ್ಲಿ ಜಾವ್ನಾಸಾ!"

ಜಸಿಂತಾ ಬಸ್ಲೆಂ.

ಸಾಂಗಾತಾ ರೊಜ್ಲಿಯೇ ಬಸ್ಲೆಂ.

"ವಿಲ್ಸನ್, ತುಮ್ಮಾ ಆಫಿಸಾಂತ್ ಇತ್ಲೊ ಸೊಭಿತ್ ಚಲಿಯೊ ಕಾಮ್ ಕರ್ತಾತ್ ಕಿತೆಂ?" ರೊಜ್ಲಿನ್ ಮ್ಹಣ್ತಾನಾ ಜಸಿಂತಾಕ್ ಲಜ್‌ಶಿ ಜಾಲಿ.

ವಿಲ್ಸನ್ ಹಾಸೊ.

"ವಿಲ್ಸನ್ ಕೆದಾಳಾಯ್ ತುಜೆ ವಿಶಿಂ ಮ್ಹಾಕಾ ಸಾಂಗ್ತಾ..."

"ಕಿತೆಂ ಸಾಂಗ್ತಾ ಬಾಯೆ...?"

ಜಸಿಂತಾನ್ ಘಾಬ್ರೆವ್ನ್ ವಿಚಾರ್ಲೆಂ.

"ಅರೆ ಭಿಯೆನಾಕಾ... ವಾಯ್ ಕಾಂಯ್ ನ್ಹಯ್. ತುಂ ಏಕ್ ಸೊಭಿತ್ ಚಲಿ, ಕಾಮಾಂತ್ ಎಕ್ದಮ್ ಹುಶಾರ್, ಇತ್ಯಾದಿ....."

"ಓಹ್! ಹಾಂವ್ ಭಿಯೆಲಿಂ ಮೊಜೆ ವಿಶಿಂ ಕಿತೆಂ ಸಾಂಗ್ಲಾಂಗೀ ಮ್ಹಣ್!"

ಜಸಿಂತಾನ್ ವಿಲ್ಸನಾಕ್ ಪಳೆಲೆಂ. ಪುಣ್ ವಿಲ್ಸನ್ ಖಂಯ್ಲೆ ಭಾಯ್ರ್ ಪಳೆತಾಲೊ.

"ತುಮಿ ಉಲಯಾ, ತುಕಾ ಕಿತೆಂಯ್ ಪಿಯೆಂವ್ಕ್ ಹಾಡ್ತಾಂ...." ಮ್ಹಣ್ ರೊಜ್ಲಿ ಉಟ್ಲೆಂ.

"ಮ್ಹಾಕಾ ಕಾಂಯ್ ನಾಕಾ ಬಾಯೆ, ಆತ್ತಾಂಚ್ ಘರಾ ಬ್ರೇಕ್ ಫಾಸ್ಟ್ ಕರುನ್ ಆಯ್ಲಾಂ."

"ತೆಂ ತುಮ್ಗೆರ್ ಜಾಲೆಂ. ಆಮ್ಗೆರ್ ಯೆಂವ್ಚೆಂ ಪಯ್ಲೆ ಪಾವ್ಲಿಂ ನ್ಹಯ್ಲೀ?"

"ಆಸೊಂದಿ ಬಾಯೆ, ಫೊರ್ಮಲಿಟಿಸ್ ನಾಕಾತ್."

"ಫೊರ್ಮಲಿಟಿಸ್ ಬಿ ಕಾಂಯ್ ನಾ ಜಸಿಂತಾ. ತುಂ ಆಜ್ ಆಮ್ಚೆಂ ಸಂಯ್ರೆಂ. ಸಯ್ರಾಂಕ್ ದಿಂವ್ಚಿ ಮರ್ಯಾದ್ ದೀಜಾಯ್ ನ್ಹಯ್‌ಗೀ? ದೆಕುನ್ ದಾಕ್ಖೆನಾಕಾ...." ವಿಲ್ಸನ್ ಮ್ಹಣಾಲೊ.

ರೊಜ್ಜಿನ್ಯೋ ತಾಚ್ಯಾ ಉತ್ರಾಂಕ್ ಪಾಟಿಂಬೊ ದಿಲೊ ಆನಿ ಕುಜ್ವಾಕ್ ಗೆಲೆಂ.

"ತುಮ್ಚೆಂ ಘರ್ ಬೊರೆಂ ಆಸಾ ಸರ್...."

"ಹಾಂಗಾಯ್ ತುಂ ಮ್ಹಾಕಾ ಸರ್ ಮ್ಹಣ್ವಾಯ್ ಜಸಿಂತಾ?" ಎಲ್ಸನ್ ಶಿಣ್ಣೊ.

"ಸೊರ್ಪಿ, ಹಾವೆ ಮ್ಹಳೆಂ ಘರ್ ಬೊರೆಂ ಆಸಾ...."

"ಪುಣ್ ಶ್ರೇಯ್ ರೊಜ್ಜಿಕ್ ವ್ಹೆತಾ ಜಸಿಂತಾ...." ಎಲ್ಸನ್ ಮ್ಹಣಾಲೊ.

"ಸಮಾ, ಮ್ಹಾಕಾ ನಶೀಬ್..."

ಜಸಿಂತಾನ್ ಜೇಬ್ ಚಾಬ್ಲಿ.

ಎಲ್ಸನಾಕ್ ಕಿತೆಂಗೀ ಭೊಗ್ಲೆಂ ತರೀ ಸೈರಾಣ್ ಸಾಂಬಾಳ್ಕೆಂ ತಾಣೆ.

ರೊಜ್ಜಿನ್ ಕೊಲ್ಪೊಂಕ್ ಭರ್ಲೊ ಗ್ಲಾಸ್ ಹಾಡ್ಲೊ.

"ಘೆ ಜಸಿಂತಾ, ಮ್ಹಾಕಾ ಇಲ್ಲೆಂ ಕಾಮ್ ಆಸಾ ಭಿತರ್...." ಗ್ಲಾಸ್ ದಿತಾನಾ ಮ್ಹಣಾಲೆಂ ರೊಜ್ಜಿ.

"ಹಾಂವ್ ಇಲ್ಲಿ ಮಜತ್ ಕರುಂ?"

ಜಸಿಂತಾನ್ ಗ್ಲಾಸ್ ಘೆತಾನಾ ವಿಚಾರ್ಲೆಂ.

"ನಾ.. ನಾ.... ಪೂರಾ ಕಾಮ್ ಜಾಲಾಂ. ಇಲ್ಲೊ ಪ್ರಲಾವ್ ಮಾತ್, ಕರುಂಕ್ ಉರ್ಲಾ..."

ರೊಜ್ಜಿ ಮ್ಹಣಾಲೆಂ.

"ಅರೆ, ಸಾಂಗ್ಲೆಬರಿ ಜಸಿಂತಾಯೀ ಬರೆಂ ರಾಂದ್ತಾ ಕಂಯ್ ರೊಜ್ಜಿ. ಪಳೆಯಾಂ ಪ್ರಲಾವಚಿ ರೆಸಿಪಿ ಸಾಂಗ್ ರೊಜ್ಜಿಕ್..."

"ರೆಸಿಪಿ ಕಿತ್ಯಾಕ್, ಹಾಂವ್ಚ್ ಕರ್ತಾಂ.... ಜಾಯ್ನಾಯೆ ಬಾಯೆ?"-ಕೊಲ್ಪೊಂಕ್ ಪಿಯೆವ್ನ್ ಮ್ಹಣಾಲೆಂ ಜಸಿಂತಾ.

"ಕಿತ್ಯಾಕ್ ಜಾಯ್ನಾ? ಚಲ್ ಯಾ ಭಿತರ್...."

ದೊಗಾಂಯ್ ಕುಜ್ವಾಕ್ ಗೆಲೆಂ.

ಜಸಿಂತಾಕ್ ಭಾಜ್ಲೆಂ ಮೆಳ್ಳೆಂ. ತಾಚಾ ಮೊಗಾಚಾ ಎಲ್ಸನಾಕ್ ಆಪ್ಲೆ ಕೆಲ್ಲಿ ಖಿಂಚಿ ತರೀ ವಸ್ತ್ ದೀಜಾಯ್ ಮ್ಹಣ್ ಆಸ್ಲೆಂ ತಾಚೆ ಮತಿಂತ್. ಆನಿ ತೊ ಸಂದರ್ಭ್ ಆಜ್ ತಾಕಾ ಮೆಳ್ಲೊ.

ಜಸಿಂತಾ ಆನಿ ರೊಜ್ಜಿ ಲಾಂಬಾಯೆನ್ ಏಕ್ಚ್ ಲೇಖ್ ಜಾವ್ನಾಸ್ಲೆಂ. ಸೊಭಾಯೆನ್ಯೋ ಉಣೆಂ ನಾತ್ಲಿಂ. ಕಾತಿಚೊ ರಂಗ್‌ಯೀ ಏಕ್ಚ್ ಜಾವ್ನಾಸ್ಲೊ.

ತಾಂಕಾಂ ಪಳೆತಾನಾ ದೊಗಾಂಯ್ ಭಭಯ್ಲೊ ತಶೆಂ ದಿಸ್ತಾಲಿಂ.

ತಿಂ ಭಿತರ್ ವ್ಹೆತಚ್ ಎಲ್ಸನ್ ದಿಸಾಳೆಂ ಪತ್ರ್ ಘೆವ್ನ್ ವಾಚುಂಕ್ ಬಸ್ಲೊ.

ಕಿಚನ್ಯೋ ನಿತಳ್ ಆಸ್ಲೆಂ. ತ್ಯಾ ತ್ಯಾ ಜಾಗ್ಯಾರ್ ಸರ್ವ್ ವಸ್ತು ದವರ್ಲೊ. ಕಸಲ್ಯಾಯೀ ರಾಂದ್ತಾಚೊ ಪರ್ಮಳ್ ಯೇನಾತ್ಲೊ (ಹಿವ್ಸೊ).

ಜಸಂತಾ ಹೆಂ ಸರ್ವ್ ಪಳೆವ್ನ್ ಇತ್ಲೆಂ ಖುಶ್ ಜಾಲೆಂಕೀ,

"ಬಾಯೆ ಯೂ ಆರ್ ಸಿಂಪ್ಲಿ ಗ್ರೇಟ್! ತುಜೆ ಥಾವ್ನ್ ಹಾಂವೆ ಶಿಕಾಜಾಯ್ ಜಾಲ್ಲೆಂ ಮಸ್ತ್ ಆಸಾ!"

ರೊಜ್ಜಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಧರ್ನ್ ಮ್ಹಣಾಲೆಂ.

ರೊಜ್ಜಿ ಆಯ್ಕೊನ್ ಸಂತೋಸ್ ಪಾವ್ಲೆಂ. ಪುಣ್ ಗರ್ವ್ ಭಗ್ಲೆಂ ನಾ ತಾಕಾ.

ಆಮಿ ಕಿತ್ತಿಂಯ್ ಉತ್ತೀಮ್ ಸ್ಥಿತರ್ ಆಸ್ಲಾರ್ಯಾ ಮನ್ಶಾಪಣ್ ಸೊಡಿನಾಯೆ, ಕೊಣೆಯೇ ಪ್ರಶಂಸಾ ಕೆಲಿ ತರ್ಯಾ ಗರ್ವಾನ್ ಭರಾನಾಯೆ-ರೊಜ್ಜಿಚೆ ಆವಯ್ನ್ ರೊಜ್ಜಿ ಕಡೆ ಕೆದಾಳಾಯ್ ಮ್ಹಣ್ಲೆಂ ಆಸ್ಲೆಂ.

ಆನಿ ತಿಂ ಉತ್ರಾಂ ಖರೆಪಣಿ ಪಾಳ್ತಾಲೆಂ ರೊಜ್ಜಿ!

ತಾಚ್ಯಾ ಜೀವನಾಂತ್ ಗರ್ವ್ ವ ಹೆಮ್ಮೆಂ ನಾತ್ಲೆಂ. ತ್ಯಾಚ್ ಖಾತಿರ್ ಜಾವ್ನ್ ತೆವಾನ್ ತಾಕಾ ವಿಲ್ಪನಾ ತಸಲೊ ಬರ್ಯಾ ಗುಣಾಂಚೊ ಜೀವನ್ ಸಾಂಗಾತಿ ಫಾವೊ ಕೆಲ್ಲೊ.

"ಬಾಯೆ ತುಂ ಬಸ್. ಹಾಂವ್ ಪುಲಾವ್ ಕರ್ತಾಂ...."

ಮ್ಹಣಾಲೆಂ ಜಸಂತಾ.

"ಜಾಯ್ತ್ ಜಸಂತಾ. ಪುಣ್ ಮ್ಹಾಕಾ ಪಳೆಂವ್ಕ್ ಜಾಯ್ ತುಂ ಕಸೊ ಕರ್ತಾಯ್ ತೆ..."

"ಓ ಶ್ಯೂರ್..." ಜಸಂತಾನ್ ಎಕಾ ತೊಪ್ಪಾಂತ್ ಉದಾಕ್ ತಾಪಂವ್ಕ್ ದವರ್ಲೆಂ. ಉಪ್ರಾಂತ್ ಪಿಯಾವ್ ಶಿಂದ್ಲೊ. ರೊಜ್ಜಿನ್ ಕಾಡ್ನ್ ದವರ್ಲೆಲೊ ತಾಂದುಕ್ ಧವ್ನ್ ವಿಂಗಡ್ ದವರ್ಲೊ.

ಆನ್ವೇಕ್ ತೊಪ್ಪಾಂತ್ ತೇಲ್ ವೊತುನ್ ಗೆಸಾರ್ ದವರ್ಲೆಂ.

ಪಾಟಾಪಾಟ್ ಚಲ್ತ್ ಜಸಂತಾಚಿ ಹಾತ್ ಪಳೆವ್ನ್ ರೊಜ್ಜಿ ಆಜ್ಞಾಪ್ ಜಾಲ್ಲೆಂ!

ಪುಲಾವ್ ಜಾತಾಂ ಜಾತಾಂ ಬಾಸ್ಕಾತಿ ತಾಂದ್ಯಾಚೊ ಸುವಾದ್ ಭಾಯ್ರ್ ಯೇಂವ್ಕ್ ಲಾಗ್ಲೊ. ಸಾಲಾಂತ್ ಬಸೊನ್ ಪೆಪಾರ್ ವಾಚ್ಚ್ಯಾ ವಿಲ್ಪನಾಚಾ ನಾಕಾಕ್ಯಾ ಆದಾಳ್ಲೊ.

ವಿಲ್ಪನ್ ಖುಶೆನ್ ಭರ್ಲೊ. ಕಿಚನಾಂತ್ ದೊಗಾಂಯ್ ಕಿತೆಂ ಕರ್ತಾತ್ ತೆಂ ಪಳೆವ್ಣಾಂ ಮ್ಹಣ್ ಚಿಂತುನ್ ಉಟಾನಾ ದಾರಾಚಿ ಬೆಲ್ ಜಾಲಿ!

ವಿಲ್ಪನ್ ಉಟ್ಟಲೊ ತೊ ದಾರಾಲಾಗಿಂ ಗೆಲೊ. ಆನಿ ದಾರ್ ಉಗ್ತೆಂ ಕೆಲೆಂ.

ಮುಖಾರ್ ರೊಕ್ಳಿ ಉಭೊ ಆಸ್ಲೊ!

"ಗುಡ್ ಮೊರ್ನಿಂಗ್ ವಿಲ್ಪನ್....!" ರೊಕ್ಳಿ ಭಿತರ್ ಆಯ್ಲೊ.

"ಖಿಯಾ ಆಸಾ ವೊ ನಿ?" ತೆಣೆಂ ಹೆಣೆಂ ದೀಷ್ಟ್ ಘುಂವ್ಡಾಯ್ಲಿ ರೊಕ್ಳಿನ್.

"ಭಿತರ್ ಕಿಚನಾಂತ್ ಆಸಾ...!"

ಮ್ಹಣಾಲೊ ವಿಲ್ಪನ್.

"ವ್ಹಯ್? ತರ್ ಹಾಂವ್ ಥಂಯ್ ವ್ಹಚೊನ್ ಮೆಳ್ತಾಂ.... ಬಟ್, ತುಂ ಹಾಂಗಾಚ್ ರಾವ್...!" ಸಾಂಗೊನ್ ರೊಕ್ಕಿ ಕಿಚನಾಕ್ ಗೆಲೊ.

ತೊ ಕಿಚನಾಚಾ ದಾರಾಲಾಗಿಂ ಪಾವ್ತಾನಾ ಭಿತರ್ ಥಾವ್ನ್ ಆಯಿಲ್ಲೆಂ ಜಸಿಂತಾ 'ಟಪ್' ಕರ್ನ್ ತಾಕಾ ಆದಾಳ್ತೆಂ! ತಾಚಾ ಹಾತಾಂತ್ ಆಸ್‌ಲ್ಲೊ ಉದ್ಯಾ ಗ್ಲಾಸ್ ಆಲ್ಕಂದ್ಲೊ ಆನಿ ಉದಾಕ್ ರೊಕ್ಕಿಚ್ಯಾ ವಸ್ತುರಾರ್ ಶಿಂಪಡ್ಲೆಂ!

"ಓಹ್ ಐ ಆಮ್ ಸೊರ್ಪಿ....!"

ಮ್ಹಣೊನ್ ಜಸಿಂತಾ ಪಾಟಿಂ ಘುಂವ್ಲೆಂ! ಪುಣ್ ತಶೆಂಚ್ ರಾವ್ಲೆಂ. ತಾಚೆ ಮತಿಂತ್ ಕಾಲ್ ಆಫಿಸಾಂತ್ ಆದಾಳ್ತೆಂ ತಸ್ಲೆಂ ದೃಶ್ಯ ಆಯ್ಲೆಂ. ಥಂಯ್ ಹೊಚ್ ಮನಿಸ್ ಆಸ್ಲೊ.

ಜಸಿಂತಾ ಪಾಟಿಂ ಘುಂವ್ಲೆಂ ಆನಿ ರೊಕ್ಕಿಚಾ ತೊಂಡಾಕ್ ಪಳೆಲಾಗ್ಲೆಂ!

"ತುಂ??!"

ಜಸಿಂತಾ ಆಜ್ಯಾಪ್ಲೆಂ ಸವಾಲ್ ಕರಿಲಾಗ್ಲೆಂ.

"ಕಿತೆಂ ಜಾಲೆಂ ಜಸಿಂತಾ?!" ಉಲಣೆ ಆಯ್ಕಾಲ್ಲೆಂ ರೊಜ್ಜಿ ತಾಚೆ ಸರ್ತಿಂ ಆಯ್ಲೆಂ.

"ಹಲ್ಲೋ ವೊ ನಿಯೆ, ತುಕಾ ಮೊಚಿ ಶುಭಾಶಯ್ ಘೆ" ಮ್ಹಣಾತ್ ರೊಕ್ಕಿನ್ ಹಾಡ್ಲೆಲೊ ಪುಲಾಂ ತುರೊ ರೊಜ್ಜಿಚಾ ಹಾತಾಕ್ ದಿಲೊ.

ರೊಜ್ಜಿಯೆ ಕಾಲುಬುಲೆಂ ಜಾಲೆಂ ತರೀ ಕ್ಷಣಾನ್ ಸಾಂಬಾಳ್ತೆಂ ಆಪ್ಣಾಕ್‌ಚ್. ಎಲ್ಸನಾಚೊ ಮಿತ್ರ್ ರೊಕ್ಕಿಚ್ ಆಸ್ತಲೊ ಮ್ಹಣ್ ತಾಣೆ ಚಿಂತ್ಲೆಂ.

ತೆದಾಳಾಚ್ ರೊಕ್ಕಿಚ್ಯಾ ಪಾಟ್ಲಾನ್ ಎಲ್ಸನ್‌ಯೀ ಉಭೊ ಆಸ್ಲೊ ಪಳೆಲೆಂ ತಾಣೆ.

"ಪಳೆ ರೊಜ್ಜಿ, ಹೊಚ್ ಮೊಜೊ ಮಿತ್ರ್ ರೊಕ್ಕಿ! ಕುವೆಂಯ್ ಥಾವ್ನ್ ಆಯ್ಲಾ..."

"ತುಕಾ ಪಳೆವ್ನ್ ಖುಶಿ ಜಾಲಿ. ಬಸ್... ಪಿಯೆಂವ್ಕ್ ಉದಾಕ್ ಹಾಡ್ತಾಂ...."

ರೊಜ್ಜಿ ಉದಾಕ್ ಹಾಡುಂಕ್ ಗೆಲೆಂ.

ಎಲ್ಸನ್ ರೊಕ್ಕಿಕ್ ಘೆವ್ನ್ ಸಾಲಾಕ್ ಗೆಲೊ.

ಜಸಿಂತಾ ಕಿಚನಾಚಾ ಜನೆಲಾಲಾಗಿಂ ಉಭೆಂ ರಾವೊನ್ ಭಾಯ್ರ್ ಪಳೆತಾಲೆಂ.

ಪುಣ್ ತಾಚಾ ದೊಳ್ಕಾಂಕ್ ಭಾಯ್ಲ್ಯಾ ದೃಶ್ಯಾಂ ಬದ್ಲಾಕ್ ಕಾಲ್ ಆಫಿಸಾಂತ್ ಆನಿ ಆಜ್ ಆತ್ತಾಂ ಜಾಲ್ಲಿಂ ದೋನ್ ದೃಶ್ಯಾಂ ದಿಸ್ತಾಲಿಂ!

ರೊಕ್ಕಿ ಎಲ್ಸನಾಚೊ ಮಿತ್ರ್ ಮ್ಹಳ್ಳೆಂ ಕಳ್ಳೆಂ ತಾಕಾ.

ಪಳೆಂವ್ಕ್ ಹೆಂಡ್ರಮ್ ದಿಸ್ಲ್ಯಾ ರೊಕ್ಕಿಕ್ ಜಸಿಂತಾ ತುಕುಂಕ್ ಲಾಗ್ಲೆಂ.

ಎಲ್ಸನ್‌ಂಚ್ ಏಕ್ಡಮ್ ಹೆಂಡ್ರಮ್. ಆನಿ ರೊಕ್ಕಿಯ್ ತಸೊಚ್ ದಿಸ್ಲೊ ತಾಕಾ.

ಪುಣ್ ಕಾಳಿಜ್ ತಾಚೆಂ ಎಲ್ಸನಾಕ್‌ಚ್ ಲಾಲೆತಾಲೆಂ! ಎಲ್ಸನ್‌ಂಚ್ ತಾಚ್ಯಾ ಕಾಳ್ಕಾಂತ್ ರೊಂಬ್‌ಲ್ಲೊ!

"ಎಲ್ಸನ್, ವೊ ನಿಯೆ ವೊಟ್ಟುಕ್ ಆಸ್ಲೆಂ ಆನ್ವೇಶ್ಣೆಂ ಕೊಣ್....?"

ಸಾಲಾಂತ್ ಯೇವ್ನ್ ಬಸ್ತಾಂ ಬಸ್ತಾಂ ವಿಚಾರ್ಲೆಂ ರೊಕ್ಕಿನ್.

"ಕಿತ್ಯಾಕ್? ತುಕಾ ತೆಂ ಪಸಂದ್ ಜಾಲೆಂ...?"

ಜಾಯ್ ಮ್ಹಣ್‌ಂಚ್ ವಿಚಾರ್ಲೆಂ ವಿಲ್ಸನಾನ್.

"ನಾ... ತಶೆಂ ನ್ಹಯ್. ಕಾಲ್ ತುಜಾ ಆಫಿಸಾಂತ್, ತುಜ್ಯಾ ಕ್ಯಾಬಿನಾ ಥಾವ್ನ್ ಭಾಯ್ರ್, ಯೆತಾನಾ ಕ್ಲಾಶ್ ಜಾಂವ್ಚೆಂ ಆಸ್ಲೆಂ ಚುಕ್ಲೆಂ. ಆನಿ ಆಜ್ ಹಾಂಗಾ ಆತ್ತಾಂಚ್ ಪರತ್ ಏಕ್ ಪಾವ್ಲಿಂ..."

ಮ್ಹಣಾಲೊ ರೊಕ್ಕಿ. ತಾಚಿ ದೀಷ್ಟ್ ಕಿಚನಾಚ್ಯಾ ದಾರಾಚೆರ್ ಖಿಂಚ್‌ಲ್ಲಿ!

"ತೆಂ ಆಮ್ಚಾ ಆಫಿಸಾಂತ್ ಕಾಮ್ ಕರ್ತಾ. ಆಮ್ಚೆಂ ಕುಟ್ಮಾ ಮಿತ್ರಿಣ್!"

ಮ್ಹಣಾಲೊ ವಿಲ್ಸನ್.

"ಬೋವ್ ಸೊಭಿತ್ ಆಸಾ....!" ಉದ್ಗಾರೊ ರೊಕ್ಕಿ ಆಪ್ಲ್ಯಾ ಇತ್ಯಾಕ್.

"ಕಿತೆಂ ಮ್ಹಣಾಲೊಯ್ ರೊಕ್ಕಿ...?"

ವಿಲ್ಸನಾನ್ ವಿಚಾರ್ಲೆಂ.

"ಕಾಂಯ್ ನಾ...."

"ಕಾಂಯ್ ನಾ ಮ್ಹಣಾನಾಕಾ ರೊಕ್ಕಿ! ತುಕಾ ಪಸಂದ್ ಆಸ್ಲಾರ್ ಸಾಂಗ್. ಶಿ ಈಜ್ ಎ ಗುಡ್ ಗರ್ಲ್ ಟೂ!"

"ದ್ಯಾಟ್ಸ್ ರೈಟ್. ಬಟ್..."

"ಬಟ್ ಗಿಟ್ ಕಾಂಯ್ ನಾ! ತುಂವೆ ಹಾಂ ಮ್ಹಳ್ಯಾರ್ ಪುರೊ. ಉರ್‌ಲ್ಲೆಂ ಕಾಮ್ ಹಾಂವ್ ಕರ್ತಾಂ.."

"ತರ್ ವಿಲ್ಸನ್, ತುಂ ಉಲಯ್ ಆನಿ ಫಿಕ್ಸ್ ಕರ್... ಜರ್ತರ್ ತೆಂ ತಯಾರ್ ಆಸಾ, ಹಾಂವ್ ಮೊಜಿ ರಜಾ ವಾಡಯ್ತಾಂ...."

ವಿಲ್ಸನಾಕ್ ಮಸ್ತ್ ಸಂತೊಸ್ ಜಾಲೊ.

"ಕಿತ್ಯಾಕ್ ರಜಾ ವಾಡಯ್ತಾಯ್? ಕಿತ್ಯಾಕ್ ಕಾಂಯ್ ಬರಿ ಖಬಾರ್ ಪುಣಿ ಆಸಾಗೀ?"

ಭಿತರ್ ಥಾವ್ನ್ ಆಯಿಲ್ಲ್ಯಾ ರೊಜ್ಲೆನ್ ವಿಚಾರ್ಲೆಂ. ತಾಚಿ ಸಾಂಗಾತಾ ಜಸಿಂತಾಯೀ ಆಸ್ಲೆಂ.

ರೊಕ್ಕಿ ಜಸಿಂತಾಕ್ ಪಳೆಲಾಗ್ಲೊ. ಜಸಿಂತಾಚಿ ದೀಷ್ಟಾಯೀ ತಾಚೆರ್ ಗೆಲಿ.

ದೊಗಾಂಯ್ಚೊ ದಿಷ್ಟಿ ಏಕ್ ಜಾಲೊ!

"ಜಸಿಂತಾ, ಬಸ್...." ವಿಲ್ಸನ್ ಮ್ಹಣಾಲೊ. "ಹೊ ಮೊಜೊ ಮಿತ್ರ್, ರೊಕ್ಕಿ. ಆನಿ ರೊಕ್ಕಿ, ಹೆಂ ಜಸಿಂತಾ..."

"ತುಕಾ ಮೆಳೊಂಕ್ ಖುಶಿ ಪಾವ್ತಾಂ!" ರೊಕ್ಕಿನ್ ಹಾತ್ ಮುಖಾರ್ ವ್ಹೆಲೊ.

"ಹಾಂ... ಹಾಂವಾಯೀ...." ಜಸಿಂತಾನ್ಯಾಯೀ ಹಾತ್ ಮುಖಾರ್ ವ್ಹೆಲೊ.

ರೊಕ್ಕಿಚೆಂ ಆಂಗ್ ಶಿರ್ಶಿಂ!

ಜಸಿಂತಾಚೊ ನಾಜೂಕ್ ಹಾತ್ ಆಪ್ಲ್ಯಾ ಹಾತಾಂತ್ ತಾಣೆ ಘೆವ್ನ್ ಹಾಲಯ್ಲೊ.

ಜಸಿಂತಾಕ್ಯಾಂ ಜಿವಾಂತ್ ಕಿತೆಂಶೆಂ ಭಗ್ಲೆಂ.

ಆಪ್ಲಿ ಮಾನ್ ಬಾಗಾಯ್ಲಿ ತಾಣೆ.

ಧನ್ಯಾರಾಂಚೆ ಜೆವಾಣ್ ಆಪುರ್ಬಾಯೆನ್ ಜಾಲೆಂ.

ರೊಕ್ಕಿ ಭಾರಿಚ್ ರುಚಿನ್ ಜೆವ್ಲೊ!

"ರಾಂದಾಪ್ ಭಾರಿಚ್ ರುಚಿಕ್ ಜಾಲಾಂ ವೊನ್ಯೆ! ಚ್ಯಾರ್ ದೀಸ್ ಹಾಂಗಾ ರಾವಾನ್ ತರ್ ಮೊಟ್ಯೊ ಜಾಂವ್ಕ್ ಆಸಾಂ!"

"ರಾಂದ್ಪಾಂತ್ ಜಸಿಂತಾಚೊ ಹಾತ್ಯಾಂ ಆಸಾ ರೊಕ್ಕಿ. ಮುಖ್ಯ ಜಾವ್ನ್ ಪುಲಾವ್ ಜಸಿಂತಾನ್ ಕೆಲ್ಯೊ!"

ರೊಜ್ಜಿ ಸಾಂಗ್ತಾನಾ ಜಸಿಂತಾನ್ ಲೋವ್ ಕುಟ್ಟಿಲೆಂ.

"ದೆಕುನ್‌ಂಚ್ ಹಾಂವೆ ದೋನ್ ಪಾವ್ಲಿಂ ಕಾಣ್ಲೆಲೊ!"

ಮ್ಹಣಾಲೊ ವಿಲ್ಸನ್.

ಜಸಿಂತಾಕ್ ಆಯ್ಕೊನ್ ಮತಿಂತ್‌ಚ್ ಖುಶಿ ಜಾಲಿ!

"ರೊಜ್ಜಿ ರಾಂದ್ಪಾಂತ್‌ಚ್ ನ್ಹಯ್ ರೊಕ್ಕಿ, ತೆಂ ಏಕ್ ಬರೆಂ ಬರಯ್ಲಾರ್ ಜಾವ್ನಾಸಾ. ವೆಗಿಂಚ್ ತಾಣೆ ಬರಯಿಲ್ಲೊ ದುಸ್ರೊ ಬೂಕ್ ಪ್ರಕಟ್ ಜಾತಲೊ." ವಿಲ್ಸನ್ ಮ್ಹಣಾಲೊ.

"ವ್ಹಯ್ ವೊನ್ಯೆ?! ಕೊಂಗ್ರೆಚುಲೇಶನ್ಸ್" ರೊಕ್ಕಿನ್ ವಿಶ್ ಕೆಲೆಂ. "ಪುಣ್ ಮ್ಹಾಕ್ ಮಾತ್ ಮಾಘ್ ಕರಿಜಾಯ್. ಕಾನಡಿ ಲಿಪಿ ವಾಚುಂಕ್ ಯೇನಾತ್ಲಾನ್ ವಾಚುಂಕ್ ಜಾಯ್ನಾ....!"

1

ದುಸ್ರ್ಯಾ ದಿಸಾ ಆಫಿಸಾಕ್ ಗೆಲ್ಲಾ ವೆಳಾರ್ ಜಸಿಂತಾಕ್ ಆಪ್ಲ್ಯಾ ಕ್ಯಾಬಿನಾಕ್ ಆಪಯ್ಲೆ ಭಿತರ್ ಆಯಿಲ್ಲಾ ಜಸಿಂತಾಕ್‌ಚ್ ಪಳೆಲೆಂ ವಿಲ್ಸನಾನ್.

ಆಜ್ ಸಾಲ್ವಾರ್ ಖಿಮೀಸ್ ಘಾಲ್ಲೆಂ ತಾಣೆ. ತರ್ಯಾ ಸೊಭಿತ್ ದಿಸ್ತಾಲೆಂ.

"ಬಸ್ ಜಸಿಂತಾ...." ವಿಲ್ಸನ್ ಮ್ಹಣಾಲೊ.

ಜಸಿಂತಾ ಬಸ್ಲೆಂ. ಆಪ್ಲಿ ಮಾನ್ ಬಾಗಾಯ್ಲಿ ತಾಣೆ.

"ಮ್ಹಾಕಾ ಪಳೆ ಜಸಿಂತಾ, ಸಂಕೋಚ್ ಕರಿನಾಕಾ....." ಜಸಿಂತಾನ್ ತಾಕಾ ಪಳೆಲೆಂ.

"ಕಿತ್ಯಾಕ್ ಆಪಯ್ಲೆಂಯ್ ಸರ್....?"

"ಪಳೆ ಜಸಿಂತಾ, ಹಾಂವ್ ಎಕಾ ಸಂದಿಗ್ಡಾಂತ್ ಸಾಂಪಡ್ಲಾಂ...."

"ಕಿತೆಂ ಸರ್....?" ಜಸಿಂತಾ ಘಾಭರ್ದೆಂ.

"ಭಿಯನಾಕಾ... ಪುಣ್ ತ್ಯಾ ಸಂದಿಗ್ಧಾಂತ್ ತುಂ ಮಾತ್, ಮ್ಹಾಕಾ ಬಚಾವ್ ಕರುಂಕ್ ಸಕ್ತಾಯ್!"

ಜಸಿಂತಾ ಆನಿಕೀ ಘಾಭರ್ದೆಂ. ತಾಚಾ ಮುಖಾಮುಖಾರ್ ಪ್ರಶ್ನ್ ಚಿಹ್ನ್ ಉದೆಲೆಂ.

"ಕಾಲ್ ತುಂ ಆಮ್ಗೆ ಆಯಿಲ್ಲಾ ವೆಳಾರ್ ಆಯಿಲ್ಲಾ ರೊಕ್ಕಿಕ್ ತುಂವೆ ಪಳೆಲಾಂಯ್ ವ್ಹಯ್?"

"ವ್ಹ.... ವ್ಹಯ್ ಸರ್..."

"ಖರೆಂ ಸಾಂಗ್ಚೆಂ ತರ್ ರೊಕ್ಕಿ ತುಜಾ ಮೊಗಾರ್ ಪಡ್ತಾ!!"

"ಸರ್!" ಜಸಿಂತಾಚೆಂ ಸರ್ವಾಂಗ್ ಕಾಂಪ್ಲೆಂ.

"ಹೆಂ ಸತ್ ಜಸಿಂತಾ! ಆನಿ ರೊಕ್ಕಿ ಬರೊ ಭುರ್ಲೊ. ಘರಾಂತ್ ಎಕ್ಲೊಚ್ ಪೂತ್-ಮೊಜೆಪರಿಂಚ್. ಕುವೆಯ್ಯಾಂತ್ ಬರ್ಯಾ ಕಾಮಾರ್ ಆಸಾ.... ತುಂ ಜರ್ದರ್ ಮನ್ ಕರ್ಚಿ....."

"ಸರ್.... ಪ್ಲೀಜ್... ಹಾಂವೆ ಮೊಜಾ ಕಾಳ್ಜಾಂತ್ ತುಕಾ ಮಾತ್ ಸ್ಥಾನ್ ದಿಲಾಂ....."

"ತಿ ಪಿಶಿ ಗಜಾಲ್ ಸೊಡ್ ಜಸಿಂತಾ. ತುಂ ಜಾಣಾಂಯ್ ಮೊಜೆಂ ಕಾಚಾರ್ ಜಾಲಾಂ. ತುಂ ಕಿತ್ಯಾಕ್ ಎಕಾ ವಾಡ್ಲೆಲ್ಯಾ, ಸಮ್ಜಣಿ ಆಸ್ಲೆಲ್ಯಾ ಚೆಡ್ಪಾ ಭಾಷೆನ್ ವಾಗಾಣಾಂಯ್?"

ವಿಲ್ಸನಾಕ್ ಇಲ್ಲೊ ರಾಗ್ ಆಯ್ಲೊ.

"ತಶೆಂ ನ್ಹಯ್ ಸರ್... ಏಕ್ ಭಾರತೀ ನಾರಿ ಜಾವ್ನ್..."

"ತುಜಿಂ ಸಿಂತಿಮೆಂತಾಂ ಸಾಂಡ್ ಜಸಿಂತಾ. ಬರೆಂ ಶಿಕ್ಲಲಿ ಚಲಿ ತುಂ. ಭಾರತೀ ನಾರಿ ಭಾಷೆನ್ ಘರಾಚ್ ಬಸೊನ್ ದಾದ್ಲ್ಯಾಚಿ ಸೆವಾ ಕರ್ನ್ ರಾಂವ್ಚೆಂ ಹೆಂ ತುಕಾ ಸಹಜ್‌ಲ್ಲೆಂ ನ್ಹಯ್! ಹರೆಕಾ ಮನ್ಯಾಕ್ ಆಪ್ಲೆಂ ಜಿವಿತ್ ಮ್ಹಳ್ಳೆಂ ಆಸಾ!"

"ಸರ್..."

"ಸಂಸಾರಾಂತ್ ಹಾಂವ್ ಎಕ್ಲೊಚ್ ನ್ಹಯ್.... ಮೊಜೆಬರಿಚ್ ಹೆರ್ ಬರೆ ಚಲೆ ಆಸಾತ್. ಬರ್ಯಾ ಸಾಂಗಾತಿಗಂಕ್ ಸೊಧುನ್ ಆಸಾತ್.... ಪಳೆ ತ್ಯಾ ಫುಲಾಂಚ್ಯಾ ಝಡಾಂಕ್... ತಾಂಚೆರ್ ಫುಲಾಂ ಫುಲ್ತಾತ್. ಫುಲಾಂಚೆ ಮಾಲಿ ಯೇವ್ನ್ ಮಿಂಟ್ತಾತ್ ತರೀ ಝಡಾಂ ನಿರಾಸ್ ಜಾಯ್ನಾಂತ್. ದುಸ್ರ್ಯಾ ದಿಸಾ ಪರತ್ ಫುಲಾಂ ದಿತಾತ್. ವ್ಹಯ್‌ಮೂ?"

"ವ್ಹಯ್ ಸರ್...."

"ತಶೆಂಚ್, ತುಂವೆ ಮೊಜೊ ಮೋಗ್ ಕೆಲೊಯ್. ತೊವೀ ಗುಪ್ತಿಂ. ತ್ಯಾ ಮೊಗಾಚಿ ಝಳಕ್ ತರೀ ಮ್ಹಾಕಾ ದಿಲಿನಾಂಯ್.... ಪರಿಣಾಮ್...."

"ಹಾಂವ್ ಜಾಣಾ ಸರ್. ಚೂಕ್ ಮೊಜಿಚ್. ತುಕಾ ಹಾಂವ್ ದುರ್ಯಾನ್.. ತರೀ ಹಾಂವೆ ನಿಚಿವ್ ಕೆಲಾ...."

"ಕಿತೆಂ ಮ್ಹಣ್? ಮೊರಾ ಪರ್ಯಾಂತ್ ಆಂಕ್ವಾರ್ ರಾವ್ತಾಯ್ ಮ್ಹಣ್? ಪಿಶೆಂ ತುಂ! ತುಜ್ಯಾ ಜೀವನಾಚೊ ವಿಭಾಡ್ ಕರ್ತಾಯ್! ದೆವಾಚಾ ವಿರೋಧ್ ವ್ಹೆತಾಯ್...."

""

"ತುಜೆಂ ಜೀವನ್ ಉಜ್ವಲ್ ಜಾವ್ನ್ ಬದಲ್ತೆಂ ಆಸಾ ಜಸಿಂತಾ, ಜರ್ ತುಂ ರೊಕಿ ಕಡೆ ಕಾಜಾರ್ ಜಾಶಿ ಜಾಲ್ಯಾರ್..."

"ಪುಣ್ ಸರ್...."

"ಪುಣ್ ಗೀಣ್ ಕಾಂಯ್ ನಾ. ಎಕಾ ಬರ್ಯಾ ಭುರ್ಗ್ಯಾ ಭಾಶೆನ್ ಹಾಂವೆ ಸಾಂಗ್ಲೆಂ ಆಯ್ಕ್ ಆನಿ ರೊಕಿಲಾಗಿಂ ಕಾಜಾರ್ ಜಾ! ತುಜೆಂ ಜಿವಿತ್ ನಂದನ್ ಜಾಲೆಂ!"

ಜಸಿಂತಾ ಕಾಂಯ್ ಉಲಯ್ಲೆಂನಾ. ತಾಚೆ ಮತಿಂತ್ ಝುಜಾಚೆಂ ರಣ್‌ರಂಗ್ ಉಬೆಂ ಜಾಲ್ಲೆಂ.

"ಸರ್ ಮ್ಹಾಕಾ ಚಿಂತುಂಕ್ ಸೊಡ್!"

ತೆಂ ಉಟ್ಲೆಂ.

"ಖಂಡಿತ್... ಖಂಡಿತ್. ರೊಕಿ ರಜಾ ವಾಡಂವ್ಕ್ ತಯಾರ್ ಆಸಾ ಕಂಯ್..."

ಜಸಿಂತಾ ಉಲಯ್ಲೆಂನಾ. ಆಪ್ಲೆ ಬಸ್ಕೆ ವಯ್ಲೆಂ ಉಟೊನ್ ಆಪ್ಲ್ಯಾ ಜಾಗ್ಯಾಕ್ ಚಲ್ಲೆಂ.

ಕ್ಯಾಬಿನಾಚೆಂ ದಾರ್ ಉಗ್ತೆಂ ಕರುನ್ ಭಾಯ್ರ್ ಥಾವ್ನ್ ರೊಕಿ ಭಿತರ್ ರಿಗ್ತಾಲೊ!

ದೊಗಾಂಯ್ಚಿ ಶಕ್ಕ್‌ರ್ ಜಾಲಿ!

ರೊಕ್ಕಿಚೆಂ ತೋಂಡ್ ಜಸಿಂತಾಚ್ಯಾ ಕಪಾಲಾಕ್ ಯೇವ್ನ್ ಆದಾಳ್ಲೆಂ!

ತ್ಯಾ ಭರಾಕ್ ಜಸಿಂತಾಕ್ ದುಖ್ಲೆಂ! ತಾಣೆ 'ಆಹ್' ಮ್ಹಣ್ ಹಾತ್ ಕಪಾಲಾಕ್ ವ್ಹೆಲೊ. ತಶೆಂ ಮುಕಾರ್ ಉಭೊ ಆಸ್ಚಾ ರೊಕ್ಕಿಕ್ ಪಳೆವ್ನ್ ಮಾನ್ ಬಾಗಾಯ್ಲಿ ತಾಣೆ.

"ಭೇಶ್... ಭೇಶ್.. ಹೆಂ ತಿಸ್ರೆ ಪಾವ್ಲಿಂ ತುಮಿ ಆದಾಳ್ಲೆಂ! ಮ್ಹಾಕಾ ದಿಸ್ತಾ ದೆವಾನ್ ತುಮ್ಕಾಂ ಎಕಾಮೆಕಾ ಜೊಡ್ಲೆಂ ಯೋಜಿಲಾಂ!"

ವಿಲ್ಸನ್ ಮ್ಹಣಾಲೊ ಹಾಸೊನ್.

"ಐ ಆಮ್ ಸೊರ್ಚಿ ಜಸಿಂತಾ...."

ಮ್ಹಣಾಲೊ ರೊಕ್ಕಿ. ತಾಕಾಯ್ ದುಖ್‌ಲ್ಲೆಂ. ವೋಂಟ್ ದಾಂತಾಂಕ್ ಲಾಗೊನ್ ಭಿತರ್ಲ್ಯಾನ್ ಕಿಂಡೆಲ್ಲೊ!

ಜಸಿಂತಾ ಉಲಯ್ಲಾಸ್ತಾಂ ಆಪ್ಲೆ ಬಸ್ಕೆಕ್ ಗೆಲೆಂ.

ರೊಕ್ಕಿ ತಾಕಾಚ್ ಪಳೆಂವ್ಕ್ ಪಡ್ಲೊ.

"ಬಸ್ ರೊಕಿ, ಮ್ಹಾಕಾ ದಿಸ್ತಾ ತುಂವೆ ರಜಾ ವಾಡಯ್ಲ್ಯಾಯ್...."

ವಿಲ್ಸನ್ ಮ್ಹಣಾಲೊ.

"ಖರೆಂಚ್!?"

ಭಾಯ್ರ್ ಆಪ್ಲೆ ಬಸ್ಕೆರ್ ಬಸ್ಲೆಲ್ಯಾ ಜಸಿಂತಾಕ್ ಕಾಮಾಚೆರ್ ನಿಗಾಚ್ ನಾತ್ಲಿ. ಮನ್ ಸಗ್ಳೆಂ ದಂಡಳ್‌ಲ್ಲೆಂ.

'ಕಿತೆಂ ಕರುಂ, ಕಿತೆಂ ಕರುಂ ಹಾಂವ್?'

ಆಪ್ಲೆ ಸ್ತಕಿಂ ಮ್ಹಣಾಲಾಗ್ಲೆಂ ತೆಂ. ತರೀ ಕುಶಿನ್ ಬಸ್ಲೆಲ್ಯಾ ಸಹ ಕಾಮೆಲ್ಯಾಕ್ ಆಯ್ಕಾಲೆಂ.

"ತುಂವೆ ಕಿತೆಯ್ ಮ್ಹಳಂಯ್ಲೀ?" ತಾಣೆ ಉಚಾರ್ಲೆಂ.

"ನಾ! ನಾ....!" ಜಸಿಂತಾ ಮ್ಹಣಾಲೆಂ. ಆಪ್ಲೆ ಬಸ್ಲೆ ವಯ್ಲೆಂ ಉಚ್ಚೆಂ ತೆಂ. ಆನಿ ಶೀದಾ ಟೊಯ್ಲೆಟ್ ರುಮಾಕ್ ಗೆಲೆಂ.

ರುಮಾಂತ್ ಆಸ್ಲೆಲ್ಯಾ ಆಸ್ಕಾಂತ್ ಆಪ್ಲಾಕ್ ಚ್ ಪಳೆಲೆಂ ತಾಣೆ.

ತಾಚೆ ದೊಳೆ ಚಿಂತ್ನಾಂನಿ ಭರಲ್ಲೆಬರಿ ದಿಸ್ತಾಲೆ. ಕಪಾಲಾರ್ ಸವಾಲಾಂಚಿ ಲಾಯ್ಸ್ ದಿಸ್ತಾಲಿ.

'ದೆವಾ ದೆವಾ ಮ್ಹಾಕಾ ಪಾವ್.....' ಮತಿಂತ್ ಮಾಗ್ಲೆಂ ತಾಣೆ.

ತಶೆಂ ದೊಳೆ ಧಾಂಪುನ್ ಮಾಗ್ತಾನಾ ತಾಚಾ ಸ್ಪ್ರತಿಪಟಲಾರ್ ರೊಕ್ಕಿಚೆಂ ಚಿತ್ರ್ ಉಭೆಂ ರಾವ್ಲೆಂ!

ಎಕಾಚ್ಚಾಣೆ ದೊಳೆ ಉಗ್ತೆ ಕೆಲೆ ತಾಣೆ!

'ಛೆ! ಅಶೆಂ ಕಿತ್ಯಾಕ್ ಜಾತಾ ಮ್ಹಾಕಾ?' ಆಪ್ಲಾಕ್ ಚ್ ವಿಚಾರ್ಲೆಂ ತಾಣೆ.

ರೊಕ್ಕಿ ವಿಲ್ಸನ್, ವಿಲ್ಸನ್ ರೊಕ್ಕಿ! ವಿಲ್ಸನ್ ಕಾಜಾರಿ-ರೊಕ್ಕಿ ಆಂಕ್ವಾರ್!!

ವಿಲ್ಸನ್ ಆನಿ ರೊಕ್ಕಿ ದೊಗೀ ಸಮಾಸಮ್... ದೊಗೀ ಮಿತ್ರ್....

ಕಾಜಾರ್ ಜಾಲ್ಲ್ಯಾ ವಿಲ್ಸನಾ ವಿಶಿಂ ಚಿಂತ್ಲೆಂ ಆನಿ ನಶಿಬಾಕ್ ರಡ್ತೆಂ ನಿಜಾಕೀ ಪಾಡ್!

ತ್ಯಾ ಬದ್ಲಾ ರೊಕ್ಕಿ ಕಡೆಂಚ್ ಕಾಜಾರ್ ಜಾವ್ನ್ ಜೀವನ್ ನಂದನ್ ಕರ್ಮೆತ್ ನ್ಹಯ್ಲೀ?

ವಿವಿಧ್ ಸವಾಲಾಂ ಜಸಿಂತಾಚೆ ಮತಿಂತ್ ಆಯ್ಲೆಂ.

'ರೊಕ್ಕಿಲಾಗಿಂಚ್ ಕಾಜಾರ್ ಜಾಂವ್ಚೆಂ' ನಿರ್ಧಾರ್ ಕೆಲೊ ಜಸಿಂತಾನ್.

ಥಂಡ್ ಉದ್ಯಾನ್ ಆಪ್ಲೆಂ ತೋಂಡ್ ಧುಲೆಂ ತಾಣೆ.

ಇಲ್ಲಿ ಮತ್ ಹಳೂ ಜಾಲಿ ತಾಚಿ! ತುವಾಲ್ಯಾನ್ ತೋಂಡ್ ಪುಸುನ್, ಕಪಾಲಾರ್ ಚಡ್ಲೆಲೆ ಕೇಸ್ ಸಮಾ ಕರಿತ್ ಭಾಯ್, ಆಯ್ಲೆಂ ಜಸಿಂತಾ.

ತಾಚೊ ನಿರ್ಧಾರ್ ಜಾಲ್ಲ್ಯೊ.

ರೊಕ್ಕಿಲಾಗಿಂ ಕಾಜಾರ್ ಜಾಂವ್ಚೊ ನಿರ್ಧಾರ್ ತೊ!

ವಿಲ್ಸನಾಕ್ ವಿಸ್ತೊನ್ ರೊಕ್ಕಿಕ್ ಆಪ್ಲೊ ಜೀವನ್ ಸಾಂಗಾತಿ ಮ್ಹಣ್ ವಿಂಚುನ್ ಕಾಡ್ಲೊ ಜಸಿಂತಾನ್.

ಟೊಯ್ಲೆಟ್ ರುಮಾ ಥಾವ್ನ್ ಆಯಿಲ್ಲೆಂ ತೆಂ ಸೀದಾ ವಿಲ್ಸನಾಚ್ಯಾ ಕ್ಯಾಬಿನಾಕ್ ಗೆಲೆಂ.

ಥಂಯ್ಸರ್ ರೊಕಿ ಆನಿ ವಿಲ್ಸನ್ ಬಸೊನ್ ಉಲಯ್ತಾಲೆ.

ದಾರ್ ಉಗ್ತೆಂ ಕರುನ್ ಭಿತರ್ ಆಯಿಲ್ಲ್ಯಾ ಜಸಿಂತಾಕ್ ದೊಗೀ ಪಳೆಂವ್ಕ್ ಪಡ್ಲೆ!

ದೊಗಾಂಯ್ಲಿ ನದರ್ ಜಸಿಂತಾಚೆರ್ ವಿಂಚ್ಲಿ. ಕಾನ್ ಆತುರಾಯೆನ್ ರಾಕೊನ್

ರಾವ್‌ಲೈ ಕಿತೆಂ ಸಾಂಗ್ತಾ ತೆಂ ಆಯ್ಕೊಂಕ್.

"ಸರ್....."

ಜಸಿಂತಾನ್ ತಾಳೊ ಸದಿಳ್ ಕೆಲೊ.

"ಸರ್, ತುಮ್ಚೆ ಅಪೇಕ್ಷೆ ಪರ್ಮಾಣೆ ಜಾಂವ್. ಪುಣ್ ಆತಾಂ ಹಾಂವ್ ಘರಾ ವೆತಾಂ..."

ತಿತ್ಲೆಂ ಸಾಂಗೊನ್ ಜಸಿಂತಾ ಭಾಯ್ರ್ ಗೆಲೆಂ. ವರಾಂ 12 ಉತರ್‌ಲ್ಲಿಂ. ತೆಂ ಸೀದಾ ಆಪ್ಲ್ಯಾ ಮೆಜಾ ಸರ್ಶಿಂ ಗೆಲೆಂ, ಬೇಗ್ ಘೆತ್ಲೆಂ ಆನಿ ಚಲ್ತಚ್ ರಾವ್ಲೆಂ.

ತಾಚ್ಯಾ ವಿಭಾಗಾಚೊ ಒಫಿಸರ್ ಆನಿ ಉರ್‌ಲೆ ತಾಕಾಚ್ ಪಳೆಂವ್ಕ್ ಪಡ್ಲೆ!

ಕೊಣಾಕೀ ಕಿತೆಂಚ್ ಸಾಂಗಾನಾಸ್ತಾಂ ಗೆಲ್ಲೆಂ ಪಳೆಂವ್ಕ್ ಉರ್‌ಲ್ಲ್ಯಾಂಕ್ ಮಿಸ್ತರ್ ಜಾಲೊ.

ಆಫಿಸರ್ ರಾವ್ ಶೀದಾ ವಿಲ್ಸನಾ ಸರ್ಶಿಂ ಗೆಲೊ.

"ಜಸಿಂತಾಕ್ ಕಿತೆಂ ಜಾಲೆಂ? ಕಿತೆಂಚ್ ಸಾಂಗಾನಾಸ್ತಾಂ ಗೆಲೆಂ....?"

ಶ್ರೀ ರಾವ್ ಮ್ಹಣಾಲೊ.

"ತಾಚ್ಯಾ ಜಿವಾಕ್ ಬರೆಂ ನಾ ಕಂಯ್. ವೆತಾಂ ಮ್ಹಣಾಲೆಂ...." ಮ್ಹಣಾಲೊ ವಿಲ್ಸನ್.

ರೊಕ್ಕಿ ಮಾತ್, ಸಂತೊಸಾನ್ ಭರ್‌ಲ್ಲೊ.

ಜಸಿಂತಾ ತಾಚೆಲಾಗಿಂ ಕಾಜಾರ್ ಜಾಂವ್ಕ್ ತಯಾರ್ ಜಾಲ್ಲೆಂ ಪಳೆಂವ್ಕ್ ತಾಕಾ ಇತ್ಲೊ ಸಂತೊಸ್ ಜಾಲ್ಲೊಕೀ, ಜರ್ ಜಸಿಂತಾ ಥಂಯ್ ಆಸ್ಲೆಂ ತಾಕಾ ತೊ ಉಕ್ತುನ್ ನಾಚ್ಲೊ ಆಸ್ಲೊ.

"ವಿಲ್ಸನ್ ಹಾಂವ್ ತುಕಾ... ಹಾಂವ್ ತುಜೊ ಉಪ್ಕಾರ್ ಕಸೊ ಭಾವ್ತಾಂ?"

"ಬಸ್... ಬಸ್. ಆತಾಂ ಘರಾ ವ್ಹಚ್. ಆನಿ ಮುಕ್ತಿ ತಯಾರಿ ಕರ್... ಮೊಜಾ ಮಾತ್ಕಾ ವಯ್ಲೆಂ ಏಕ್ ವೊ ಜೆಂ ಹಳು ಜಾಲೆಂ!"

"ವೊ ಜೆಂ? ಖಿಂಚೆಂ ವೊ ಜೆಂ ವಿಲ್ಸನ್?"

"ದುಸ್ರೆಂ ಖಿಂಚರೆಯಿ ನ್ಹಯ್. ಜಸಿಂತಾಚೆಂ ವೊ ಜೆಂ....." ಮ್ಹಣಾಲೊ ವಿಲ್ಸನ್.

"ತುಕಾ ಸಗ್ಳಿ ಗಜಾಲ್ ಸಾಂಗ್ತಾಂ ಬಸ್...."

ವ್ಹಜೊಂಕ್ ಉಟ್‌ಲ್ಲ್ಯಾ ರೊಕ್ಕಿಕ್ ಬಸಯ್ಲೆಂ ವಿಲ್ಸನಾನ್.

ಉಪ್ರಾಂತ್ ಆಪ್ಣಾಚೆಂ ಕಾಜಾರ್ ಜಾವ್ನ್ ಆಯ್ಲ್ಯಾ ಉಪ್ರಾಂತ್ ಜಸಿಂತಾಚಿ ಸ್ಥಿತಿ-ಗತಿ ಕಿತೆಂ ತಿ ಪೂರಾ ತಾಣೆ ರೊಕ್ಕಿಕ್ ಸಾಂಗ್ಲಿ!

"ವ್ಹಾ! ಶಹಬ್‌ಘಸ್ ವಿಲ್ಸನ್, ಶಹಬಾಸ್! ತರೀ ಹಾಂವ್ ನಶಿಬ್‌ವಂತ್ ಮ್ಹಣ್ಲೆತ್." ಮ್ಹಣಾಲೊ ರೊಕಿ.

"ತುಂ ನಿಜಾಕೀ ನಶಿಬ್‌ವಂತ್ ರೊಕಿ! ಜಸಿಂತಾ ತಸಲ್ಯೆ ಚಲಿಯೆಚೊ ಹಾತ್ ತುಕಾ ಫಾವೊ ಜಾಲಾ!"

ರೊಕಿ ಹಾಸ್ಲೊ. ಮುಕ್ಲ್ಯಾ ಕಾರ್ಯಾಚಿ ತಯಾರಿ ಕರ್ಚೆ ಖಾತಿರ್ ಆತಾಂಚ್, ಆಜಾಚ್ ಕಾಮಾಕ್ ಲಾಗೊಂಕ್ ಆಸ್ಲೆಂ. ಆಪ್ಲೆ ಆವಯ್-ಬಾಪಾಯ್ಕ್ ಸಾಂಗೊಂಕ್ ಆಸ್ಲೆಂ.

ತ್ಯಾ ದೀಸ್ ವಿಲ್ಸನ್ ಭಾರಿಚ್ ಮಿಶೆನ್ ಘರಾ ಭಾಯ್ ಸರೊ.

ಕಿತ್ಯಾಕ್ ಜಸಿಂತಾ ತಾಚಾಚ್ ಮಿತ್ರಾ ಕಡೆ ಕಾಜಾರ್ ಜಾಂವ್ಕ್ ತಯಾರ್ ಜಾಲ್ಲೆಂ ತೆಂ ಚಿಂತುನ್ ತಾಚೆಂ ಮನ್ ಪ್ರಪುಲ್ಲಿತ್ ಜಾಲ್ಲೆಂ.

ಪುಣ್ ಮನಿಸ್ ಚಿಂತಾ ಏಕ್ ಆನಿ ಘಡ್ತಾ ಆನೇಕ್.

ಜಾಯ್ತೆ ಪಾವ್ಲಿಂ ಮನ್ಯಾನ್ ಚಿಂತೆಲ್ಲೆಂ ಖಿಂಚೆಂಚ್ ಕಾರ್ಯಗತ್ ಜಾಯ್ನಾ.

ಹೆಂ ಪ್ರಾಕೃತಿಕ ನಿಯಮ್ ಜಾವ್ನ್ತ್ ವ ರಚ್ಲೆಲ್ಯಾ ರಚ್ನಾರಾಚಿ ಮಿಶಿ ಜಾವ್ನ್ತ್! ಮನಿಸ್ ಪಾರ್ಕುಂಕ್ ವ್ಹಚಾನಾ, ವರವ್ನ್ ಪಳೆನಾ!

ಕಿತ್ಲೆ ಮಿಶೆನ್ ವಿಲ್ಸನ್ ಘರಾ ಥಾವ್ನ್ ಆಫಿಸಾಕ್ ಗೆಲ್ಲೊಗೀ ತಿತ್ಲೊಚ್ ಬೆಜಾರಾಯೆಚೊ ಧಮೊ ತಾಕಾ ತಾಚ್ಯಾ ಆಫಿಸಾಂತ್ ರಾಕೊನ್ ಆಸ್ಲೊ!

ಏಕ್ ತರ್ನಾಚೊ ತಾಕಾ ರಾಕೊನ್ ಆಸ್ಲೊ. ತ್ಯಾ ತರ್ನಾಚ್ಯಾಚಾ ತೊಂಡಾರ್ ಆತಂಕ್ ಆಸ್ಲೊ.

"ಸರ್ ತುಕಾ ಹೊ ತರ್ನಾಚೊ ರಾಕೊನ್ ರಾವ್ತಾ!"

ಆಫಿಸರ್ ರಾವಾನ್ ವಿಲ್ಸನಾಕ್ ಸಾಂಗ್ಲೆಂ.

"ಕಿತೆಂ? ಕೊಣ್ ತುಂ?"

ತ್ಯಾ ತರ್ನಾಚ್ಯಾ ಸರ್ಕಿಂ ವ್ಹಚೊನ್ ವಿಚಾರ್ಲೆಂ ವಿಲ್ಸನಾನ್.

"ಮೊಜೆಂ ನಾಂವ್ ರಮೇಶ್. ಜಸಿಂತಾ ಮೇಡಮಾಚೊ ಸೆಜಾರಿ." ತಾಣೆ ಸಾಂಗ್ಲೆಂ.

"ರಮೇಶ್? ಜಸಿಂತಾ ಮೇಡಮಾಚೊ ಸೆಜಾರಿ? ಕಿತೆಂ ಖಬರ್ ಹಾಡ್ನ್ ಆಯ್ಲಾಯ್? ಜಸಿಂತಾ ಮೇಡಮ್ ಯೇಂವ್ಕ್ ನಾ?"

ವಿಲ್ಸನಾಚೆಂ ಸವಾಲ್ ರಮೇಶಾಕ್ ಆಯ್ಕಾಲ್ಲ್ಯಾ ರಾವಾನ್ ತಕ್ಲಿ ಪಂದಾ ಘಾಲಿ. ತಾಚ್ಯಾ ದೊಳ್ಯಾಂತ್ ದೋನ್ ದುಖಾಂ ಉದೆಲ್ಲೆಂ.

"ಜಸಿಂತಾ ಮೇಡಮಾಚೊ ಎಕ್ಸಿಡೆಂಟ್ ಜಾಲಾಂ. ಆನಿ ಕೆ.ಇ.ಎಮ್. ಆಸ್ಪತ್ರೆಂತ್ ಜೀವನ್ ಮರಣಾಲಾಗಿಂ ಝುಜ್ತಾ!"

ಇತ್ಲೆಂ ಸಾಂಗೊನ್ ರಮೇಶ್ ಚಲ್ಲೊ.

"ವ್ಹಾಟ್? ಕಿತೆಂ!? ಎಕ್ಸಿಡೆಂಟ್? ಜಸಿಂತಾ!?"

ವಿಲ್ಸನ್ ಥಂಯ್ಸ್ ಆಸ್ಲೆಲ್ಯಾ ಕದಲಾರ್ ಗಳೊ!

ತಾಚಿ ತಕ್ಲಿ ಘುಂವೊಂಕ್ ಲಾಗಿ. ತಾಕಾ ಹಿ ಗಜಾಲ್ ಪಾತ್ಕೆಂವ್ಯಾಚ್ ಕಷ್ಟ್ ಮಾರ್ಲೆ!

"ಸರ್, ಸರ್. ತುಕಾ ಕಿತೆಂ ಜಾಲೆಂ?" ರಾವ್ ವಿಲ್ಸನಾಲಾಗಿಂ ಆಯ್ಲೊ.

"ಮಿ. ರಾವ್, ಜಸಿಂತಾ ಕಾಲ್ ಆಮ್ನೆರ್ ಘರಾ ಆಯ್ಲಾಂ.... ಹಾಂವೆ ತಾಚಿ ಸೈರಿಕ್ ಘಟ್ ಕೆಲ್ಯಾ !! ಆನಿ ಆಜ್?"

ವಿಲ್ಸನ್ ರಡೊಂಕ್‌ಚ್ ಲಾಗ್ಲೊ.

ಆಫಿಸಾಂತ್ಲೆ ಸರ್ವ್ ಲಾಗಿಂ ಜಾಲೆ. ಗಜಾಲ್ ಆಯ್ಕೊನ್ ಸರ್ವ್ ಚುರ್ಚುರೆ.

"ಮಿ. ರಾವ್, ಹಾಂವ್ ಕೆ.ಇ.ಎಮ್.ಕ್ ವ್ಹೆತಾಂ. ಬ್ರಾಂಚ್ ಸಾಂಬಾಳ್."

ಇತ್ಲೆಂ ಸಾಂಗೊನ್ ತೊ ಚಲ್ಲೊ ಭಾರಾದಿಕ್ ಕಾಳಿಜ್ ಘೆವ್ನ್.

ಪುಣ್ ತೊ ಸೀದಾ ಆಸ್ಪತ್ರೆಕ್ ಗೆಲೊ ನಾ. ಪಯ್ಲೆಂ ಆಪ್ಲ್ಯಾ ಘರಾ ಗೆಲೊ.

ಪುರೊ ದನ್ಸಾರ್ ಜಾಂವ್ಚಾ ಪಯ್ಲೆಂಚ್ ವಿಲ್ಸನ್ ಘರಾ ಆಯಿಲ್ಲೊ ಪಳೆವ್ನ್ ರೊಜ್ಜಿ ಘಾಭರೊ.

"ಕಿತೆಂ ಜಾಲೆಂ ವಿಲ್ಸನ್?" ಆತುರಾಯೆನ್ ವಿಚಾರೊಂ ರೊಜ್ಜಿನ್.

"ರೊಜ್ಜಿ.... ರೊಜ್ಜಿ...."

ರೊಜ್ಜಿಚ್ಯಾ ಖಾಂದ್ಯಾರ್ ಆಪ್ಲಿ ತಕ್ಲಿ ದವರ್ನ್ ರಡೊ ವಿಲ್ಸನ್.

ತೆಂ ಪಳೆವ್ನ್ ರೊಜ್ಜಿ ಆನೀ ಭಯೆಲೆಂ!

"ಕಿತೆಂ ಜಾಲೆಂ ವಿಲ್ಸನ್, ಸಾಂಗ್ ಪ್ಲೀಜ್..." ರೊಜ್ಜಿನ್ ತಾಕಾ ಸೊಫಾಚೆರ್ ಬಸಯ್ಲೊ.

"ಜಸಿಂತಾಚೆಂ ಎಕ್ಸಿಡೆಂಟ್ ಜಾಲೆಂ ಕಂಯ್... ಕೆ.ಇ.ಎಮ್. ಆಸ್ಪತ್ರೆಂತ್ ಆಸಾ ಕಂಯ್!"

ಸಾಂಗ್ಲೆಂ ವಿಲ್ಸನಾನ್.

"ಕಿತೆಂ? ಎಕ್ಸಿಡೆಂಟ್? ಏ ಮೊಜಾ ಚೆಜು....!" ರೊಜ್ಜಿ ಥರ್ಥರೊಂ.

"ಹಾಂವ್ ಆಸ್ಪತ್ರೆಕ್ ವ್ಹೆತಾಂ. ಮೊಜೆ ಸಾಂಗಾತಾ ತುಂಯೀ ಯೇ ರೊಜ್ಜಿ!" ವಿಲ್ಸನ್ ಮ್ಹಣಾಲೊ.

ರೊಜ್ಜಿನ್ ಗಳಾಯ್ ಕೆಲಿನಾ. ತುರ್ತಾನ್ ಭಾಯ್ರ್ ಸರೊಂ ತೆಂ.

ದೊಗಾಂಯ್ ದಾರಾಕ್ ಬೀಗ್ ಫಾಲ್ಸ್ ಆಸ್ಪತ್ರೆಕ್ ಧಾಂವ್ಲಿಂ!

ದನ್ಸಾರಾಂಚ್ಯಾ ಬಾರಾ-ಸಾಡೆ ಬಾರಾಂಚ್ಯಾ ವರಾರ್ ತಿಂ ಕೆ.ಇ.ಎಮ್. ಆಸ್ಪತ್ರೆಕ್ ಪಾವ್ಲಿಂ.

ಕ್ಯಾಸುಲಿಟಿ ವಾರ್ಡ್ ಪಾವ್ತಾನಾ ಮಾತ್ ತಾಂಚಿ ಅಂತರ್ಮಳಾ ಉಡ್ಲಿ!

ಜಸಿಂತಾಚಿ ಆವಯ್ ಆನಿ ಬಾವುಯ್ ವಿಳಾಪ್ ಕರ್ತಾಲಿಂ.

ಜಸಿಂತಾನ್ ಹ್ಯಾ ಸಂಸಾರಾಕ್ ಆದೇವ್ಸ್ ಮಾಗ್ಲೊ.

ಎಕ್ ಅಕಾಲಿಕ್ ಮರಣ್!

ಪುರ್ಲೆಲ್ಲೆಂ ಪುರ್ಲೆ ಪುರೊಂ ಪುಲೊನ್ ಆಪೊ ಪರ್ಮಳ್ ಪ್ರಸಾರ್ ಪಯ್ಲೆಂಚ್ ಹ್ಯಾ ಸಂಸಾರಾಕ್ ಆದೇವ್ಸ್ ಮಾಗ್ಲೊ!

ಪುಣ್ ಹೆಂ ಎಕ್ಸಿಡೆಂಟ್ ಜಾಲೆಂ ಕಶೆಂ?

ಭಾರಿಚ್ ಸಂತೊಸಾನ್ ಆಸ್ಲೆಂ ಜಸಿಂತಾ ಆಫಿಸಾಕ್ ವ್ಹೆಚೆ ಖಾತಿರ್ ಬರೆಂ ಕರುನ್ ನ್ಹೆಸೊನ್ ಆವಯ್ ದಿಲ್ಲೊ ಜೆವ್ಣಾ ಡಬ್ಲೊ ಆಪ್ಲ್ಯಾ ಬೆಗಾಂತ್ ಫಾಲ್ಸ್ ಆವಯ್ ಸಾಂಗೊನ್ ಚಲ್ಲೆಂ.

ಮತಿಂತ್ ಪುಡ್ಲ್ಯಾ ನವ್ಯಾ ಸಂಸಾರಾಚಿ ನವಿಂ ನವಿಂ ಸ್ವಪ್ನಾಂ ಆನಿ ವಿವಿಧ್ ಸುಖಾಚಿಂ

ಚಿಂತಾಂ ಘೆವ್ನ್ ಬಸ್ ಸ್ಪೊಪಾರ್ ಯೇವ್ನ್ ಉಬೆಂ ರಾವ್ಲೆಂ.

ತಿತ್ತೇಚ್!

ಚಾಲಕಾಚೆಂ ನಿಯಂತ್ರಣ್ ಚುಕೊನ್ ಮೆಟಡೋರ್ ಚೆಂಪೊ ಆಡ್ತಾ ದಿಡ್ಲಿ ಧಾಂವೊನ್ ಯೇವ್ನ್ ಜಸಿಂತಾ ಉಭೆಂ ಆಸ್ಲೆಲ್ಯಾ ಬಸ್ ಸ್ಟೆಂಡಾಕ್ ಆದ್ಲೊನ್ ರಾವ್ಲೊ! ಆನಿ ಜಸಿಂತಾ ಸಾಂಗಾತಾ ಥಂಯ್ಸ್ ಆಸ್ಲೆಲ್ಯಾ ಆನಿ ತೆಗಾಂ ಪ್ರವಾಸಿಂಕ್ ಆಪ್ಲ್ಯಾ ಜಬರ್‌ದಸ್ತ್ ದಖ್ಯಾನ್ ಧರ್ಣೆಕ್ ಶೆವ್ಪಾಯ್ಲೆಂ.

ಜಕ್ಮಿ ಜಾಲ್ಲ್ಯಾಂಕ್ ಕೆ.ಇ.ಎಮ್. ಆಸ್ಪತ್ರೆಕ್ ಸಾಗ್ಗಿಲೆಂ ತರೀ ಜಸಿಂತಾ ಆನಿ ಆನ್ಯೇಕ್ ಚಲಿ ಮರಣ್ ಪಾವ್ಲೆಂ.

ತಿಸ್ರೊ ಪ್ರವಾಸಿ ಗಂಭೀರ್ ಪರಿಸ್ಥಿತೆಂತ್ ಆಸ್ಲೊ.

ಹಿ ಗಜಾಲ್ ಜಸಿಂತಾಚ್ಯಾ ಬಾಪಾಯ್ಕ್ ವಿಲ್ಸನಾಕ್ ತಿಳ್ಳಿಲಿ.

ಆಯ್ಕಾಲ್ಲೊ ವಿಲ್ಸನ್ ತಶೆಂ ರೊಜ್ಲಿ ಕಳ್ಳೆಲೊ.

ರೊಕ್ಮಿಕ್ ಕಿತೆಂ ಖಬಾರ್ ದಿಂವ್ಚಿ ತೆಂ ಚಿಂತುನ್ ಆಸ್ತಾನಾಂಚ್ ತೊಯೀ ಆಸ್ಪತ್ರೆಕ್ ಆಯ್ಲೊ. ವಿಲ್ಸನಾಕ್ ಮೆಳ್ಳೆ ಖಾತಿರ್ ಆಫಿಸಾಕ್ ಗೆಲ್ಲೆ ಥಂಯ್ ಖಬಾರ್ ಮೆಳೊನ್ ಗಡ್ಡ್‌ಡ್ಲೊ ತೊ ಸೀದಾ ಆಸ್ಪತ್ರೆಕ್‌ಚ್ ಧಾಂವೊನ್ ಆಯಿಲ್ಲೊ.

ಥಂಯ್ ತಾಕಾ ಜಸಿಂತಾಚ್ಯಾ ಮರ್ಣಾಚಿ ಖಬಾರ್ ರಾಕೊನ್ ಆಸ್ಲಿ.

ಫಕತ್ ತೀನ್ ದಿಸಾಂಚೆ ವಳ್ಳೆನ್ ರೊಕ್ಮಿಚಾ ಕಾಳ್ಜಾಂತ್ ಜಾಗೊ ಆಪ್ಲಾಯಿಲ್ಲೊ ಜಸಿಂತಾನ್!

ಫಕತ್ ತೀನ್ ದೀಸ್!

ಕಾಜಾರ್ ಜಾಂವ್ಚಿಂ ಸ್ವಪ್ನಾಂ ದೆಖ್ಲೊ ರೊಕಿ ಆಪ್ಲ್ಯಾ ನಶಿಬಾಕ್‌ಚ್ ದುರ್ವಾಲೊ! ತಾಣೆ ಮೆಚ್ವಾಲ್ಲಿ ಚಲಿ ಜಸಿಂತಾ ಮಾತ್, ಎಕಾ ಜಿಳ್ಳಿಳ್ಳಾ ನೆಕೆತ್ರಾ ಝಳ್ಳೆನ್ ಚಲ್ಲೆಂ! ಜಸಿಂತಾ ಆಶೆಲ್ಲೆಂ ವಿಲ್ಸನಾಕ್!

ವಿಲ್ಸನ್ ಹೆಂ ಪಯ್ಲೆಂ ನೆಣಾಸ್ಲೊ.

ಜಸಿಂತಾಕ್ ಎಕಾ ಗುಲೊಬಾಕ್ ಸರಿ ಕರ್ಚೆತ್.

ಮೋಗ್ ಮ್ಹಳ್ಳ್ಯಾ ಕಾಂಟಾ ಮಧೆಂ ತೆಂ ಆಪ್ಲೆ ಸ್ತಕಿಂ ಕಷ್ಟಾಲೆಂ.

ವಿಲ್ಸನಾಕ್ ತಾಣೆ ತಾಚ್ಯಾ ಕಾಳ್ಜಾಂತ್ ಸ್ಥಾನ್ ದಿಲ್ಲೆಂ.

ಪುಣ್ ಉಗ್ಡಾನ್ ಉಚಾರಿನಾತ್ಲೆಲ್ಯಾ ವರ್ವಿಂ ವಿಲ್ಸನಾಕ್ ತಾಣೆ ಹೊಗ್ಡಾಯ್ಲೊ.

ವಿಲ್ಸನಾಕ್ ತೆದ್ನಾಂ ಹೊ ವಿಶಯ್ ಕಳ್ಳೊ ತೆದಾಳಾ ತೊ ಚುರುರ್ದೊ.

ಉಪ್ರಾಂತ್ ರೊಕ್ಮಿಕ್ ಜಸಿಂತಾಚಿ ಸ್ಮರಿಕ್ ಲಾಗಯ್ಲಿ.

ಪುಣ್ ವಿಧಿಕ್ ಹೆಂ ಪಸಂದ್ ನಾತ್ಲೆಂ!

ಜಸಿಂತಾನ್ ಹ್ಯಾ ಸಂಸಾರಾಕ್‌ಚ್ ಆದೇವ್ನ್ ಮಾಗ್ಲೊ!!



ದುಸ್ಮಾ ನಾಚೂ ದುಸ್ಮಾನ್

ಸಾಂಗ್ತಾ: ಪ್ರಕಾಶ್ ಕುಮಾರ್

ತುಮ್ಮಲಾಗಿಂ ಹಾರ್ (ಹೆಬ್ಬಾಪು) ಆಸಾತ್‌ಗೀ? ತರ್ ತೆ ವಿದೇಶಾಕ್ ಧಾಡ್ನ್ ದಿಯಾ. ವಿಯೆಟ್ನಾಮಾಂತ್ ತಾಂಚಿ ಅಧಿಕ್ ಗರ್ಲ್ ಆಸಾ.

ವಿಯೆಟ್ನಾಮಾಂತ್ ಉಂದ್ರಾಂಚಿ ಜಾತ್ ಅತೀ ಚಡ್. ತಾಂತುಂಯೀ ಕೊಳೆಂದ್ರ್, ವಿಪ್ರೀತ್ ಭರೊನ್ ಗೆಲ್ಯಾತ್. ರಯ್ತಾಂನಿ ಕಷ್ಟಾಂನಿ ಕೆಲ್ಲೆಂ ಬೆಳೆಂ ಪೂರಾ ಹ್ಯಾ ಕೊಳೆಂದ್ರಾಂಚ್ಯಾ ಪೊಟಾಕ್. ರಯ್ತ್ ಬಾವ್ಣೆ ಉಪಾಶಿಂ ಮೆಲೆ. ಹ್ಯಾ ಕೊಳೆಂದ್ರಾಂಕ್ ಧರ್ನ್ ತಾಣೆ ಸಿಜವ್ನ್ ಖೆಲೆ, ಭಾಜುನ್ ಭೊಕಾಯ್ಲೆ. ತರೀ ಪರಿಸ್ಥಿತಿ ಸುಧಾರ್ಲಿನಾ.

'ತುಜ್ಯಾ ದುಸ್ಮಾನಾಚೊ ದುಸ್ಮಾನ್ ತುಜೊ ಮಿತ್ರ್ ಜಾಂವ್ಚಿ' ಮ್ಹಣ್ತಾತ್. ಹ್ಯೆ ಸಾಂಗ್ಲೆ ಪ್ರಕಾರ್ ತಾಣೆ ಆತಾಂ ಹಾರಾಂಕ್ ಪೊಸ್ಲಾತ್.

ಹ್ಯಾ ಹಾರಾಂಕ್ ಹಾಡ್ಚಾ ಆದಿಂ ಉಂದ್ರಾಂ ಜಾತಿಚ್ಯಾ ನಿರ್ನಾಮಾ ಖಾತಿರ್ ತಾಣೆ ಕೆಲ್ಲ್ಯಾ ಖರ್ಚ್, ಕಾಡ್‌ಲ್ಲಿ ವಾಂವ್ಚ್ ಅಪಾರ್. ಆತಾಂ ಹಾರ್ ಯೆತಚ್ ರಯ್ತ್ ಮಾತ್ಸೊ ಉಸ್ತಾಸ್ ಸೊಡ್ತಾತ್.

ಹಾರಾಚಾ ದಾಕ್ಟಲ್ಯಾ ಪಿಲಾಕ್ 4 ಡೊಲರ್ ಮೊಲ್ ಜಾಲ್ಯಾರ್, ಪ್ರಾಯೆಚಾ ಹಾರಾಕ್ 21 ಡೊಲರ್ ಮೊಲ್ ಆಸಾ. ಪುಣ್ ಕಿತ್ಲೆ ಹಾರ್ ಮೆಳ್ಳಾರೀ ರಯ್ತ್ ಖರೀದ್ ಕರ್ತಾತ್. ಆನಿಕೀ ಜಾಯ್ ಮ್ಹಣ್ತಾತ್.

ಆಜ್ ಹಾರಾಂಕ್ ಘೆಂವ್ಚೆ ರಯ್ತ್ ಉಂದ್ರಾ ಜಾತ್ ತಾಂಕಾಂಯ್ ಬಾಗ್ಚಾನಾ ತರ್ ಪುಡೆಂ ಕಿತೆಂ ಕರ್ತಿತ್‌ಗಾಯ್?

ಹೆಂ ತುಕಾ ಕಳಿತ್ ಆಸಾ?

1. ಸಂಸಾರಾಂತ್ 9,300 ವಿವಿಧ್ ಸುಕ್ಲಿಂ ಆಸಾತ್.
2. ದರ್ಮಾಂತ್ 21,000 ವಿವಿಧ್ ಮಾಸ್ಕೊ ಆಸಾತ್.
3. ಟೈಟಾನಿಕ್ ತಾರುಂ ಬುಡ್‌ಲ್ಲೆಂ 1912, ಎಪ್ರಿಲ್ 15ವೆರ್.
4. ಹಜಾರಾಂ ವಯ್ರ್ ವಿವಿಧ್ ಆಪ್ತಲಾಂ ಆಸಾತ್ ಕಂಯ್.
5. ಹಟಸು ಮ್ಹಳ್ಳೆ ಎಜಿಪ್ತಾಚೆ ರಾಣಿಯೆನ್ ಸಂಸಾರಾಂತ್ ಪಯ್ಲೆ ಪಾವ್ಲಿಂ ಮನ್ಶಾತಿಂಚೊ ದಾವಿವ್ಣೆ ಆಸ್ಲೊ ಆಸಾ ಕೆಲ್ಲೊ.

-ಜೇಮ್ಸ್ ಡಿಸೋಜ, ಸೊಸೆಲ್-ಕಾರ್ಕ್‌ಳ್

ಸ್ನಾನಾಚಿ ಮಾಹೆತ್-ಜಾಣ್ವಾಯ್

- ◆ ಸ್ನಾನಾಚಿ ರಾಣಿ ಜೀವನಾಂತ್ ದೋನ್ ಪಾವ್ಲಿಂ ನ್ಹಾಲ್ಲ್ಯಾ ಕಂಯ್. ಪಯ್ಲೆಂ ಬಾಪ್ತಿಜ್ಂ ಘೆತಾನಾ, ದುಸ್ರೆಂ ಆಕಸ್ಮಿಕ್ ಥರಾನ್ ನಂಯ್ತ್ ನಿಸೋನ್ ಪಡ್ಲ್ಯಾ ತವಳ್.
- ◆ ರಶ್ಮಾಚಿ ರಾಣಿ ಕ್ಯಾಥರಿನಾಚಾ ರಾವ್ಣೆರಾಂತ್ ಹಜಾರ್ ಕುಡಾಂ ಆಸ್ಲಾರ್‌ಯೀ ನ್ಹಾಣಿಯೆಚೆಂ ಏಕ್ ಕೂಡ್‌ಯೀ ನಾ.
- ◆ ಫ್ರೆಂಚ್ ರಾಯ್ ಲೂವಿಸ್ ಚವ್ವಾವೊ ವರ್ಸಾಕ್ ಏಕ್ ಪಾವ್ಲಿಂ ಮಾತ್, ನ್ಹಾತಾಲೊ ಕಂಯ್.
- ◆ ಖಿಂಚಾಗೀ ಏಕಾ ಕಾಳಾರ್ ಅಮೆರಿಕಾಂತ್ ಸ್ನಾನ್‌ಂಚ್ ನಿಷೇಧ್ ಕೆಲ್ಲೆಂ ಕಂಯ್. ಕೊಣಾಯ್ಚಿ ನ್ಹಾಂವ್ಚಿ ಆಶಾ ಜಾಲಿ ತರ್ ತಾಚಿ ಭಲಾಯ್ಕೆ ವಿಶ್ಕಾಂತ್ ಪ್ರಮಾಣ್ ಪತ್ರ್ ದಾಖವ್ನ್ ಪರ್ಯೆನ್ ಘೆಜಾಯ್ ಆಸ್‌ಲ್ಲಿ.
- ◆ ಸೌಂದರ್ಯ್ ರಾಣಿ ಕ್ಲಿಯೋಪಾತ್ರ, ಗಾಡ್ಬಾಚಾ ದುಧಾನ್‌ಂಚ್ ನ್ಹಾತಾಲಿ ಮ್ಹಣ್ ಏಕ್ ಕಾಣೆಂಚ್ ಆಸಾ.
- ◆ ನೆಪೋಲಿಯನಾಚಿ ಪತಿಣ್ ಜೊಸೆಫಿನ್ ಸ್ವಾಬೆರಿ ಫಳಾಂಚಾ ರೊಸಾನ್‌ಂಚ್ ನ್ಹಾತಾಲಿ ಕಂಯ್.
- ◆ ಜಹಾಂಗೀರಾಚಿ ಪತಿಣ್ ನೂರ್‌ಜಹಾನ್ ಗುಲೊಬಾಚಾ ಉದ್ಯಾಂತ್ ನ್ಹಾತಾಲಿ ಕಂಯ್.

ಸಂಗ್ರಹ್: ಜಾರ್ಜ್ ಲಿಗೊರಿ, ಹಿರ್ಗಾನ್

ಪರಿಸರ್

ದೆವಾನ್ ರಚ್ಲೊ ಹೊ ವಿಶಾಲ್ ಸಂಸಾರ್
ತಾಚೆರ್ ಉದೆಲಿಂ ರೂಕ್ ಝಡಾಂ ಸಬಾರ್
ಮನ್ಶಾಕ್ ದೀವ್ನ್ ಆಧಾರ್.

ಪುಣ್ ಮನ್ಶಾನ್ ದಾಖಯ್ಲೊ ಹಂಕಾರ್
ಮ್ಹಣಾಲೊ ರೂಕ್-ಝಡಾಂ ಕಾತರ್
ದೆಕುನ್ ಆಜ್ ಮ್ಹಳೆಂ ಜಾಲಾಂ
ಹೆಂ ಪರಿಸರ್.

ವಿನ್ನಿ ಫಜೀರ್, ಮುಂಬಯ್

ಸಂಗೀತ್

ಆಸಕ್ತ್ ನಾತ್‌ಲ್ಲೆ
ಜಾಂಬಾಯೊ ಕಾಡ್ತಾತ್
ಆಸಕ್ತ್ ಆಸ್‌ಲ್ಲೆ
ತಾಳಿಯೊ ಪೆಟ್ತಾತ್

ವಲ್ಲಿ ಸಿಕೇರ್, ಪೆದ್ಕುದೆ

ಹಾಸ್ಯ

ಸೆಜಾರ್ನೊ ವಿಲ್ಲಿ ಅನಿ ತಾಚೊ ಭಾವ್ ಪೆಲ್ಲು, ಇನಾಸಾಮಾಗೆರ್ ರಾತಿಕ್ ಗಾಯ್ ಚೊರುಂಕ್ ಗೆಲೆ. ಗೊಟ್ಯಾಕ್ ಪಾವ್ತಾನಾ ರಾತಿಚಿಂ ಧಾ ವೊರಾಂ ಜಾಲ್ಲಿಂ. ಪೆಲ್ಲು ಗೊಟ್ಯಾಚಾ ಭಾಯ್, ರಾವೊ ಅನಿ ವಿಲ್ಲಿ ಗೊಟ್ಯಾ ಭಿತರ್ ಗೆಲೊ. ಮುಖ್ಯೆ ಖಾವ್ಣೆರ್ ತೆದಾಳಾಚ್ಚೆ ಇನಾಸಾಮಾಚಿ ಧುಯಿ ವಿಲ್ಲಿ ಪಯ್ಲೆಂಚ್ ಗಾಯ್ ಭಾತೆಕ್ ಫಾಲುಂಕ್ ಖಾವ್ಣೆರ್ ಬಾಗೊನ್ ಆಸ್ಲೆಂ. ವಿಲ್ಲಿ ಲೋವ್ ವ್ಹಚೊನ್ ಇನಾಸಾಮಾಚೆ ಧುವ್ ಸಿಂತಿಚಿ ಪಾಂತಿ ಧರ್ ವೊಡಿಲಾಗ್ಲೊ, ಅನಿ ಮ್ಹಣಾಲೊ,

ವಿಲ್ಲಿ: ಏ ಗಾಯೆ, ಯೆತಾಯ್‌ಗೀ ನಾ, ಏ ಗಾಯೆ ಯೆತಾಯ್‌ಗೀ ನಾ...

ಪೆಲ್ಲು: (ಲೋವ್ ಗೊಟ್ಯಾ ಕಡೆನ್ ಯೆವ್ನ್) ಕಾಲೆಂ ವಿಲ್ಲೇ, ಯೆತಾಯ್‌ಗೀ ನಾ, ಯೆತಾಯ್‌ಗೀ ನಾ ಮ್ಹಣ್ತಾಯ್. ತ್ಯೆ ಗಾಯ್ ಉಕಲ್ ಅನಿ ಖಾಂದಾರ್ ಫಾಲ್, ಮುಕ್ಲೆ ಪಾಯ್ ಹಾಂವ್ ಧರ್ತಾಂ, ಪಾಟ್ಲೆ ಪಾಯ್ ತುಂ ಧರ್, ಖೊಟ್ಯಾರ್ ಗಾಯ್, ನಾ ತರ್ ಮ್ಹೊಸ್.

- ಜೆ.ಪಿ. ಕುಟನ್ಹೊ, ಪಲಿಮಾರ್

ಭಾಲಿ

ಪಯ್ಲೆ ಪಾವ್ತಿಂ ಮೊಜಾ ಕಾಳ್ಜಾಕ್
ಮಾರ್ಲಿಯ್ ತುಂವೆ ಮೊಗಾಚಿ ಭಾಲಿ
ತವಳ್ ಮ್ಹಾಕಾ ಖುಶಿ ಜಾಲಿ
ಅತಾಂ ಹಾಂವ್ ಭೊಂವ್ತಾಂ ಜಾವ್ನ್ ಮೊವಾಲಿ
ಕಿತ್ಯಾಕ್ ತುಜೆ ಥಾವ್ನ್ ಜಾಲ್ಯಾಂತ್
ಬೊಲ್ಯಾಂ ಸರ್ವ್ ಖಾಲಿ.

ಆಶಾ

ತುಂವೆ ಮೊಜಾ ಮೊಗಾಕ್
ನೆಗಾರ್ ಕೆಲೆಯ್
ಜಾಂವ್ಕ್ ಪುರೊ
ಪುಣ್
ಹಾಂವ್ ಮಾತ್,
ತುಜಾ ಮೊಗಾಕ್
ಸದಾಂಚ್ ಆಶೆತಾಂ.

ಬಾಯ್

ಬಾಯ್ ಸಾಯ್ತಾ ತಿ ಬಾಯ್
ಅಂಧಾರಿ ಜಯ್
ರಾಗಾರ್ ತಿ ತಾಪ್ಲಿ ಕಾಯ್
ತಿಚೆ ಮುಖಾರ್ ಹಾಂವ್ ಸಾಯ್ತಾ
ಗಾಡ್ಯೆಚೊ ಬೊಯ್.

ಜಳಾರ್

ಸಾಂಜೆಚಾ ವೆಳಾರ್
ಆಯ್ಲಿ ಏಕ್ ಜಳಾರ್
ಬಸ್ಸಿ ಮೊಜ್ಯಾ ಅಂಗಾರ್
ಚಿಂವೊನ್ ರಗಾತ್
ವಿಭಾಡ್ಲಿ ಮೊಜಿ ಸಕತ್
ಕಿತೆಂ ಹಾಕಾ ವಕಾತ್?
ಫಾಲಿತ್‌ಗೀ ಕೊಣ್ ತರೀ
ಜಳಾರಿಕ್ ಹರ್ಕತ್?

ವಿನ್ಸೆ ಫಜೀರ್, ಮುಂಬಯ್

ಭವಿಷ್ಯ

ಭೂತ್ ಕಾಳಾಂತ್ ಸತಾ ನಿತಿಕ್ ಹರೈಕ್ಕೋಯ್ ಮಾನ್ತಲೆ
ಅನ್ಯಾಯ್ ಜಾತಾಂ ಪರಿಹಾರ್ ಮಾಗೊಂಕ್ ಪಾದ್ರಿ ಸರ್ವಿಂ ವೈತಾಲೆ
ಪಾದ್ರಿನ್ ದಿಂವ್ಪಾ ಆದೇಶಾಕ್ ಪಾಳೊ ದೀವ್ನ್ ರಾಮ್ತಲೆ
ಮಾಯಾ ಮೊಗಾನ್ ದೇವ್ ಭಿರಾಂತೆನ್ ಕುಟಾಮ್ ಸಾಂಬಾಳ್ನ್ ಆಸ್ತಲೆ.

ಆತಾಂ ಆತಾಂ ಸತಾ ನಿತಿಕ್ ಮಾನ್ತಲೆ ಕೊಣ್ ಆಸಾತ್?

ಪಾದ್ರಿ-ಮಾದ್ರಿಂಕ್ ಜಿವ್ವಿಂ ಮಾರ್ತಾಂ ವಿಚಾರ್ತಲೆ ಖಂಯ್ ಗೆಲ್ಯಾತ್?

ಥೊಡ್ಕಾ ದಿಸಾಂಕ್ ಅನೀತ್ ಜಿಕ್ಕಾನಾ ಮ್ಹಣ್ತಾತ್ ತೆ, ದೇವ್ ಖಂಯ್ ಆಸಾ?

ಪೋಳ್ನ್ ಧಾವೊಂಕ್ ಪಳೆತಲೆ ದೆವಾಚಾ ಕ್ರೋಧಾಚಾ ದಿಸಾ.

ಫುಡ್ಲ್ಯಾ ದಿಸಾಂನಿ ಕ್ರಿಸ್ತಾಂವಾ'ಮ್ಯಾಂ ಯಾಜಕ್ ಖಂಯ್ ಉತ್ತಲೆ?

'ಮಾಖ್ಲಿಲೆ' ನಾಕ್ಲಾರ್ ಕ್ರಿಸ್ತಾ ವಾಟೆನ್ ಕೊಣ್ ಆಮ್ಯಾಂ ಚಲಯ್ತಲೆ

ತೆದ್ನಾಂ ಕ್ರಿಸ್ತಾಕ್ ಸಾಕ್ಸ್ ದೀಂವ್ಕ್ ಧಯ್, ಆಮ್ಯಾಂ ಮೆಳ್ತಲೆಂ?

ಮ್ಹಳಾಂ ಜೆಜುನ್-'ತೆ ವೊಗೆ ರಾವ್ತಿತ್ ತರ್ ಹೆ ಫಾತರ್‌ಚ್ ಬೊಬಾಚ್ತಲೆ.'

ಲೊಲ್ಲ, ಉಜರೆ

ಕವಿ

ಹೆರಿ ಪ್ರಕಾಶ್, ಮಿಯಾರ್

ಜಿವಿತ್

ಸಾಂಗ್ಲೆಯ್ ಮೊಗಾ ತುಂವೆ
ಬರಂವ್ಕ್ ಕವನ್ ಏಕ್
ಧರುನ್ ಹಾತಾಂನಿ ಲಿಖ್ಲಿ ಆತಾಂ
ಚಿಂತುನ್ ಬಸ್ತಾಂ ಹಾಂವ್ ತೆನ್ನಾ
ಮೆಳಾನಾಂತ್ ಉತ್ರಾಂ ಮ್ಹಾಕಾ
ತುಜಾ ಕವನಾಕ್ ಸರಿ ಕರ್ಚಿಂ
ಚಿಂತುನ್ ಚಿಂತುನ್ ಕಂಗಾಲ್ ಜಾಲಾಂ
ಬರಂವ್ಕ್ ಬರಂವ್ಕ್ ಹಾಂವ್ ಧಕ್ಕಾಂ
ಸಾಂಗ್ಲಿಗೀ ಮೊಗಾ ಮ್ಹಾಕಾ ಚಿಕ್ಕಿ
ಬರಂವ್ಕ್ ಮೊಗಾಚೆಂ ಕವನ್ ಹೆಂ
ದೀ ಮಾರ್ಗದರ್ಶನ್ ತುಜೆಂ
ಜಾಂವ್ಪಾಕ್ ಕವಿ ಹಾಂವೆ.

ಜಿವಿತ್‌ಗೊ ಬಾಯೆ ಜಿವಿತ್ ತುಜೆಂ
ತೆಂ ಸಂತೊಸಾಚೆಂ
ಹಾಸೊನ್ ಖೆಲೊನ್ ರಡೊನ್ ತುಂವೆ
ಡೆಡಿ ಮಾಮ್ಮಿಕ್ ಸತಾಂವ್ಚೆಂ
ವಾಡೊನ್ ಯೆತಾಯ್ ಆತಾಂ ತುಂ
ತಾಂಬ್ಡ್ಯಾ ತ್ಯಾ ಗುಲೊಬಾ ಬರಿಂ
ಭ್ರಮರ್ ಭಂವ್ತಿಂ ಭಂವಾರಿಂ ತುಜಾ
ಚಾಕೊಂಕ್ ಸೊಭಾಯ್ ತುಜಿ
ಸೊಭಾಯೆ ತಸ್ಲಾ ಗುಣಾಂಕ್ ತುಜಾ
ಪಳೆವ್ನ್ ಮೊಗಾ ಹಾಂವ್ ಭುಲ್ಲಾಂ
ದೀ ಮ್ಹಾಕಾ ಸಾಂಗಾತ್ ತುಂ
ಜಿಣಿಯೆಂತ್ ಮೊಜಾ ಆಶೆವ್ನ್ ರಾವ್ಲಾಂ

ದುಃಖಾಂ

ಮೊಗಾ ಮೈದಾನ್ ವಿಶಾಲ್ ದಿಸ್ಲೆಂ
ಧಾಂವೊನ್ ಧಾಂವೊನ್ ಪುರೊ ಜಾಲೆಂ
ದಿಷ್ಟಿ ಪಾಕ್ಶಿ ಗಯಿ ಜಾತಾಂ, ಮೊಜಾ
ಕಾಳ್ಜಾ ಪುಲಾರ್ ಗಲ್ಲಿಂ ದುಃಖಾಂ.

ಕಾಜಾರ್ ಜಾಲ್ಕಾರ್ ತುಜೆಚ್ಚೆ ಲಾಗಿಂ
ಮ್ಹಳ್ಳೆಂಯ್ ಮೊಗಾ ವೆಂಗೆಂತ್ ಸಂಗಿಂ
ಉತ್ರಾಕ್ ಉತಾರ್ ಮೆಳಯ್ನಾಸ್ತಾಂ
ಓಸೊಳ್ಳಾ ಪಾಕಾಟೆ ಉಸವ್ನ್ ಧಾಂವ್ಲೆಂಯ್ ಮೊಗಾ.

ಕಾಳ್ಜಾ ಪುಲಾರ್ ಗಲ್ಲಿಂ ದುಃಖಾಂ
ಮೊಗಾಕ್ ರಾಗ್ ದುಸ್ಮಾನ್ ಜಾಲೊ
ಸುಖಾ ತಾರ್ಕಾರ್ ಬುರಾಕ್ ಪಡ್ಲೊ
ಶಾಂತೆ ಚಂದ್ರಾಕ್ ಧಾಂವಣ್ ಪಡ್ಲೆಂ.

ಮೋಗ್ ಖೆಳ್ಳೊ ಆಪಾಲಿಪಾ ಮೊಜಾ
ಕಾಳ್ಜಾ ಪುಲಾಕ್ ಗಳವ್ನ್ ದುಃಖಾಂ
ಲಾಚಾರ್ ಕಾಳಿಜ್ ಅಧೀರ್ ಮುಂಗೋ
ವಾಟ್ ಮುಖಾರ್ ಗಯಿ ಗಯಿ.

ಮನ್ ಸಾಂಗ್ತಾ ರಾಕೊನ್ ರಾವ್
ದೆಕುನ್ ರಾಕ್ತಾಂ ನಿದೆವಿಣೆ
ಯೆತಲೆಂಯ್ ಮ್ಹಣ್ ಏಕ್ ದೀಸ್
ಪುಸುಂಕ್ ದುಃಖಾಂ ಮೊಜಾ ಕಾಳ್ಜಾ ವಯ್ಲೆಂ.

ಮಲ್ಟಿಸ್ ಪಿಂಟೊ, ನೀರುಡೆ

ನಿರಾಸ್

ಕಾಳ್ಜಾಂತ್ ಜಾಗೊ ದಿಲೊ
ಮತಿಂತ್ ಖಿಂಚ್ಲೆಂಯ್
ಸಾಂಡ್ಲೊಯ್ ಸಂಸಾರ್

ತರೀಪುಣ್ ತುಜೆವಿಣೆ
ನಿರಾಶೆಚೆ ಜೆಣಿಯೆಂತ್
ದಿಸಾನಾ ಮ್ಹಾ ಕಾ
ದುಸ್ರೆಂ ರುಪ್ಪೆ.

ಅನಿಲ್ ರೋಶನ್ ನೊರೊನ್ವಾ

ತುರ್ತು ಮುಕ್ತ ಜಾಯ್ ಪಡ್ವಾಂತ್

ಹೌಸ್‌ಮೇಡ್ಸ್, ಬೇಬಿ ಸಿಟ್ಟರ್ಸ್, ಲೇಡಿ ಕುಕ್ಸ್,
ಕುಕ್ಸ್ (ಕೊಂಟಿನೆಂಟಲ್ ಆನಿ ಅರೆಬಿಕ್)-ರಾವ್ವೆರಾಕ್;
ಬಿವ್ವಿಶಿಯನ್/ಹೆನ್ನಾ, ಹೌಜ್‌ಬೋಯ್, ಕುಕ್,
ಲೇಡಿಸ್ ವೇಯ್ವರ್ಸ್, ಲೇಡಿ ಸೆಕ್ರೆಟರಿ (ಸ್ಟೆನೋ)
ತಶೆಂಚ್ ಇತರ್ ಕಾಮಾಂಕ್ಯಾಂ ಆವ್ವೆಲಾಗಿಂ ವಿಜಾ ಮೆಳ್ತಾ.

Raymond D'Cunha, B.A., LL.B.,
'GUIDANCE', Navabharath Complex,
Moodbidri-574 227.

Ph: 08258 : 60022 (O) 84228 (R)

ಉದ್ಘಾಟನೆ:

ORIENT

Travel Services & Marriage Bureau

Caravan Complex, Opp. J.M.J. Hospital,
Udupi 576 101. Ph.: 27941

ವಿ. ಸೂ. : ಕಾಮಾಕ್ ಜಣ್ ತಲಾಸ್ ಕರುನ್
ದೀಂವ್ಕ್ ಏಜೆಂಟ್ ಜಾಯ್ ಪಡ್ವಾಂತ್.

ಮುಂಬಯ್ ಮಹಾನಗರಾಂತ್
ಮನ್‌ಪಸಂದ್ ಚೆವ್ಣಾ ಚಿಂ
ಆಮ್ಚ್ಯಾಚ್ ಗಾಂವ್‌ಭಾವಾಚಿಂ ಹೊಟೆಲ್



ಹೊಟೆಲ್ ಅನುಭವ್

ಶಾಕಾಹಾರಿ

ಆನಿ



ಹೊಟೆಲ್ ಅನುಭವ್

ಬಾರ್ ಆನಿ ರೆಸ್ಟೋರೆಂಟ್

ಶುಕ್ರಾ ದೆಕ್ನಿನ್ ಭಾರತೀಯ್, ಕೊಂಟಿನೆಂಟಲ್ ಆನಿ
ಹಾಲ್ಬುನ್ ಹೆವ್ಲಿನ್ ಜರ್ಮನ್ ಫಿಟ್ ದಿವನ್

290, Shahid Bhagatsingh Road,
Near Fort Market, Opp: EMCA House,
Fort, MUMBAI